

STEVEN SPIELBERG DIGITAL YIDDISH LIBRARY

NO. 08947

YIDN ON GELE LATES

Hersh Smolar



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

הערש סמאליאר

יידן אן געלע לאמעס

סקיצן

פארלאג „יידן שטיבן“

1948



לארזש

הילע געצייכנט פון י. דייןמאן

H e r s z S m o l a r
Żydzi bez żółtych lat
szkice

Wyd. „Idisz-Buch“ przy C.K.Ż.P.
Łódź — 1948

דעם אנדענק פין מיין ברודער
און חבר נתן, וועלכער איז מיט
א העלדן-טויט געפאלן אין וואר-
שעווער געטא

דער מחבר

אָנשטאַט אַ באַרוואַרד

אַ פאַרזאָרגטער איז געזעסן בלויז מיעטשיסלאָוו קאָזאַק און פון מאָל צו מאָל, איינטאָניק, מיט טיפיש-פּויערישער עקשנות, איבערגעחזרט :

- ס'איז צום טייל אָט די גאַנצע שפּיל...

- וואָס האָסטו זיך אָנגעבאַזן, דזשאָד! צום ערשטן מאָל, וואָס? וויפּל מאָל איז עס אונדז שוין אויסגעקומען אפילו די הויט צי סקראַבען, די צורה „לייטיש מאַכן“, ווען ס'איז נאָר נייטיק געווען?

די שטענדיק-אָנגעברוגזטע מאַריליאַ דזשעקאָ איז דאָס מאָל גראָד אין אַ הייטערער שטימונג געווען. וואָס איז איר שוין נישט אויסגעקומען צו טאָן אין איר לעבן, דערדאָזיגער פּוילישער פרוי פון די דאָמבראָווער קוילן-גרופּע? אין איר לאַנגיאַריקן וואַנדערן איבער שטעט און דערפער אין שטובות פון דעם אונטערערד האָט זי שוין נישט איין צענדליק מלאכות געפיטן. אָבער אזא ארבעט האָט זי נאָך קיינמאָל נישט געטאָן.

מיר זיצן ביינאָנד, מיט אַ דייטשישער צייטונג אין דער האַנט, און איך זען זי איבער וואָרט ביי וואָרט: „די לאַטע דאָרף זיין אַ קיילעכדיקע, פון געבן קאָליר, זי דאָרף האַלטן צען סענטימעטער איז דיאַמעטער. זי דאָרף הענגען אויף דער ברוסט פון דער רעכטער זייט אין אויף דער פלייצע, פונקט אויף דער זעלבער הויך...“.

פון מיעטעקס מיליטערישער טאַרביי, וועלכע האָט בעת אונדזער לאַנג, פיוהנדערטקילאָמעטערדיקן, צופּויס-מאַרש באַקומען דעם קאָליר פון האַרבסט-פאַרוועלקט גראַז, האָט מאַריליאַ אָפּגעשניטן אַ ריין שטיקל ברעיענט און זיך באַלד גענומען אויספארטיקן פאַר מיר דעם „אריינטריט-שיין“ אין געטאָ.

מאריכיא איז איבערצייגט, אז מיין באשלוס אוועקצור-
גיין אין געמא באדייט אן ערך דאסזעלבע, ווי דאס אריינ-
דרינגען, אין די יארן פון אונטערערד, אין א סביבה, ווו
ס'איז נויטיק צו „האָלטן פאסאָן“, כדי צו טאָן א שליחות
פון דער פארטיי. ווי ניט וועלענדיק איבערלאָזן ביי מיר
קיין ביסל ספק, דערצייגט זי טאקע, מאריכיא:

- כ'בין אמאל, מיט מיין גויאישן (אזוי טאקע האט
זי געזאגט!) אויסזען אריינגעפאָרן אין א יידיש שטעטל.
ביי די באַלעבאָסס האט נישט געטאָרט ווין דער מינדעסטער
חשד, אז כ'בין נישט קיין יידישע. א פאָר יידישע ווערטער
האָב איך געהאט זיך אויסגעלערנט אין תפיסה, אָבער זיי
צונויפבינדן אין א גאנצן זאך - דאָס נישט. אין גראַד דרייט
זיך אַרום מיר פסדר דער קליינשטעלדיקער באַלעבאָס
מיינער און וויב מיר אָנציען אויט א שמועס - אַהער, אַהין
- כ'קען זיך פון אים נישט אָפּשעפּען... פּליצעם קומט
מיר אַרויף אויפן צוג א גאנצע פראָזע, וועלכע פלעגט ביי
אונדזערע יידישע מיידלעך אין תפיסה שטענדיק אַרויסרופן
הויטערקייט - „האַסט אַויפּפיל שכל“, ווי דעם כעלעמער
הזנס אינדיק“. נעם איד, נאָר, און שייט אויס מיט דעם
דאָזיקן שפרוך... איז וואָס מיינסטו? דער ענין וואָלט זיך
פאר מיר גאָר טראַגיש געענדיקט: ס'האָט זיך אַרויסגעוויזן,
אז מיין באַלעבאָס שטאַמט טאקע פון כעלעם...

אונדזער בייזנס געלעכטער האט מיעטשיכלאוו קאָזאַקן
אינגאנצן געלאָזן גלייכגילטיק. בעת מאַריכיא האָט זיך גע-
נומען שוין צונויען די לאַטעס צו מיין מלבוש, האָט ער בלוז,
שוין צום וויפּלען מאָל, אַרויסגעברומט זיין „צום טייטל
אַט די גאנצע שפיל“, און ווייטער געפליכן פארשטאַרט.
דעם אמת געזאָגט, האָב איך אַליין אויך ניט גאָר
טראַגיש גענומען דעם גאנצן ענין מיטן אַוועקגיין אין געמא.
ערשט מאַריכיאס אַלעצט וואָרט האָט מיך אָפּגעטרייסלט:
- נאָ, ביסט שוין פאַרמיק. אויסגעפּוצט, אָט ווי דו
וואָלסט באַדאַרפט גיין אויף א ווייזט אויף דער ווייטער
קרייץ-גאַס...

... סך-הכול מיט וויפּל יאָר צוריק איז עס דען
געווען? פונקט אין אַזאַ הייכן זומער-טאָג. אויף א גע-
היימער דירה אין וואַרשע, האָט מען מיך געהאַפּטן זיך

אויספונצן, ביזאל אויסזען וואס מער „סאלטאן-פעאיק“
 ב'האב געהאט א טרעפונג אין א גאר אריסטא-
 קראטישער ווויזונג אויף דער רויטער-קרייז-גאס ביי א
 הויכן מיניסטעריאלן באאמטן פון דער דאמאלטיקער
 רעגירונג.

די דאזיקע דערמאנונג האט גענומען פרעסן דאס
 הארץ, ס'איז אזש ענג געווארן אין האלדז, און פאר די אויגן
 איז אויסגעוואקסן די נאך נישט אויסגעצוימטע געטא-וואנט,
 וואס וועט מיר פאלד אפשיידן פון מיינע צוויי קאמפס-
 חברים...

גראד איז עס מיעטשיסכאווי געווען, וועלכער האט
 אין דער לעצטער מינוט פון צעשיידונג צעשטרייט מיינע
 פייער מהשבות, דערמאנענדיק, אז נישט פון היינט האבן מיר
 זיך אויסגעקליפן דעם גאנצן, וואס אויף שריט אין טריט
 ווערט ער באגלייט מיט געפארן.

מיר האבן זיך ארומגענומען, צעקושט זיך, און בעת-
 מעשה האב איך אויפן אויער דערהערט דאס ארויספלייס-
 טערן פונעם שפרוך, וואס פלעגט אינזו שטענדיק באגלייטן
 אויף געפערלעכע וועגן:

— האלט זיך, אלטער!

— האלט זיך, אלטער!... — אזוי האט מען מיר מיט
 א קנאפן צענדליק יארן צוריק ארויסצאנלייט אין א
 שליחות, וואס האט געפירט צו דער גרויסער ביאלע-
 וועזשער פושטשע.

ס'איז געווען א יאר פון געוואלדיקן סאציאלן אויפ-
 ברויז אין פוילן. צוזאמען מיט לאדזשער און ביאליסטאקער
 טעקסטיילער זיינען אין קאמף ארויס טויזנטער פויערים
 פון גאנצע פאמיליאס. פון דאָרף צו דאָרף האט זיך געטראָגן
 דער רוף: צום ווידערשטאנד! פון ביאליסטאקער געגנט
 האט זיך דער קאמף אריבערגעטראָגן אין די דערפער פון
 סלאנימער, פינסקער, באראנאוויטשער קאנטן. פויערים-
 האלצהעקערס אין האלצפירערס האבן זיך געכאפט צום
 געווער זיך קעגנצושטעלן די פאליצייאישע שטראף-
 עקספעדיציעס. דער שטאב פון דער באוועגונג איז געווען
 אין דער גרויסער ביאָלאָגעזשער פושטשע. צו היילן דעם
 דאזיקן שטאב בין איך געשיקט געוואָרן.

שווער געווען דורכצוקריכן דורך די געדיכטע פאליצייר-פונקטן, וואס האבן געפרוווט באלעגערן די וויי-דערשפעניקע. און א ערך שווערער אבער איז געווען צוצוקומען צום שטאב פון די קעמפער. דא איז געווען וואלד, און דא זיינען געווען פאטרוילן מיט געווער אין די הענט. וויי איז געווען צו יעדן פרעמדן, וואס האט געוואלט זיך דורכשלייבן צום צענטער פון דער קעמפנדיקער מחנה. דאס איז געווען אן אנהויב-שול פון אינדזער שפעטערדיקן פארטיזאנער-קאמף. - - -

עס זענען געווען נאך אנדערע שולן. סעפטעמבער 1939. שוין פערצן טעג דויערט דער היטלערישער אונגריש אויף פוילן, און מיר, פינף הונדערט געפאנגענע פון פוילישן סאנאציע-רעזשיס, זיצן נאך אלץ פארשפארט אין די ענגע קאמערן פון בריסקער תפיסה. נערוועזער ווערט דאס איבערקלאפן זיך פון קאמער צו קאמער. געענדיקט דעם „שמועס“ מיט טעאדאר קאוואר לעווסקין, גייט דער „טעלעגראף“ צו „יזעף קאפמאנען, נאכזעם צום אוקראינער טאצי, צום ווייסרוס זשוק, און באלד קומט דער אלגעמיינער פאראל:

- ברעכט אויף די טירן.

מיר זיינען שוין אויפן תפיסה-הויף. די היטלעריסטן זיינען צוואנגניק קיילאצעטער פון אינדרו, נאך דא איז קיין סימן פון פאניק נישטא. אלע ווארטען אויף אינדזער באפעל.

מיר לאזן זיך אין נאענטסטן דאָרף. באשלוסן דאָרפן יווערן אָנגענומען אויף קאַכט. זיך אן עצה האַלטן וועלן מיר מיט די, וואָס זייער קאמף פירן מיר - מיטן פאַלץ: וואָס ווייטער?

אין די וועלדער! צום פארטיזאנער קאמף!

דריי טעג סך-הכול האט געדויערט דער דאָזיקער עקזאמען פון אינדזער קאמפס-גרייטקייט. אבער געווען זיינען עס דריי טעג, וואָס האָבן אינדרו געעפן די מעגלעכ-קייט צו דערקענען זיכערע וואלד-שטעגן און שטעגלעך.

אין דער עיקר: צום דערקענען מיטיקע באַדאַקטעז פון מענטשן, וואָס האָפּן מיט צוויי יאָר שפּעטער, אין די טעג פון גרעסטן פּאַלקס-קלעם, בעת דעם היטלער-אַנגריף, גלייך געוואָרפן דעם קאַמף - און באַפרייאונג-פאַראַל:

- אין די וועלדער! צום פאַרטיזאַנער-קאַמף!

זיי, די "יידן און געכע לאַמעס", זיינען עס געווען צווישן די ערשטע, וואָס האָבן טויזנטער באַלקס-מענטשן געפירט אין די וועלדער מיט געווער אין די הענט און מיט דער שבועה פון געפאַלענעם יידישן דיכטער-שלאַכטמאַן אשר שוואַרצמאַן אויף די ביפּן:

... כיוועל אין לאַנד צוריק נישט קערן,
ביז כיוועל דאָס אויסלייז-וואָרט, דאָס פולע, נישט רעהערן

וואַרשע, 1947.

א גוט מארגן!

ווי לאנג מען זיצט שוין אזוי, איינגעקאדטשעם, צונויפגע-
פרעסט, — דאָס האָט קיינער נישט געוואסט. אין דער באהעלטעניש,
וואָס אונטער דעם ברוקירטן בית-עולם-געסל, האָט זיך טיבלעך
אָפגעשלאָגן די כסדרדיקע שיסערדיי, דאָס האסטיקע לויפעניש פון
שווערע, באטשוועקטע שטיוול. קיין שטראל ליכט איז אָבער אָהער
נישט דערגאנגען. בייטאָג איז אזוי שטאַקפינצטער געווען, ווי
ביינאכט. אין די ערשטע שעהן — ווער ווייסט, אפשר מעת-לעת? —
האָט מען נאָך מיט אָנגעשטרענגט-צוגעזשמורעטע אויגן געפרווט
ענגערן די חשבות, זוכן א סימן פון שוין.

שפעטער האָבן די אויגן-לעפלעך פון זיך אליין גענומען זיך
שווער אַראָפּלאָזן. גראָד דאָן האָט זיך געדוכט, אז ס'הייבט אָן
ליכטיק ווערן. וואָס פעסטער די לעפלעך האָבן זיך צונויפגעדריקט,
אַלץ העלער איז געוואָרן, אזוי העל, אז צייטנווייז פלעגט א גאָלד-
זוניקער שטראל א בלענד טאָן און איבערלאָזן אין די אויגן א
מחיהדיקע ווארעמקייט...

אָבער דאָס אַלץ איז געווען שפעטער. א סך שפעטער (ווער
ווייסט, וויפל שעהן, אָדער מעת-לעת?). פריער האָבן אַלע, נישט
צונויפגערעדטערהייט, געפרווט פארהאלטן דעם אָטעם, דערשטיקן
אים אין זיך. האָט ווער א הויכן סאָפּע געטאָן, האָט באלד א
צישען, ווי פון א שלאנג, זיך דערהערט פון עטלעכע זייטן, און
יענער האָט ממש דערפילט א ווילדע רציחה, וואָס איז גרייט אים
צו ממיתן. די אויערן זיינען ביי אלעמען אָנגעשפיצט געווען, נישט
דורכצולאָזן דעם מינדעסטן שאַרף פון אויבן. און גראָד דאָ האָט
א קינד זיך צעוויינט...

א גרוב מיט מענטשן האָט זיך א וויג געטאָן. אין דער שטיר-
קעניש איז פלוצעם גערוים געוואָרן. הענט האָבן גענומען זיך דורכ-
רייסן צום ווינקל, פונוואנען ס'האָט זיך דערטראָגן דאָס קינדערישע
געוויין.

— דערשטיקט עס!...

אן אפגעהאקטער, טויכער ספאזם פון א פרוי האט אפגעשלאגן דעם צעווייטן מענטשן-קנויל. און ווידער איז ענג געווארן אין גרוב, נאך ענגער, ווי געווען. די נישט-אויסגעלאדענע רשעות איז זיך פארגאנגען אין א כדיפענדיקן דעכען, ביי אייניקע אפילו — אין א בארכלדיקן קוויטש. טראפנס קאלטער שווייס האבן זיך געקויקלט פון שטערן צו די אויגן, צו דער נאז און דאָרט ווי פארגליווערט געוואָרן.

אן אויטאָמאטן-דערע האט זיך איבערן גרוב דורכגעמאָרן. באַלד נאָך איר — א צווייטע, א דריטע, א פערטע...

אז ס'איז ווידער שטיל געוואָרן, איז אין גרוב קיין זכר פון דער אָנגעשטרענגטקייט נישט געבליבן. מענטשן האָבן געפרוּווט נעמען אויסגלייבן די פלייצעס, אויסציען א האנט, אָפּנעצן מיט דער צינג די פארשרעמטע ליפן.

— ווי שפעט קאָן עס זיין אַצינד?...

קינער האט נישט געענטפערט. קיינעם האט אָבער אויך די פראַגע נישט געערגערט. פאַרקערט, א סך זיינען טאקע נייגעריק צו וויסן, צי ס'איז נאכט אויף דער וועלט, צי טאָג. די פאַר מענטש-לעכע ווערטער, וואָס האָבן צום ערשטן מאל זיך דערהערט אין דער טויבער גרוב, האָבן א ווייט געטאָן מיט לעבן. דורך דער צעהוידעמער שטילקייט האָבן זיך דורכגעריסן אָפּקלאַנגען פון שיסערייען און סאָלאַטיש-שווערע טריט. הייסט עס: די „אַקציע" דויערט נאָך! אָבער קיין פחד איז שוין נישט געווען. ס'איז געווען בלויז מידקייט, וואָס האט זיך צעגאָסן אין די געהירן און אין די גלידער, ווי ס'וואַלט פון זיי אראָפּגענומען געוואָרן א שטייף-אָנגע-צויגענע פרוזשינע. מענטשן האָבן גענומען טיף עמעמען.

...א קינד האט זיך צעוויינט. פרויער מיט א פארשטיקטן באַרכל, באַלד אָבער הילכיקער, לויטערער. פלוצעם האט זיך דאָס געוויין איבערגעריסן. אין דער מידער שטילקייט האט זיך דערהערט דאָס טשמאַקען פון קינדערישע ליפן, וואָס האָבן באקומען דער מאמעס ברוסט.

— א גוטער אויפשטאנד אויף דיר, א גוט מאָרגן דיר, קינד

מינס...

די מענטשן אין דער גרוב האָבן דערפילט בחוש, ווי א פריש פרימאָרגן-ווינטל וואַלט זיך אריינגעריסן אין דער פינצטערער געדיכטעניש.

תחית'הגתים

נישט אזוי פון שרעק, ווי פון עטלס געשריי: „די מהבליס' נייען“ איז דער עולם אינעם פול געפאקטן צימער א פארצאפלטער געבליבן שטיין אין פולשטענדיקער אפהענגיקייט. ווען מ'איז צו זיך געקומען און אין איילעניש זיך געכאפט צו פארבאהאלטן וואס מ'איז אין האנט אריינגעפאלן, איז די טיר שוין געווען אויפגעפראלט. א כאפטע געטא-מיליציאנערן האט זיך צעלאזט איבערן צימער זוכן, נישטערן, טרייסלען.

— אליין גיט. סעט אייד בעסער לוינען...

איידער מ'האט זיך דערוואוסט, וואס אזוינס דארף מען אליין געבן, אז מ'האנדלט זיך וועגען א נייער גזירה — פוטערווארג פאר דעם דייטש — זיינען שוין אין די מיליציאנערישע זעק געפלוין שטיקלעך זיין, ביסלעך זאלץ, שיר...

דאן טאקע האט מען עס אנטפלעקט עפראנען.

ווען ער האט זיך אין דעם צימער באזעצט, האט קיינער נישט געוואוסט. מ'האט זיך משער געווען, אז אוודאי נאך דער צווייטער אקציע, ווען אין די ענגער געווארענע געטא-צימערן האט מען גענומען „בויען“ צווייטע און דריטע עטאזשן — „פלאצקארטנע ערטער“. ארום די ווענט האט מען פארצויגן שטריק, פארלויגט אויף זיי ברעטער, און עס זיינען געווארן — פריער געלעגערס, נאכער — גאנצע פאמיליע-ווינקלעך.

ווען איינער פון די מיליציאנערן האט זיך אויפן „דריטן שטאק“ פארקליבן אויסצוגעפינען באהעלטענישן, האט ער פלוצעם זיך צעלאזט מיט א פיסק קללות, באשר מען באהאלט דא אויס מענער... צו דער ארבעט גיט מען נישט... דריכניען נאך אין מיטן העלן טאג... און מען שטעלט אין געפאר א געטא מיט יידן. דער עולם שטייט און ווייסט נישט פון וואס צו זאגן. דער מיליציאנער צעלאזט זיך דארט מיט קלעפ אין א קערפער, אז

ס'הילכט אזש אפ אונטן. באלד לאזט ער זיך שנעל אראפ און פלאנטערט עפעס מיט דער צונג. ביז דער קרוין צעשראקענע וויי- בער און קינדער דערוואסט זיך, אז „ס'איז נאָר אַ מת... ער אווירט שוין...“

אז די חברה מיליציאָנערן איז אוועק פון צימער, האָט אויפן „דריטן שטאָק“ זיך ארויפגעקליבן דער ערשטער דער צעניאָריקער נאטעק.

— אזוי, ס'איז דער לערער! — האָט ער פון אויבן אראפ- געשריגן.

נאָך אים זיינען אַרויף עטלעכע יונגלעך און גענומען פאמעלעך אראפלאזן דעם מאכטלאזן מענער-נוף. עמעק האָט אים אָנטעמאפט ביים דופק און דערפילט אַ שוואַכן סימן פון לעבן. ווייכער האָבן זיך גענומען פאַרען אַרום אים. אָפנים מיט וואסער, רייבן די שלייפן, און דער ייד האָט אויף אַ סקונדע אַן אויג געעפנט. אַ שטילער קרעכץ האָט זיך דורכגעריסן דורך זיינע שטייף פארשטשירעטע ציין, און באלד איז ער ווידער געבליבן ליגן פארשטאכט.

ס'האָט פון זיך אליין זיך גענומען פירן אין צימער — אז אַ משפחה פלעגט אָפּטאָכן אַ ביסל וואַרעמס, האָט מען גערופן נאָ- טעקן, ער זאָל אַ פאַר לעפל ארויפטראַגן „דעם מת“ — עפראָנען הייסט עס.

* * *

נאָך יענע צוויי טעג, ווען צוזאמען מיט אַ דריטל יידן איז צוגענומען געוואָרן אויך עפראָנס פרוי מיט ביידע קינדער, האָט עס געקענט געשען אין יעדן געטא-צימער: ס'איז אַריין אַ מענטש און קיינער האָט ביי אים נישט געפרעגט, וואָס ער פארלאנגט און פאר וואָס האָט ער זיך גראָד דאָ באזעצט. מ'איז אזוי איינגעגראָבן געווען יעדער אין דער אייגענער פיין, אז ס'האָט בכלל איינער דעם צווייטן נישט באמערקט. אזוי אומבאַמערקטערהייט איז אויך עפראָן פאר- קראָכן אין אַ ווינקל צווישן אָנגעוואַרפענעם אלטווארג און שוין געבליבן דאָרט ליגן. שפעטער האָט ער זיך אויבן פארקליבן. עמעץ האָט אים אָנגעוויזן אויף אַ פריי אָרט, און דער דאָזיקער „עמעץ“ האָט עפראָנען אומגענעשטויסן, ממש אַרויפגעשלעפט אויפן דריטן שטאָק.

דאָס האָט עפראָן אָנגעהויבן באנעמען ערשט נאָכדעם, ווי מ'האָט אים אָפּגעמינטערט. ער האָט אינגאנצן פארלוירן די מאכט.

איבער זיך אליין. שטרענגט ער זיך אָן, וויל זיך עפעס דערמאָנען — ווערט דער קאָפּ שווער, ווי אַ שטיין, און די אויגן מאכן זיך מיד צו, נישט אויפצורייסן זיי.

אָט זיצט לעבן אים דער קליינער נאטעק, קוקט אויף אים מיט וואַרעמע רחמנות-אויגן, און ער, עפּראָן, זאָל כאַטש מיט אַ שמיכל ענטפערן, אַ האנט אויסשטרעקן אַ גלעט צו טאָן — גאָרנישט! אפילו דאָס ביסל געקעכטס גיסט אים נאטעק אין האַלדז אַריין, און ער, עפּראָן, מאכט נישט די קלענסטע אָנשטרענגונג אַראָפּצושלינגען עס.

— עסט, לערער, וועט איר געזונט ווערן...

אייגנטלעך, איז ער גאָרנישט קראנק, ס'טוט אים דאָך קיין איין אבר נישט וויי, נאָר ווען ער וויל עס זאָגן נאטעק, קאָן ער קיין קלאנג פון האַלדז נישט אַרויסבאקומען...

... „לערער“, רופט ער אים. פארוואָס עפעס לערער?

די קנייטשן אויף עפּראָנס שטערן ווערן אָנגעשוואָלן, און זיינע אויגן צעעפענען זיך ברייט און קוקן שאַרף זיך איין אין נאטעקס פנים. פון גרויס אָנשטרענגונג פארלויפן שווייס-טראָפּנס אין די טיפּע שטערן-קנייטשן און רינען אים אַראָפּ גלייך אין די אויגן. עפּראָן דערפילט, ווי דינימקע שפּיללען וואָלטן אים געשטאָכן די שוואַרצאָפּלען. טרערן נעמען זיך גיסן אָן אָפּהאַלט...

— עסט, לערער, וועט איר געזונט ווערן, — חזרט איבער נאטעק און טראָגט דערביי אונטער עפּראָנען דאָס קעסעלע וואַרעמס. און מהמת אויך נאטעקס אויגן זיינען פארלאָפּן מיט טרערן, באַמערקט ער נישט ווי עפּראָן האָט זיך פלוצעם גיריק צוגעכאַפט צום עסן. דאָס הויכע טשאַווקען מיט די ליפּן נאָך יעדן זופּ, באַגלייט מיט אַ משונהדיקן סאָפען פון די אויפגעשוואָלענע נאָזלעכער, האָבן אויף נאטעקן לכתחילה אָנגעוואָרפּן אַ פחד. ער האָט אפילו געפרוּווט איין פּוס אַראָפּלאָזן פון דער נארע, אָבער פלוצעם דערפילט ער אויף זיך עפּראָנס בליק, אין וועלכן עס איז געווען דאָס אַמאָליקע באַפעלערישע, וואָס פלעגט אַ צעווינגטן קלאס חברה באַרויקן און צווינגען אויפמערקזאם אים אויסהערן: וואָס ווייטער?

זוי אמאָל, אין קלאס, בעת דער לערער איז אומצופרידן געווען פון אַ נישט-גענוג פאַרענטפערטער פראגע, האָט אַ שווערדיקע גענומען פרעסן נאטעקס מוח, זוכנדיק עפעס אויפן, וואָס זאָל צווינגען דעם לערער עפּראָן צו זאָגן זיין איינגעהאַלטן-צופרידענעם

„גענוג, זיך.“ אבער אידער ער האט נאך באוויזן עפעס צו געפינען, האט אים שוין געטראפן דעם לערערס אורטייל:

— גארנישט. פארפאלן. געענדיקט!...

מיטאמאל האט נאטעק זיך דערמאנט אין עפעס אזוינס, וואס ער האט אמאל בעת אן עקזאמען געהערט פון לערער אליין:

— געענדיקט, דארף מען אויפסניי אנהויבן.

נאטעק האט אינגאנצן פארגעסן, אז דאס האט ער דעם אמאל שטרענגן לערער עפראן פאר זיך. ער איז געוואָרן עקשנותדיק אין זיין דערווייזן: ס'איז נישט פארפאלן, — מע מוז, מע קען, מע דארף... וואס?

נאטעק האט זיך גענטער צוגעבויגן צו עפראנען און זוי א סוד אים גענומען איינרוימען וועגן די, וואס גייען אוועק, וועגן די, וואס גרייטן זיך, טוען... —

עפראן איז גרייט געווען מיט ביטול אוועקצומאכן אט די יינגלשע חלומות, וואס קומען פון פארצווייפלונג. ער האט אבער הארט ביי זיין אויער דערהערט דאס שטילע סודותדיקע שעפטשען: — אויך מיר, פון אייער שול, האבן באשלאסן... —

פאר עפראנס אויגן האט אויף א מינוט א בלענד געטאן די ווייסקייט פון קלאס-צימער און צענדליקער אט אזעלכע אָנגע-שטרענגט-צעהיצטע אויגן פון זיינע שילער, וואס הערן זיך איין אויפמערקזאם צו זיינע ווערטער. ער האט, לויט דער אלטער גע-ווינהייט, א פיר געטאן מיט דער האנט איבער זיין פליכעוואטן קאפ — א סימן, אז דעם עיקר האט ער נאך צו זאגן.

— ווען איר וועט זיך צונויפקומען, זיי סיר מדיע...

אונטער דער ערד

דער סימן איז געווען: אויפן ראָג בית-עולם-געסל וועט אַ יאָטל רייניקן דעם ברוק, און האָס פעלצל וועט ביי אים זיין איבערגעדרייט מיטן פוטער ארויף. דארף מען אים פרעגן: „וועהן פירט מען ארויס דאָס מיסט פון געטאָ?“... ער וועט שוין ווייזן...

שלמה ניסן האָט בעת מעשה, ווען מ'האָט אים איבערגעגעבן סאַשעס באַפּעל און דעם פאַראַל, געמאַכט אַ גלייכנילטיק פנים, ווי איינער זאָגט: „מען קען זיך אויף די אונטערערדישע קונץ-שטיק“. אָבער אַ טיפּאָקע געטאָן האָט אים אין הארצן נאָר שטאַרק. עפעס איז געשען. אורדאי איז ערב אן אַקציע. און כאַטש ער איז מיד געווען פון אַ טאָג שווערער, קעכטישער אַרבעט ביים בויען דעם דייטשישן גאראזש, און הונגערדיק איז ער געווען אזוי, אַז ס'האָבן זיך אים אַזש די קישקעס פאַרדרייט, האָט ער קיין אָרט נישט געקענט געפינען זיך צוצוזעצן אַפצורוען און נעמען עפעס אין מויל אַרײַן. עס זאָלן אָבער נישט באַמערקן די שכנים אַרום זיין אויפֿרעגונג, האָט ער זיך גענומען פאַרען אַרום זיין ביסל מַטל-מלים, וואָס איז געלעגן אין ווינקל, ביי זיין געלעגער. קענטיק, אַז די שכנה זיינע (מענטשן האָבן געזאָגט „זיין געטאָ-ווייב“), דבורה, האָט יאָ באַמערקט זיין אויפֿרעגונג. זי האָט אים אַ פרעג געטאָן, וווּ ער קלויבט זיך עס אזוי שפּעט. האָט ער אויף יעדן פאַל זיך געוואָלט באַוואַרענען — טאָמער וועט ער נישט קומען געכטיקן, — און האָט דעריבער שטיל, מיט געמאַכטער גלייכנילטיקייט דער-ציולט איר אַ מעשה, וועגן אַ שאַנס:

— ס'קען זיין, אַז כּוועל דאַרפן אַ גאַנצע נאכט האָרעווען עפעס צו פאַרדינען... אַ מלינה מאַכן פאַר עמעצן... דעם יאָטל האָט ער פון דער ווייטנס באַמערקט, גלייך דערקענט, אַז ער דענערווירט זיך שטאַרק: אַנשטאָט קערן דעם ברוק, דרייט ער זיך אויף, איין אָרט מיטן „שטורקאָץ“ אין דער האַנט. ער האָט גאָך נישט באַוויזן אַפּזאָגן דעם פּסוק, שלמה ניסן, און דאָס יאָטל

האָט אים שוין אַלץ קליפּ און קלאָר אויסגעלייגט, און דערביי, מיט פאָרוורף אין סוף, צוגעגעבן: „אז מ'זאָגט זעקס — דאָרף זיין זעקס".

אין מתי-שטיבל האָט אים באַגעגנט סאַשע:

— געמיינט, אז דו ביסט שוין נישט קיין הונדער — און בעסדיק געהייסן אים גיין נאָך זיד.

פון סאַשעס האַרטן און זיכערן בליק האָט שלמה ניסן אַרויס-געלייגט, אז קיין שום אומגליק איז נישט געשען. ס'גייט דאָ אַוודאי וועגן אַ נייטיק שטיקל אַרבעט. און דאָ ערשט האָט ער דערפילט, ווי די מידקייט פון שווערן טאָג וואָלט אים אַריין אין די פיס, וועלכע האָבן זיך גענומען פלאַנטערן, בעתן קריכן וויפער אין קעלער אונטערן מתי-שטיבל.

נאָך איידער סאַשע האָט עס געזאָגט, האָט שלמה ניסן בחוש דערפילט, אז דאָ איז פאראן נאָך ווער. אָבער די פינצטערניש איז געווען אזוי געדיכט, אז אפילו סאַשען האָט ער אויפגעהערט פילן לעבן זיך.

— קורצע דיבורים: פון היינט אָן זייט איר טויט, און צו קבורה געקומען זייט איר דאָ, מיט אַ שמאַק נידעריקער פון די אמתע מתיים.

סאַשע איז אַ מינוט שטיל געוואָרן, ווי ער וואָלט אָפגעוואַרט צו זען, וואָס פאַר אַ רושם זיינע מאַדנע דיבורים האָבן געמאַכט אויפן עולם.

סאַשעס ווערטער האָבן געקלונגען אזוי אומהיימלעך, אז קיינער האָט נאָרנישט נישט געפרעגט.

— קיין משפחות האָט איר קיינער נישט, אזוי, אז ס'וועט נישט זיין ווער ס'זאָל אייך באַקלאַגן, סיידן... אפשר האָט ווער געלאָזן אַ געטא-ווייב (שלמה ניסן האָט דערפילט דעם שטאָך... „אַלץ ווייסט ער, דער טשעקיסט") אָבער דאָס רעכנט זיך נישט. וועלן זיי איצט זיין געטא-אלמנות...

עמעצער האָט אַ כיביקע געטאָן. עמעץ האָט זיד געפרוּווט, אַ דערמונטערטער, אַפרופן מיט אַ וואָרט. אַן עלעקטריש לעמפל האָט זיך אָנגעצונדן ביי סאַשען אין האַנט, און אלע האָבן מיט צוגעזשמו-רעטע אויגן זיך אָנגעבויגן פאַרויס, נייגערדיק אַנקוקנדיק איינער דעם צווייטן.

חוץ סאַשען זיינען דאָ געווען נאָך אַ פינף, זעקס מענער און איין פרוי.

— באַשענען זיך וועט איר צייט האָבן, — האָט ווידער אין

דער פינצטער גערעדט מאשע. און כאטש די שטימע זיינע האָט
אויצט געקלונגען האַרבער, די ווערטער זיינען געוואָרן קאָרנער.
מעשה-מיליטערישע קאָמאנדע, האָט יעדער האָך דערפילט זיך היי-
מישער, האָפערדיקער.

דער ענין איז קלאָרער געוואָרן. צוריק אין געטאָ וועט זיך קיי-
נער נישט אומקערן — אָדער דער טויט דאָ אויפן אָרט, אָדער...
דאָס וועלן זיי שוין שפעטער זען. אויף דעם באקומט יעדער אַ נא-
ראַנטיע, אויפן לעצטן פאל — אַ ביסל סם. די אויפגאבע איז אַ
דרינגנדיקע, און נאָך זיי, אלס אויסגעפרוווטע, איז די זאך אָנגע-
טרויט. מען דארף גראַבן אַ טונעל. די ריכטונג, די לענג, דער טער-
מין — אלץ ווייטס סאָניע. זי פירט אָן. זי איז פאַראַנטוואָרטלעך.
פאַרבינדונג, עסן, ידיעות, באקומט מען דורך פינקעלען (אָט דער,
מיטן בעזעם). ס'נישט די צייט גענויער דערציילן — דאָס וועט טאָן
דער אינזשיניער, סאָניע. איינס דארף מען וויסן, ס'איז אַן אויפ-
גאבע פון גרויסער באדייטונג. ס'גייט וועגן דעם, אַז דאָרט וווּ עס
הערשט דער טויט, זאָל אויפבליען לעבן, און נאָך וואָס פאַר אַ
לעבן!... פאַרשטאנען?! נו, וועט איר שפעטער פארשטיין. איינס -
און ווידער האָט דאָס עלעקטריש לעמפל אַ בלענד געטאָן אין
סאשעס האַנט — איצט, ווידער צו דער ארבעט.

ער האָט זיך צעקושט מיט יעדן איינעם, און ווען מ'איז
צו זיך געקומען, האָט מען בלויז געהערט דאָס שיטן זיך פון זאמד,
נאָכן אַראָפלאָזן דעם דעק פון קעלער.

* * *

אלע האָבן געווארט אויף סאָניעס אַ וואָרט, האָט זי אָבער
בשום אופן דאָס פאסיקע וואָרט, וואָס זאָל פאַרזעצן סאשעס קאָ-
מאַנדע-שפראַך, נישט געקענט געפינען. דאָס שווייגן איז געוואָרן
אַלעמען איבערלעכטיק. עפעס מוז מען דאָך טאָן, און דאָס טאָקע
נאָך שנעל. האָט איינער גענומען שאַרקען מיט די פיס און באַלד
זיך אַראָפּגעלאָזט אויף דער ערד. נאָך אים — די איבעריקע. סאָ-
ניע האָט זיך די ליפּן געביסן, נישט וויסנדיק וואָס זאָגט מען דאָ
אַזוינס, וואָס זאָל דעם עולם דערמאָנען, אַז זי איז די פאַרזאָגט-
וואָרטלעכע. זי האָט געפילט, אַז ס'איז נאָריש, אַז ס'איז לאַתער-
המעשה. אָבער געזאָגט האָט זי:

— זעצט זיך צו אַביסל. רוט אָפּ. באַלד וועלן מיר זיך געמען

טאָן.

שפעטער האָט ס'אָניע פארגעדענקט, אז דאָס איז געווען שלמה
ניסן, וואָס האָט די פאדערעמדקייט ווי מיט דער האנט אראָפּגע-
נומען, און מע האָט זיך גענומען פילן פארכונדן מיט איין סוד,
מיט איין ציל, מיט איין גורל.

— צוואַנציק יאָר נאָכאַנאַנד בין איר געווען אין אונטערערד.
ווי בין איר נישט אויסגעווען! וואָס פאַר אַ מלאכה האָב איר שוין
נישט געטאָן! אָבער אונטער דער ערד בין איך נאָך
קיינמאָל נישט געווען. ס'איז מיר טאָקע שטענדיק קשה געווען,
פאַרוואָס רופט מען עס „אונטערערד"? מיר זיינען מער אויף ביי-
דעמער געווען... האָט געדארפט קומען היטלער און מיר עס באַ-
שיינפערלעך דערווייזן...

— זאָגסט צוואַנציק יאָר? — האָט זיך אָפּגערופן אַ פישטשענ-
דיקע מענער-שטימע. — און איר האָב אַ שעה נאָכן קומען אין דער
באוועגונג דערפילט, ווי ב'וואָלט איינצייטיק אויף צוויי גאַרנס
געוויינט. אָ, וויפל צרות האָב איך עס געהאַט אויסצושטיין, ווען
ס'פלעגט זיך אמאָל אַ פלאַנטער טאָן אין סך דער אדרעס. היינט
איז כאַטש קלאָר — איין אדרעס...
— אויפן בית-עולם — האָט עמעץ אונטער דער נאָז אונטער-
געבאַמקעט.

— קענטיק, אז נישט אלץ האָט איר געוואוסט, — האָט זיך
אָפּגערופן אַ סיפלע קול און באלד אָפּגעהאַקט. אָנשטאָט ווערטער
האָט מען פון יענעם אָרט אַ שטילן כיביקען געהערט.

— און וואָס האָסטו געוואוסט? — האָט מיט פאדראָקס, וואָס
מע דארף אים גאָר ציען ביי דער צונג, אַרויסגעפליסטערט שלמה
גיסן: אפשר אַ סוד? קאָנספיראציע!

דאָס זעלבע כיביקען האָט געענטפערט, אָבער איצט איז עס
געווען שוין מער ענלעך אויף אַ פארשטיקט אַרײַנהוסטן צו זיך
אין בוזעם אַרײַן.

— אָ, יאָ. נאָך אַ מין קאָנספיראציע! וויפל יאָרן זיינען אדורך
און וועגן דעם הערט מען נישט. וואָס ווייסט איר וועגן יונגע חברה,
וואָס האָבן חדשים לאַנג קיין שטראָל ליכט נישט אָנגעזען; וואָס
פלעגן זיך פארכליניען אינעם אייגענעם בלוט יעדעס מאָל, ווען
זייערע לונגען האָבן געפרובט טיפּט אָפּשטעמען. וויפל מאָל כ'האָב
זיי פאַרגעלייגט: „גייט אַרויס אויבן, די פארטיי וועט אייך לאָזן
אָפרוען, היילן זיך...“ קיינער איז נישט געגאנגען. זיי האָבן געוואוסט
— צוריק אונטער דער ערד וועלן זיי שוין נישט קומען...

— אין א דרוקעריי האָט איר געארבעט?! — האָט סאָניע אויפגעצאפלט. און די איבעריקע האָבן געמיינט, אז דער צאפל אירער נעמט זיך דערפון, וואָס זי האָט די ערשטע פון אלע זיך געמאכט, וועגן וואָס פאַר אַ חברה ס'דערציילט זיך עס. באַלד אָבער איז אין אלעמענס אויערן אריינגעדונגען דער ווייכער פליסטער פון אַ פרויען-שטימע, וואָס האָט סדוהתפול דער-ציילט וועגן דער גרויסער זאך, וואָס איז זיי אָנגעטרויט געוואָרן: פון די טיפענישן פון אַט דער דאָזיקער ערד וועט דערניין דאָס אמתדיקע וואָרט. די, וואָס גלויבן נישט — וועלן גלויבן באקומען; די, וואָס האָבן זיך מיאש געווען — וועלן דערמוטיקט ווערן; די, וואָס ווארטן — וועלן דערהערן דעם באפעל; די, וואָס שטייען אין שלאכט — וועלן פארטאָפלען די קלעפ...

— א דרוקעריי וועט דאָ זיין?!

— מיט אַן אַרויסגאנג אויף ביידע זייטן וועלט — אויך אויף „ינער זייט“...

עמען האָט אָנגעצונדן אַ שוועבעלע, אַ צווייטער האָט דער-לאנגט אַ ליכט. קיינער האָט דעם אַנדערנס פנים נישט געזוכט. מ'האָט זיך פון די ערטער אויפגעהויבן, אויפגעזוכט די צוגעגרייטע שטאַם-אייזנס, און אידער וואָס-ווען, איז שוין סאָניע געשטאַנען פאַרויס און אָן ווערטער געצייכנט מיט אַ הידל די הויך אין ברייט פון טונעל.

זיכערקייט

די, וואָס האָבן שלום איינגאָרנען געקענט פאַרן ערשטן פּאָג-ראָם, פלעגן אויך איצט, ביים באַגעגענען זיין קאַלאָנע, בעת איר צוריקומען פון דער אַרבעט אין געמאַ, פרווון אויפן ווונט זיך דער-וויסן, צי ס'איז פאַראַנען עפעס וויכטיקס. אַז נייעס וועט שלום ברענגען — דאָס איז קיין ספק נישט. אַזאַ בריה אויף צו-נויפנעמען ידיעות, ווי ער, איז קיין צווייטער אין געמאַ נישט געווען. פון אַ נישט-דערוואַנט וואָרט בעתן אָנציען דעם הער שעה אויף אַ שמועס, פון אַן איבערגעלייענטער שורה אין דעם „שטאַם-טרופּ“ אָדער „אדלער אַם אָסטען“, אַפילו פון דער מינע אויפן אַבערסטס צורה, בעת זיין טעגלעכן וויזיט אין די וואַרשטאַטן, וווּ ס'האָבן גע-אַרבעט יידן און קריגס-געפאנגענע — פון אַלץ האָט שלום באוויזן אַרויסצובאקומען נייעס. פאַרנאכט, ווען אין געמאַ פלעגט הערשן טויטע שטילקייט, ווען טויערן זיינען געווען אויף רינגלען און שלע-סער צוגעשפאַרט, פלעגן שכנים זיך צונויפקומען ביי שלומען, און ער האָט געלאָסן, אין טאָן פון אַ ראדיאָ-דיקטאָר איבערגעגעבן די לעצטע נייעס. און די אלע נייעסן זיינען געווען דערמונטערנדיקע, ממש דערלייזערישע. פון שלומען פלעגן יידן אַוועקגיין מיט אַ גרינג געמיט, פאַרטרוימטע וועגן דעם געגאָרטן טאָג, וואָס איז שוין נאָענט, וואָס אַט קומט ער, און ס'נעמט אַ סוף צו די צרות.

געקומען זיינען אָבער טעג האַרבסטיקע, גאָר שווערע. בעתן צונויפקומען זיך ביי שלומען, פלעגט זיך ביי וועמען שוין אַ זיפּץ אַרויסרייסן, אַ צווייטער פלעגט אַפילו לאָזן פאלן אַ בימער וואַרמי: — צרות ווי האָק, און ס'איז נישטאָ מיט וואָס צום הייצן... דאָך האָט מען ווייטער קיין איין טאָג נישט דורכגעלאָזן נישט צו זיין ביי שלומען. איינעמען די טעגלעכע פאַרציע נייעס איז גע-וואָרן אַן אָרגאַנישע באַדערפעניש. אָן דעם האָט קיין רייד נישט געקענט זיין וועגן פאַרענדיקן דעם אומרויקן געטאָ-טאָג.

נאכן ערשטן פאגראם האָט זיך אלץ געענדיקט. ווייניק ווער פון די אַלטע שבנים איז לעבן געבליבן. ווער ס'איז יאָ ניצול געוואָרן, האָט גלייך נאָך דער ארבעט זיך באגראָבן אין אייגענעם ווינקל. און דער עיקר — שלום איינגאָרן גופא האָט מער גאָרנישט געוואָלט, אָט ווי אַלע נייס-קוואַלן וואָלטן מיט אַמאָל פארשטאַפּט געוואָרן.

ס'פלעגט נאָך אַמאָל אַרײַנקומען צו אים דער אַלטער הור-וויטש (אָט דער, וועגן וועלכן מע פלעגט זאָגן, אז פון שלומס נײַס האָט ער זיך אַ פרנסה געמאַכט) — ער גייט אַרום פון שטוב צו שטוב, לײַענט אַרויס פון פאַפירל וואָס „דער ראדיאָ זאָנט“ און... באַקומט דערפאַר אַ טעלער זופּ, אַ שטיקל ברויט. ער פלעגט ניצן, דער אַלטער, אַרײַנקוקן אין שלומס פאַרשטאַרטע אויגן און מיט אַ שטילן קרעכץ זיך אָפּטראָגן אויף זײַן געלעגער.

ביי דער ארבעט אין דײַטשישן שניידער-וואַרשטאַט פלעגט מען איצט ווינציק רעדן. האָט עמעץ יאָ אַ וואָרט אַרײַנגעוואָרפן, האָט עס צו שלומס אויערן קוים דערגרייכט.

שלום האָט פאַרלוירן די זיכערקײַט, יענע זיכערקײַט, וואָס פלעגט נאָכמער שטיין אין אים, נאָכדעם ווי ער האָט מיט זײַנע נײַס לעבעדיק געמאַכט שלאָבעריקע, פון יאוש האַלבאוויסנעלע-שענע נשמות. אָפּט, בעת דעם מינדעסטן סקרופּ, פלעגט ער זיך געבן אַ כאַפּ פון דער מאַשין און בלייבן שטיין אן אויפגעציטערטער. ביינאכט פלעגט ער אַראָפּקריכן פון געלעגער, אָפּשטיין אַ צײַט לאַנג ביים פענצטער און קוקן אויפן פלוויט, וואָס האָט קיין ברעקל הימל נישט צוגעלאָזט.

שפעטער האָט זיך אים, שלומען, אָנגעהויבן דוכטן, אז ער באַקומט ווידער די פאַרלוירענע זיכערקײַט. ער האָט באַמערקט, אז בײַם אויסשטעלן זיך אין רײַען, צוויקניענדיק אין געטאָ, זײַנען אין דעם פערטל פון דעם צושניידער געלבארט שטענדיק די זעלבע דריי ארבעטער, אז אין גאנג וואַרפט מען זיך קונציק איבער מיט ווערטער אזוי, אז קײנער זאָל נישט הערן. שלום האָט גענומען זוכן אַ צוטרײַט צו געלבאַרטן, געפרוּווט באַנייען זײַנע קענטענישן, אָנ-צוציען אויף אַ שמועס און אַרויסבאַקומען דאָס, וואָס געלבאַרט היט אָפּ פון אַלעמען אַרום. שלום איז שוין כמעט זיכער, אז ער איז דערגאנגען צום עיקר — מ'האָט אים אפילו אַן ארבעט אָנפאַר-טרויט: שלעפן פון וואַרשטאַט וואָס עס לאָזט זיך: מען דאַרף עס האָבן... שלום פארשטייט, ווער ס'דאַרף עס. ער אליין, שלום, דאַרף

עס... עד אליין געהערט דאך צו די, וואס ווילן זיך נישט לאזן קוילענען...

ביסלעכווייז האט זיך אפגעטאן פון שלומען דער אומרג. זיין שטילשווייגן האט איצט פארמאגט אין זיך די טיפקייט פון א שטארק אפגעהיטענעם סוד. קיין זייטיקע געשפרעכן האבן זיינע אויערן איצט נישט אויפגענומען — זיי האבן אים געשטערט צו שפינען דעם טרוים וועגן זיין, שלומס, דערנענטערן דעם טאג פון דערלייזונג. אבער גערעדט האט ער א גאנצן טאג, אפט אין מיטן דער נאכט — מיט זיך אליין.

אין יענעם פרימארגן, ווען דער פארשטייער פון יודען-ראט האט דעם דייטשן באגלייטער פון דער שניידער-קאלאנע געזאגט, אז ער קען שוין אפפירן צו דער ארבעט: „מער וועלן שוין נישט קומען“ — האט פלוצלינג געפלאצט דער פאנצער, וועלכער האט באשיצט שלומס דערווארבענע זיכערקייט. מע האט אים געפרוהט ציען פארן ארבל, אפציען — שלום האט אלעמען אפגעשטויסן פון זיך, איז צו צום יודענראטניק מיט אן אליארם: „ס'הייסט, ס'וועלן שוין נישט קומען! נא, און דער צושניידער? און די איבעריקע שניידער ווו זיינען?“

מיליציאנערן האבן אים אין דער ריי אריינגעטריבן, און כאטש אלעמען איז שוין קלאר געווען פון די מיליציאנערישע רייד: „אפשר ווילסטו אויך אהין, ס'איז א זייער זיכער ארט“, אז ס'איז נישט טא מער וואס צו פרעגן, האט שלום א גאנצן וועג געהאלטן אין איין איבערהוזן זיין „ס'הייסט? ווו זיינען זיי?“. ס'האט זיך געדוכט, אז צו זיין באווסטזיין איז נישט דערגאנגען האט דערציילן פון אן ארבעטער, אז „געשטאפא האט א גאנצע נאכט גענישטערט אין געטא, פארטיזאנער געזוכט“. דער פרענצייכן איז שוין אזוי געבליבן אויף זיין פנים.

ערב דעם סוף פון ארבעטס-טאג איז שלום פלוצעם איינעם פון דער מאשין און גענומען ארומשמייען איבערן ווארשטאט. ס'האבן נישט געהאלפן די ווארענונגען פון די ארבעטער, אז דער שעה קאן אָנקומען. שלום איז צו צום צושניידער-טיש, געראיעט זיך, געזוכט און פארטייעט גענומען אראפלאזן אין דער בוזעם-קעשענע די גרויסע צושניידער-שער. אן ארבעטער האט עס באמערקט און רויק, ווי מעשה-שפאס, געפרעגט שלומען:

— קלויבסט זיך גייען אין געטא? עפעס צושניידן?

שלומס אויגן האבן אָנגעשטרענגט זיך אָפגעשטעלט אויף אים
 און הויך, ווי נישט מיט זיין קול, אויסגעשריגן.
 — יא, שניידן, שניידן וועל איך, וואס דען וועל איך טאָן?
 ס'פלעגט טרעפן, אז ביינאכט פלעגט שלום פלוצעם זיך א
 ריס טאָן פון אומרויקן געטאָרשאַף, אַנטאפן דאָס אָרט, יוד די שער
 האָט זיך געפונען, און אן אויסגעשעפטער פון גרויסער אָנשטרענג-
 בונג ווידער אַנידערגעפאלן אויפן געלענער...

בײַם ראד

וואָס שטאַרקער די זאָויערובע האָט זיך צעבושעוועט, אַלץ
רואיקער איז איסערן געוואָרן אויפן הארצן. ער האָט זיך דערפילט
אַזוי אויפגעלייגט, אז ער האָט פאַרגעסן זיין אייגענעם באַפעל:
„ליגן ווי די מתים! נישט דירן מיט קיין אבר“ — און גענומען דייבן
א האנט אין א האנט, טשאַכען די פליצעס, כדי זיך א ביסל צו
דערוואַרעמען. דער ווינט האָט געריסן די לעצטע שינדלען פון דער
חורבה, וואָס איז געשטאַנען ביים ראד פון געטא. דער שניי האָט
וויילד געדרייט זיך אינעם חלל, ביז ער איז אנדערנעפאלן אין אַג
מאַכט אויף די אַנגעוואָרענע קופעס מיכט. אַנגעמאן איז ווייסע,
פון ליילעכער געמאַכטע, כאַלצטן האָט יעדער איינער פון דער
גרופע, וועלכע איסער האָט געדאַרפט היינט אַרויסבאגלייטן, אויס-
געזען ווי א בערגל שניי. זינער האָט זיך קיין דיר נישט געמאָן
פון אַרט. איז איסערן א רחמנות געוואָרן אויף די חברים, האָט ער
גענומען זיך צוקאַראַכען צו איינעם, צו א צווייטן:

— וואָס זאָגסטו, א? ס'קאפּעט גאָלד! ס'זעט אַוועקגיין א
גאַנג — עקסטרא, לויט א ספּעציעלע באשטעלונג!

כאַלד האָט ער זיך געכאַפט, אז זיין ביישפיל קען צעווייגן
דעם עולם, און ער האָט זיך שנעל איינגעסקוליעט און אַנגע-
שטרענגט דעם געהער צום כאפן ווי האלט עס אין דער וועלט.
דער ווינט האָט כעסדיק זיך אַנגעלייגט דאָ אויף איין וואַנט
פון דער חורבה, דאָ אויף א צווייטער און, נישט קענענדיק זיי ביי-
קומען, איז ער דורך די לעכער פון דאד, דורך א ליאדע שפּאַרונע
געקראַכן אין די ביינער פון די פאַרטייעטע יידן.

צייטנווייז האָט זיך איסערן געדאַכט, אז די זאָויערובע שטילט
זיך איין. דאן פלעגט ער שנעל אַרויסשלעפּן דעם קאַפּ פון אַנגע-
וואַרעמטן בוזעם און כאַלד זיך כאפן, אז ס'דעכל האָט ער גאָר
אַנגעהויבן דרימלען. ער איז אומרויק געוואָרן. ער קען דאָר נאָך
אמאָל פאַררעדן דעם סיגנאַל פון יענער זייט. מער פעלט

אים נישט. ער וועט דאן באצאלן מיט זיין אייגענעם קאפ. איסער
האט נאך מער אָנגעשטרענגט זיין געהער, כאַטש ער האָט גע-
וואלט, אז ס'איז נאך נישט די צייט, אז דער קריי פון האָן — דער
צייכן, פון דער „אנדערער זייט“, קען ערשט קומען נאך דעם, ווי
די פאליצייאישע וואך ביים דאָנר פון געטאָ וועט זיך טוישן. נישט
געטרויענדיק זיך אליין, האָט איסער זיך אָנגעבויגן צום נאָענטסטן
„בערגל“ און אים איינגערוימט, אז ער זאָל ווייטער איבערגעבן:
„זאָל איינער דעם צווייטן נישט לאָזן דרימלען, זאָל מען זיך גוט
צוהערן, ווייל אַט, אַט...“

... ס'האָט קיין ספּעק נישט געקענט זיין — באַרג אַראָפּ פון
שטאָט, אין דער ריכטונג פון געטאָ, טראָגט זיך אַ לאַסט-אויטאָ-
מאָביל. דער ווינט האָט אויף אַ רגע דערטראָגן אַהער, אין דער
הורבּה, דאָס גערויש נישט פון איינעם, נאָר פון עטלעכע מאַטאָרן.
— רואַיט! — האָט איסער אַ ברום געטאָן, כאַטש קיינער האָט
קיין ריר זיך נישט געגעבן פון אַרט.

ער האָט זיך צוגעשטאַרט צום אַרויסגאַנג, צוגעלייט דעם אויער
און אויף די שפיגל-פינגער זיך דערשלעפט צו אַ שפּארונע.
— זיי פאָרן אַוואַרט פאַרביי צום שאַסיי — האָט ער, אָנבויט-
דיק זיך, איבערגעגעבן און ווייטער געבליבן שטיין, פרווונדיק כאַפּן
מיטן צונויפגעקורטשעטן אויג כאַטש אַ שפּיר פון די אויטאָמאָ-
בילן, וואָס האָבן שוין געזאָלט זיין דאָ נאָענט. אָבער חוץ דעם
וויסטן קאראהאָד פון ווינט און שניי האָט ער גאָרנישט געזען. עס
האָט זיך געהערט, אז אַרום איז שטיל געוואָרן, ווי די מאַשינען
וואָלטן אויסגעריסן געוואָרן. איסער האָט זיך צוריק אַראָפּגעלאָזט
אויף דער ערד. פון זיין געמיט איז אָבער-עלם געוואָרן די ניכער-
קייט, אז אַלץ וועט אדורך כשורה. אויב ס'איז שטיל געוואָרן, איז
א סימן, אז אין געטאָ זיינען זיי שטיין געבליבן. איצט, ביי האַלבער
נאַכט — הייסט עס...

ער האָט נישט באוויזן אַרויסצוברענגען אין זכרון די סעדיע
פאָגראַמען, וואָס האָבן מיט אַ צייט צוריק, נאַכט נאָך נאַכט,
געריסן שטיקער פון דעם געטאָ, ווי אויף דער חורבּה איז געפאלן
אַ מענעג מיט שאַרפע ליכטיגשפּיזלען, וועלכע זיינען דורך אלע לע-
כער דורכגעקראָכן. דער עולם האָט זיך אַ ריר געטאָן פון די
ערטער. ווער ס'איז אין אַ ווינקל פאַרטראָכן, ווער ס'האָט זיך
מיט בלינדן אימפעט געלאָזט צום אַרויסגאַנג. ביי עמעצן האָט אַ
צאָפּלדיקער „אוי“ זיך אַרויסגעריסן.

— ציט זיך אויס — האָט איסער אַ רעווע געמאָן אזוי, אז אלע זיינען אַזש געליימט געוואָרן. און אזוי איז מען שוין געבליבן, ביז דאָס ליכט האָט זיך אָפגעקערט פון דער חורבה און באַלויכטן אַ זייטיק שטיקל געטאָ.

— העלדן, האָבן שוין פולע מייטקעס...

איסערס חוזקן האָט קיינעם נישט באַליידיקט. טאָקע אזוי — זיך דערשראָקן! אַ קלייניקייט, אָט כאַפט מען דורך פּלוצלינג אָן פאַרן האַלדז, און דו ליג און ריר זיך נישט פון אָרט. יאָ, אָבער מיר זיינען דאָך שוין איצט מיט געווער, אָט באלד און די געטאָ-גרענעץ וועט זיין אַריבערגעשפּאַנט און דאָן... זיי גייען דאָך אליין אויף אַ לעבן, וואָס וועט אָן אויפהער פאַרפּאָלנט זיין פונעם שונאָם פּראָזשעקטאָרן, קוילן, אַעראָפּלאַנען, שפּיאָנען, פארעטער. יאָ, דאָס וועט אָבער זיין שוין פון יענער זייט... דאָ איז דאָך געטאָ...

ווען אָבער פון דעם צווייטן עק געטאָ האָט זיך דערהערט אַ ווילדע ריטשעריי פון די ס. ס. לייט אויסגעמישט מיטן געוויין און געשריי פון פרויען און קינדער, ווען איין אויטאָמאָטן-סעריע נאָך דער צווייטער האָט פארהילכט דעם געוואָי פון ווינט און די קולות פון די געפייניקטע — האָט קיינער אין דער חורבה קיין איין איבע-ריקע באוועגונג מער נישט געמאכט. מ'האָט זיך איינגעגעסן אין איסערס פנים, ווארטנדיק אויף זיין באפעל, וואָס מוז דאָך באלד קומען. און דער באפעל איז געקומען:

— פארטיזאנער, הערט מיין קאָמאנדע! דאָס געווער — גרייט!...

א נאכט אין וואלד

גאָרנישט פון מירדייט האָבן ביי אלעמען די פיס זיך גענומען
מוראדיק פלאַנטערן. אויף יעדן נאסלעכן בלעטל, וואָס איז וועמען
געפאלן אין פנים, אויפן פאָרויסגעכויגעטעם נאָסן, אָדער אויפן
בגד בלויז — האָט דער צעפרייעטער גוף געענטפערט מיט אַ פיר-
בערדיקן ציטער און ס'הארץ איז אויף אַ סעקונדע טויט געוואָרן.
דאָס איז געווען דער אָנקום פון שרעק.

במשך פון די אלע מעת-לעתן פון שלייכן און גנבענען זיך
פאַרביי פעלדער און דערפער, פאַרביי פאַרלאָזענע כוּטאַרן און קוים
מערקבארע פוס-טריט אויף זייטיקע שטעגלעך האָט דאָס הייפל
יידן, וואָס האָט איצט, אין דער חושבדיקער האַרבעטמאַכט, גע-
בלאָנקעט איבערן וואַלד, פון קיין שרעק נישט געוואוסט. ס'איז
געווען אימפּעט בעתו "ציען" פון אַ געדאַכטער געפאַר; ס'איז געווען
מידער יאוש, ווען מיטן ביסל סם אין האנט האָט זיך געדוכט,
אַז שוין, אַן עץ — דער ישונאַ איז לעבן-דיך און כאַפּט דיך אַן
גלייך ביים האַלדז. קיין שרעק איז אָבער נישט געווען.

געקומען איז זי דאָ, די שרעק, אינעם געדיכטן וואַלד, פונעם
בלויזן געדאַנק, אַז ווייטער גיין איז שוין נישטאָ ווו. געקומען איז
זי דאָ, ווען פון צווישן דער מאסע טונקעלע אַלכעס האָט אַ בלענד
געטאָן די ווייסקייט פון אַ בעדיאָזע, ווען פון ערגעץ ווו האָבן אַ
פאַרעם געטאָן פליגל פון אַ ראָב, וואָס האָט אין הרימל דערשפּירט
די נאָענטקייט פון מענטשן. און וואָס טיפער אין דער וואַלד-
פינצטערניש, אַלץ אָפטער פלעגט מען שטיון בלייבן, ווי לויט אַ
קאָמאַנדע, מיט אָנגעשטרענגטע אויערן, כדי גאָרנישט צו דערהערן
און באלד ווייטער גיין.

אַראָפּגעלאָזט און אויסגעצויגן אויף דער ערד האָט מען זיך
אויך אלע צוואַמערן, ווי לויט אַ קאָמאַנדע. אלעמענס ווערצער האָבן
אויפגעהערט צו קלאַפּן. דעם אָנגעגליטן אַטעם האָט מען איינגע-
גראָבן אין דעם נאָסן מאָד, וועלכער האָט צוריקגעענטפערט מיט
לעבלעכער וואַרעמקייט. און אזוי איז מען ליגן געבליבן, ביז דער

אָפּקלאַנג פֿון שווערע טריט, ערגעץ אין דער נאָענט איז אינגאנצן פאַרביי. אויף דעם זעלבן אָרט איז מען שוין געבליבן ליגן. מ'האָט זיך ענגער צוגערוקט איינער צום צווייטן — ווער ס'האָט וועמען אַ פֿלויצע צוגערעקט, און ווער ס'איז מיט אַ מידן, שווערן קאָפּ געפאלן אויף דעם שכנס צופוסנס.

ערשט דאָן האָט ביסלעכווייז גענומען עקבערן חרטה, פאַר וואָס מ'האָט דורכגעלאָזן די געלעגנהייט, וועלכע מען זוכט שוין איינגעטלעך גאנצע מעת-לעתן. וואָרעם ווער קען הען ביינאכט שמעלן אזעלכע געדיכטע טריט אינעם געדיכטן וואָלד, אויב נישט די אייגענע, די געזוכטע און געגאָרמטע? איז דאָר דאָס אין געטאָ געווען די איינציקע חכמה, וועלכע מען פֿלעגט אַ צענדליק מאל און שטענדיק מיט הנאה איבערהערן: „צווישן די דייטשן מיט די וואָלד-מעטשן איז פאַראַן אַן אָפּמאַך — דער טאָג געהערט די דייטשן, די נאכט — די פאַרטיזאָנער“. ווען דייטשן פלעגן אָועק לויפֿן ביי-נאכט, האָט מען געוואוסט, אז כּדי צו דערשטיקן דעם אייגענעם פּחד האָבן זיי, די דייטשן, אויפֿגעהויבן אזא געפֿילדער, אז קילאָמעטערס ווייט איז מען געווען געוואָרנט.

און דאָר איז דער דראַכנער ציטער אויף קיין רגע נישט אָפּגעטראָטן פֿון קיינעם קערפּער. ס'איז געווען די שרעק פאַר דעם, וואָס איז איין מעטער ווייטער פֿון דער עדה יידן; פאַר דער פרעמדקייט פֿון די אלע גרויסע און קליינע ביימער ארום; פאַר דער שוידערלעכסטער אייגזאמקייט, ווען ס'באגלייט דיך שוין מער נאָר-נישט, אפילו נישט קיין טויט-געפאַר...

די דאָזיקע שרעק האָט עס דעם הייפֿל יידן ווידער פונעם אָרט אויפֿגעהויבן און באפוילן זיי ווייטער גיין, שפּאנען איבערן אימה-דיקן, ווענלאָזן וואָלד, נישט וויסנדיק וווּהיין ער וועט זיי דערפירן. פאַרקייכט, ווי אַ פנים-אלפֿנימדיק אויטאָמאטן-שיסעריי, איז געווען דאָס שרייענדיקע פרעגן און ענטפערן בעתן פלוצעם-דיקן אָנשטויסן זיך אויף אַ פאַטורל:

— שטיין... ווער גייט?... פאַראַל!...

— מיר... יידן זיינען מיר...

— ציט זיך אויס... טויט בלייבט... ס'עט קומען דער עלטסטער,

ט'מען זיך פאַנגערעקלייבן...

איז מען ווידער געלעגן און ווידער איינגעגראָבן דעם אָנגעגליטן אָטעם אין דעם פייכטן, בלאָטיקן גראָז. און דעם קאָפּ האָט מען אפילו נישט אויפֿגעהויבן דאן, ווען לעבן זיך האָט מען דערשפּירט

דעם אָננעכויגענעם פּאַטרוֹל, וועלכער האָט אזוי מענטשלעך-וואַרעם
געבעטן:

— גיב אַ שאַר, ברודערקע, די קעשענע, אפשר ט'זיך אויס-
טרייסלען אַ זשאַרקע טאבאק...

אַ טויטע מידקייט האָט זיך צעגאַסן איבער די גלידער. באַלד
איז מען אַריינגעפאַלן אין אַ הינערפלעט, וואָס האָט אַלעמען פון
אַלץ באַפרייט. ס'איז אַנטרונגען די שרעק. געבליבן איז דער פּאַטרוֹל,
וואָס האָט זיך צוגעהערט צום טויכן ארום און צום זאָרגלאָזן
בראָפען פון אַ הייפל יידן, וואָס האָט נאָך וואַגלען און זוכן גע-
פונען ווירקלעכע דין.

דער אויסגעגלייכטער חשבון

ישראל פאגארעליץ האָט פאָרזיכטיק אָנגעכאפט זיין קאָמאנ-
דיר דאָכנאָ פארן אַרבל און שטיף, אָבער אנטשיידן באַפּוילערש,
אים אריינגערוימט אזוי, אז די אַרומיקע זאָלן נישט באַמערקן:
— גענוג, קאָמאנדיר. מיר קענען נישט די מענטשן. פאראן
דאָך שונאים אַרום...

דאָכנאָ האָט אַפילו קיין בלוז נישט געגעבן אין ישראלס זייט.
מיט אויף צו להכעיסדיקן גרינגשעצן האָט ער זיך אויסגעדרויט
צו אים מיט דער פלייצע, פאָרויסן דעם קאָפּ מיט דער גרויסער,
ווייסער פאפאכע צו דער סטעליע און אזוי געבליבן אַ רגע זיצן.
באַלד האָט ער מיט ביידע הענט אַרומגענומען די גלאַז בראָנפן
און, נישט איבערכאַפּנדיק דעם אָטעם, זי אַראָפּגעלאָזט אין האַלדז.
פאָרויסן מיט אַ שטיקל ציבעלע, האָט ער ווידער פאָרויסן דעם
קאָפּ און שוין געבליבן אזוי זיצן, ביז די אויגן האָבן זיך אים
גענומען קלעפּן. פלוצעם, ווי ער זאָל זיך האָבן דערמאָנט עפעס
גאָר נויטיקס, האָט ער זיך אויסגעדרויט צו ישראלן, אָנגעשטעלט
אויף אים זיינע גרינגעכע אויגן און, אַן אויסגעשעפטער פון גרויס
אָנשטרענגונג, גענומען הייזעריק אונטערכיכען:

— סטראַשעסט קליינע קינדער... שונאים אַרום...
אַ צעקאָכטער האָט ער זיך געגעבן אַ שטעל אויף און סטער-
טשענדיק מיט דער האַנט אין ישראלס ברוסט מיט רוגזא אויס-
געשריגן:

— אָט איז דער שונא, דו! דו!...
ישראל האָט זיך אַ כאַפּ געטאָן צום פיסטאָליעט, באַלד אָבער
צוריק פאַרשפּיליעט דאָס שידל און פאמלעך אָפּגעשטויסן פון
זיך דאָכנאָען, וועלכער האָט זיך אינגאנצן נישט געווערט.
די באַלעבאָטים פון דער דאַרפישער כאַטע האָבן אין פחד זיך
צונגיפּענדיקט אַרום דעם גרויסן אויוון, וואַרטנדיק אז אַ ליאדע

מינוט וועט זיך דאָ אָנהויבן אַ שייסערדיי. ישראל האָט זיי באַפוילן
טאָן זייער אַרבעט, ווייל: „אַט. וועלן מיר אַביסל אָפרען און גיין
זיך אונזער וועג“.

אַן אויסגעלאָשענער האָט דאכנאָ אָנגעשטעלט די פארגלייזטע
אויגן אויף ישראל און שוין גוטמוטיק צו אים צוגעשטאַנען:
— אַ סוף, פאַהאַרעלטשיק, אַ סוף. לאָמיר בעסער אויסטריי-
קען אויף ברודערשאפט. אפשר וועט מאַרגן שוין נישט אויס-
קומען...

ישראל האָט אָנגעגאָסן צוויי קעלישקעס און אָן אַ וואָרט צו
זאָגן גענומען זיינעם צו די ליפּן.
— וואָרט אַ וויילע, — האָט דאכנאָ אים אָפּגעשטעלט: מיינסט
דאָך עס נישט אויף אַן אמת...

— פאַרוואָס, קאָמאנדיר?

דאכנאָ האָט צוריק אַוועקגעשטעלט זיין קעלישקעל:

— כיטערע זייט איר, יידן. מיך אָבער וועט איר נישט איבער-
כיטערעווען. אויב אויף ברודערשאפט — טאָ זאָג: פאַרוואָס האָט
לייבשטיין מיט מיר נישט געוואָלט גיין? אה? פאַרוואָס האָט
שאַפּראַן אזוי לאַנג אַריינגעטענהט אינעם קאָמיסאַר און סוף-כל-סוף
אַוועק מיט פעטשאַרעס גרופּע, אה? און דו, פאַרוואָס ביזטו גראַד
צו מיר געגאנגען?

ישראל האָט אָנגעמאַרשטשעט דעם שטערן. די יידישע פאַר-
טיזאנער האָבן טאַקע אויסגעמיטן דאכנאָען. אים נישט ליב געהאַט.
און ער אליין, פאַנגאַרעליין, איז גראַד צו אים געגאנגען, כדי צו
באווייזן דעם עולם, אַז זיי זיינען אומגערעכט, אַז מיט דאכנאָ
קען מען אויפמאָן נישט ערגער ווי מיט אנדערע קאָמאנדירן. אָבער
וואָסאַראַ שייכות האָט עס מיט דאכנאָס הושד זיין אים, אַז ער
איז זיין שונא.

— מאַך זיך נישט תּמעוואַטע. וועסט אפשר זאָגן, אַז דו
ווייסט אַפילו נישט ווער איר בין?

— וואָס הייסט? — האָט חידושידיק ישראל געפרעגט: אַוודאי,
ווייס איך. ביסט דער קאָמאנדיד פון דער פּערטער דייוערסייע-אַפּטיי-
לונג, וועלכע האָט שוין זעקס דייטשישע צוגן צעשמעטערט און
קלויבסט זיך היינט אויפן זיבעטן...

— נו, אַ סוף — איז דאכנאָ מיט רוגזא אַריינגעפאַלן אים
אין די רייד: פאַרייד מיר נישט די ציין. דו ווייסט גוט די מעשה
מיטן נאָכגעמאַכטן „ד“, וואָס האָט פון מיר, דעם באַטקע טאַכ-

נאם לייבלעך אייניקל, געמאכט אן אומבאוועסטן דאכנאָ. פאר
מיין זיידנס זינד האָט איר מיך פיינט און דיר האָבן די דייניקע
געשוקט דו זאָלסט מיר פטרן...

ישראל האָט אליין נישט געפילט, ווי ער האָט זיך פון דאכנאָען
אָפגערוקט. מיט ברייט צעעפנטע אויגן האָט ער אָנגעקוקט זיין
קאמאנדיר, ווי ער וואָלט אים דאָס ערשטע מאָל דערזען. און דער-
זען האָט ער אַ פנים, אויף וועלכן ס'איז געווען אויסגעגאָסן אי וויי,
אי פארדרוס. דאכנאָ האָט דערווייטערט פון זיך דאָס קע-
לישעקל, וואָס האָט זיך געהוידעט אויפן טיש מיטן ציטער פון
זיינע גערוועזע הענט און, שוין נישט צו ישראלן, צו זיך אליין
געטענהט:

— אַ לעבן לאנג ווי איך אנטלויף פון זיידנס געדעכעניש. דאָס
היימישע דאָרף, וואָס כ'האָב אלס קינד צוזאמען מיט די עלטערן
פארלאָזן, האָב איך נאָך ביז היינט נישט געזען און דאָ, גראַד
דאָ, וווּ אונזערע לעבנס האָבן דעם זעלבן ווערט, פארפאלגט איר
מיר... ניין, כוועל נישט צאָלן פאר דעם באטקע, הערסט, ייד!

— וועסט צאָלן, וועסט צאָלן, קאמאנדיר, — האָט ישראל היים
געפליסטערט ביים סאמע אויער דאכנאָס: וועסט צאָלן נישט מיט
זיבן, נאָך מיט זיבן מאָל זיבן צוגן פון אונזער ביידנס שונא. און,
איך, דער ייד ישראל פאָגארעליך, וועל דיר דערין העלפן און ס'וועט
זיין קוויט...

אן אַ וואָרט צו זאָגן האָבן ביידע אויסגעליידיקט די קעליש-
קעס און גענומען וועקן דעם איבעריקן עולם פארטויזאנער זיך
גרייטן איז וועג אריין.

* * *

פרימאָרגן-צייט, בעת דער גאנצער אָפטייל ווערט אויסגע-
שטעלט צום ראפאָרט, קומט געוויינטלעך אויס צו שלעפן אַ סך
פאר די פיס פון די אָנגעווארעמטע געלעגערס אראָפּ. דאָס מאָל
איז קיינער שוין אין די ערד-היילן נישט געווען. די ידיעה איז
אָנגעקומען ביי נאכט, און קיינער האָט שוין קיין רו נישט געפונען.
פארן קאמאנדיר פונעם אָפטייל, פאר אלע אין רייען אויסגע-
שטעלטע פארטויזאנער האָט ישראל ראפאָרטירט:

— די דיווערסיע-אָפטיילונג אונטער דער אָנפירונג פונם קא-
מאנדיר אלעקסאנדער דאכנאָ האָט פארניכטעט דעם שונאס אַ צוג
מיט פיר און צוואַנציג וואָגאָנעס באַוואָפענט. בעתן באשיצן זיין

אָפּטײל און דערמעגלעכן אים זיכער אָפּצוטריטן, און דער עיקר
 ביים אָפּשלאָגן פון שונאם ארומרינגלונג דעם פארטיוואן ישראל
 פאָגאַרעליץ, איז מיט א העלדן-טויט געפאלן דער קאָמאנדיר
 אַלעקסאנדער דאכנאָ, וואָס זײַן אמתער פאמיליע-נאָמען איז געווען
 באַכנאָ.

נאָכדעם איז געקומען א ווארעם וואָרט פונם קאָמיסאר און
 צום סוף דער באפעל, אז דער פארטיוואנער ישראל פאָגאַרעליץ
 ווערט באשטימט אַלס קאָמאנדיר פון דער פערטער דייווערסיע-
 גרופע אויפן נאָמען פונעם העלדישן קאָמאנדיר אַלעקסאנדער
 באַכנאָ.

דער קאנצערט

נחום עליע קאנאנס אָנרענק

דרייסיג יאָר האָט כיל אַרנשטאַם אָפּגעלעבט אויף דער וועלט, זי אויסגערײזט אין דער לענג און אין דער ברייט, און נישט באַ- מערקט דערביי איין קלייניקייט: כדי אָנצוציען אַ כאַמוט אויף אַ פּערדישן האַלדז דארף מען אים, דעם כאַמוט, פריער אויסדרייען מיטן קאָפּ אַראָפּ און נאָכדעם אים ערשט גלייכשטעלן. שטייט כיל און שלעפט מיט כוח, מיט פארכיטניקייט דעם כאַמוט, און אַן עולם פארטיזאנער אַרום פארגייט זיך אזש אין אַן אלץ גרעסערן הונד-געלעכטער. שוין נישט קיין שטעך-ווערט-לעך — שטיקער פארפרידענער שניי הויבן אַן צו פליען אין אים. זיי צערייצן נאָך מער דאָס פערד, וואָס הויבט אַן צו בריסקען מיט די פיס און רייסן די מאָרדע אויף אויבן, אז כילס הענט קענען זי שוין נישט גרייכן. כיל איז גרייט אויסצולאָזן די אָנגעזאָטענע רציחה אויפן ערשטן בעסטן, וואָס וועט זיך נאָענט צורוקן. איז עס גראַד געווען דער גוטמוטיקער יאנוק, דער נומער צוויי פונעם קוילטווארפער אין זיין אָפטיילונג. האָט זיך כילס כעס גענומען ביסלעכווייז פאנאנדערגיין, און געבליבן איז דאָס געפיל פון פולשטענדיקער אָנמאכט. דאָן האָט יאנוק אומבאמערקטערהייט, מיט איין האנט בלויז, איבערגעדרייט דעם כאַמוט, אים סטאַטנע אַוועקגעזעצט אויפן פּערדישן האַלדז און פונקט אזוי אומבאמערקט זיך אויסגעמישט מיטן עולם, וואָס וואָלט נאָך שעהנווייז געשטאַנען און הנאה גע- האט פון כילס פארצווייפלונג. ווען כיל איז אריין אין דער שטאַב-הייל מעלדן, אַז דער שליטן איז גרייט אין וועג אריין, האָט ער געטראָפן דאָרט אַלע אָפטיילונג-קאמאַנדירן. נאָך איידער דער שטאַב-שעה האָט בא- וויזן צו הייסן אים זיך אָפּטראָגן, זיינען צו אים דערגאנגען דעם קאָמסאָרס עטלעכע ווערטער, וועלכע האָבן אים אינגאנצן אויפ- געמרייסלט:

— דער עיקר איז הארמאניע — אן אמתער קאנצערט! איינער
הויבט אָן — די איבעריקע העלפן צו...

כיל האָט נישט אויסגעהאלטן, און קעגן אלע כללים פון פאר-
טיזאנישער דיסציפלין האָט ער הויד אַ זאָג געטאָן:

— חבר קאָמיסאַר, כ'בין אַ מוזיקער פון פאר, פרעגט מיך...

מיט אַ געלעכטער, וואָס האָט זיך אָפּגעהאקט אין די טויבע
ערדענע ווענט פון דער הייל, האָבן אלע געווענדט זייערע פנימער
אין כולם זיט. עמעק האָט נאָך דערביי צוגעוואָרפן, אז „מסתמא
אזא, ווי אַ שמיסער“, און כיל איז שנעל אַרויס פון דער שטאָב-
הייל...

זינט כיל איז געקומען אינעם פארטיזאנער-אָפּטייל באַגלייט
אים כסדר אין דורכפאל נאָכן צווייטן. יעדער איינער פון זיינע
געטאָ-חברים האָט זיך דאָ איינגעלעבט, זיין פלאַץ געמרינג, און
נאָר ער, צו וואָס ער זאָל זיך נישט נעמען — גייט עס נישט.
ס'איז שוין אזוי דערנאָנען, אז די פארטיזאנער, מיט וועלכע ער
איז אין איין הייל, מירן אים אויס, האלטנדיק אים פאר אַ לאַ-
יוצלה און גרויסהאלטער. כלויז איין יאָנוס ווייזט אים אַרויס אַ
ביסל האַרץ, איז דאָס אויך מסתמא פון רחמנות וועגן.

געווען אַ פאל, ווען זיין אָפּטיילונג האָט אַרומגענינגלט אַ
דאָרף, וווּ ס'האָט זיך איינגענעסטעט אַ פאָליציי-פּאַסט. אריין אין
דאָרף, האָט מען זיך געוואָרפן אויף דער פאָליציי-געביידע, גע-
פאָטערט דאָס ביסל יונג, וואָס האָט נישט באוויזן געלם צו ווערן,
און נאָכדעם זיך צעלאָזט איבער די כאַטעס זוכן באהאלטענע.
כיל איז אַריין אין אַ שטוב, וואָס האָט אין פארגלייך מיט די
דאָרפישע כאַטעס אויסגעזען ווי אַ פאלאץ. אַ רגע איז ער געבליבן
געפלעפט און אפילו נישט באַמערקט די אַלטע פּריצטע, וואָס האָט
מיט טריסלענדיקע ליפן אין איינע שרעק געמוזמלט אַ תפילה.
ער האָט אויך נישט באַמערקט דאָס יונגע מיידל, וואָס האָט זיך
איינגעקלאַמערט אין דער אַלטער, ווי עמעק וואָלט זי געוואָלט
אָפּרייסן פון דאנעט. כיל האָט דערזען אין אַ ווינקל אַ קלאוויר.
און מיטן אויסגעשטרעקטן פיסטאָלזעט אין דער האנט האָט ער
זיך אַהין געוואָרפן. ערשט איצט האָט ער אויסגעדרייט דעם קאָפּ.
דערזען דאָס יונגע מיידל, האָט ער איר שטיל אַ פרעג געטאָן:

— איר וועט דערלויבן?

יענע האָט פון אומגערעכטיקייט נישט געקענט אַ וואָרט אַרויס-
באַקומען. כיל האָט פאָרויכטיק אויפגעפנט דעם קלאוויר-דעק

און א פיר-געטאן מיט די הענט איבער די קלאווישן. באלד איז דאס צימער פול געווארן מיט קלאנגען, אויף וועלכע ס'האט גע-
נומען אנוואקסן א ליד, וואס אט טראגט עס ברוינגדיקן כעס, אט
ווערט עס מילד - גלעטנדיק, כדי באלד אריבערצוגיין אין א וויי-
געשריי, אין א דראָענדיקן רוח...

כיל האָט פלוצעם דערפילט, ווי צמען שלעפט אים פארן אוי-
טאָמאט. מיט דולע אויגן האָט ער א כאפ געטאן דעם שלאָס.
גרייט צו לאָזן א טוילן-סעריע. ער האָט דערקענט יאנוסן און
ס'האָט ביסלעכווייז גענומען דערגיין צו אים דאָס ווייכע מוסרן,
אז "ס'נישט די צייט", אז "פאַליצירן זיינען דאָ פארשטעקט",
אז ער וועט נאך, "קאָנצערטעווען" אויך.

כילס פים זיינען ווי מיט בליי געווען אָנגעגאָסן. אלץ איז
אים האָט געפֿיבערט לאנג איז ער צוריקוועגס געגאנגען, נישט
אויסריינדיק קיין וואָרט. ווען ער איז ווייט אָפגעשטאַנען פון זיין
גרופע, האָט אים יאנוס אָפגעווארט, און ערשט דאָ האָט כיל זיך
צערעדט פאר אלע שווייגנדיקע יאָרן פון געטאָ און וואלד. און
יאנוס האָט געהערט, בלויז פון מאָל צו מאָל וואָהענענדיק: "פאַר-
זיכטיק", "א גרוב".

— ...אזוי איז דאָס אויך אפילו איצט. אין אלץ וואָס אַרום
אונדז איז דאָ מוזיק, איז דאָ קלאַנג, וואָס ס'טוילט פון זיך אַרויס
סיי דער אמת, סיי די אָפנארעריי. געדענקסט, מ'האָט מיך פאַר
א משוגענעם געהאלטן, ווען כ'האָב אין יענער נאכט, בעת איבער
אונזער לאַגער האָט זיך דערהערט דאָס ווייטע רוישן פון אן
אעראָפּלאַן-מאָטאָר, געשריגן, מע זאָל א ראקעטע געבן. ס'איז
געווען א אונזערער, טויזנט מאָל אונזערער! אזוינע קלאנגען קען
ארויסגעבן אז אינסטרומענט בלויז איז איידעלע הענט און פא-
אז ערלעך הארץ. צי דערקענען מיר דען נישט אין דער אויטאָ-
מאָטאָרעריע פון שונא דאָס דיטשען פון א שאַקאַל, ווען יעדער
אונזער שאָט איז א הארמאָנישער אָפּטלאַנג פון א קלאוויש - דרוק.
אָ, מען דארף האָבן אן אויער און אויפכאַפן און דערהערן דעם
אמת אין קלאנג! צי איז דען נישט דער זין אפילו פון אונזער
היינטיקער "אָפּעראַציע" די שטרעבונג צו הארמאָניע, עס זאָלן
אין אונזער לעבן קיין פרעמדע קלאנגען זיך נישט אריינכאַפן?

— ...מ'האָט אונזער שטעטל יידן צום באַן געפירט. צו דער
"אויסזירלונג" האָט עס געהייסן. אונז, מוזיקאנטן, האָט מען בראש
געשטעלט און געהייסן שפילן. א ברוילעכס זאָלן מיר שפילן. און

מיר האָבן געשפּילט... און אַ סך האָבן עס דערפּילט... נאָך ווי
דערפּילט!... זעסט דאָך — אפּילו דעם וועג אהער געטראָפּן...
— ס'איז דער כּוח פון קלאנג, פון עכטן, פון אמת...
און פעסטער זיינען געוואָרן כּילס און יאנוקס טריט.

* * *

אין דריי טיילן האָט זיך די פארטיזאנער-מחנה אוועקגעלאָזט
אויף פּאַרשידענע וועגן. מע האָט געוויסט, אז אין איין פונקט וועט
מען זיך צונויפקומען און דאן וועט עס זיין „דער קאָנצערט“...
— עס זאָל גוט קלאפּן! — האָט דער קאָמאנדיר יעדן אָנגע-
זאָגט.

נישט ווייט פונם באַן-אויפּשיט איז מען געבליבן ליגן, און
שטיל איז געווען ארום, פונקט ווי נישט קיין הונדערטער קאמפּס-
גרייטע און לעבנס-גיריקע מענטשן וואָלטן דאָ געווען, נאָך אָנגע-
וואָרפענע פון פראַסט פארשטאַרטע סתים-רייען.
כיל האָט בשום אופן נישט געקענט איינהאַלטן אין זיך דעם
אָנוואַקסנדיקן אומגעדרולד. ער האָט פאַרזיכטיק זיך אויסגעדרייט
אין אַ זייט און זיך צוגעבויגן צו יאנוקס אויער:
— הערסט?

יאנוקס מיט פראַסט באַוואַקסענע ברעמען האָבן זיך אויסגע-
צויגן אין אַ הרושידיק פרעגן.
— ס'האָט זיך שוין אָנגעהויבן... אין אונזערע הערצער... איר
ווערטירע הייסט עס.

אַ העלע ראקעטע האָט דורכגעשניטן דעם הימל און נאָך איר —
פון עטלעכע זייטן אין איין פונקט געציילט — האָבן קוילנוארפערס
קורצע סעריעס אין טאַקס אָפּגעקלאפּט. באַלד זיינען זיי אין די
רייד אריינגעפאלן לאנגע סעריעס סווישטשענדיקע קוילן.
— ווי די הינט... הערסט אַ רעווען?...

אַלע האָבן זיך אַ יאָג געטאָן, האַלב פּויזנדיק, נאָענטער צום
באָן-וועג. באַלד איז מען אויבן, אויפן אויפשיט, געווען, און ס'האָט
זיך אָנגעהויבן דער קאָנצערט...

באגלייט מיט פולווער-אויפרייסן זיינען רעלסן — פריער איינ-
צלווייז, נאָכהער מאַסטווייז — געפלוויגן אין דער לופט. אין דעם
דאָזיקן פליען האָט זיך נאָך קענטיק געזען דער פראָפּיל פון וועג,
באליכטן דורך אן אילומינאציע, וואָס האָט העל געמאַכט דעם

נאנצן הימל = פאס. פאלנדיק צוריק האָבן טייל רעלטן ארויסגעגעבן
פון זיך א דינעם, רופנדיקן קלאַנג, און די געמיטער זיינען נאָך
מונטערער געוואָרן.

כילס אויפגעריסענע רעלס איז שוין געלעגן ערגעץ אין דער
גירער. טיף איינגעהאָבן אין שניי, האָט ער א צעפלאַמטער זיך
א ריס געמאָן פאַרויס, זוכן ערגעץ א „פרייע“ רעלס און פרווון נאָכא-
מאָל דערהערן די מוזיק פון הייליקן צעשמערן. האָט אים ווער ביים
פעלצל א כאַפ געטאָן:

— שטיין דארף מען בלייבן... אויפן דירזשאַר קוקן... ביזס
דאָך א מוזיקער, זאָגסטו?

כיל האָט אין העלן אָפשיין פון אן ארויפגעפלווענער רעלס
דערשענט דעם קאָמיסאַר. ער האָט זיך געפרובט צוריקציען און
נישט געקענט. אלץ מעכטיקער איז געוואָרן די סימפאָניע פון
ליבט און קלאַנג. דערזען א גרופע, וואָס איז, ווי ער, געבליבן אין
ארבעט, האָט ער פלוצלינג אָנגעהויבן דיריגירן מיט די הענט,
און א געזאָנג פון אָנהויב א טויבלעכס, נאָכדעם אלץ א מעכ-
טיקער. — האָט גענומען דיטלעך אָפהילכן אויף דער נאָנצער
לענג פון דער צעשמערטער אייזנבאַן-ליניע.

די משפחה

קיין שום באפעל איז נישט געווען, און קיינער האָט זיך צו
מאָל נישט פארטראַכט, ווער האָט עס דער משפחה געגעבן אזעלכע
אומבאָרגענעצטע רעכט. אלע האָבן זיי זיך פריי באוועגט איבער
די דערפער און וועלדער פון דער פארטיזאנער-זאָנע, און ס'איז
גענוג געווען, אז אויף דעם געפאָדערטן פאָראַל זאל קומען דער
ענטפער: „די ציבולניקעס“ — זיי זאָלן דורכגעלאָזט ווערן אפילו
אין שטאָב פון דער געגנט.

קיינער האָט זיי ביים אמתן נאָמען נישט גערופן. אפילו ייִדיש
שע פארטיזאנער, וועלכע האָבן געוואוסט, אז דעם אלטן רופט מען
בערע לייב, אז זיין ווייב הייסט סימע, אז דער זון האָט, אַ חוץ
דעם צונאָמען „אַ רובל מיט צוואַנציק“ (ער פלעגט צוהינקען אויף
אַ פוס), אויך אזא מין פיינקלינגעוודיקן נאָמען, ווי איטשע
וועלוול, און אז דאָס מיידעלע מיט די דינע צעפעלעך, וועלכע
זיינען שטענדיק שטייף פארקניפט איבערן בלאָנדרן קעפל, רופט
מען סתם „ס'מוזניקל“, — אפילו ביי ייִדן האָבן זיי אנדערש נישט
געהייסן ווי „די ציבולניקעס“.

ווי ס'האָט עס דער אלטער בערע לייב דערמלערט בעת אַ
כוסה, האָט זיך דער צונאָמען גענומען צוליב זיין אָפהיטן כשרות.
ס'מאכט זיך, מע קומט צו אַ באַקאנטן פויער אין דאָרף און יענער
איז מכבד מיט אַ „גלאָז מילך... פון אַ משוגענער קו“ (סאמאָהאָן,
מיינט מען) און שטעלט אוועק צום פארבייסן אַ פאָר פענעצלעך
אויסגעטריקטן קעלבאס אָדער פארגעלטע סלאָנינע — דרייט
בערע לייב אָפּ דעם קאָפּ און בעט זיך ביים באלעבאָס: „אַ שטיקל
ציבעלע ט'גענוג זיין“. אזוי האָט זיך אָנגענומען דער צונאָמען, אין
וועלכן ס'איז מיט דער צייט קיין סימן נישט געבליבן פון לכתחילה-
דיקן שפאָט — „די ציבולניקעס“.

די ערדהיייל פון בערע לייבס משפחה האָט זיך גאָר קענטיק
אויסגעטיילט פון די געוויינלעכע פארטיזאנישע היילן מיט ויער

קאזארמישער אומהיימלעכקייט. די ליימענע ווענט זיינען באדעקט געווען מיט שטרוי, פון וועלכער ס'פלעגט פאלן אן אָנגענעמער אָפּשיין אויף דער אַרומיקער טונקלקייט. ביי דער קיר, וואָס איז צונויפגעקלאפט געוואָרן פון א בלעכענעם בעגזין - פעסל, איז נע- האַנגען א פּאַליצע מיט כלים, שטענדיק דין-אויסגאוואַשענע. די ערדענע פּאַדלאַגע איז געווען אויסגעלייגט מיט סאַסנע-צווייגלעך, וועלכע פלעגן אָנפילן די הייל מיטן ריח פון סוכותדיקער יום-טוב- דיקייט. קיין געווער אויף דער וואַנט, אָדער אין א געשטעל, ווי נע- וויינלעך ביי פארטוואנער, האָט מען דאָ קיינמאָל נישט געזען, כאַטש מען האָט געוואוסט, אז בערע לייב, ווי נאָר ב'מאכט זיך אים עפעס א „בעסער שטיקל“, וועט ער עס שוין פארטוישן און איבערלאָזן פאר זיך. ביי קיינעם פון די „ציבולניקעס“ האָט מען אויך אין וועג, אָדער ווען זיי פלעגן אָנסומען אויף א פארטיזאנער- באַזע קיין געווער נישט באַמערקט, כאַטש מען האָט געוואוסט, אז ביי זיך, פאַרשטעקט, האָט יעדער פון זיי עפעס א כלל „ספּאַסט נישט“ — פלעגט בערע לייב זאָגן און האָט שטענדיק איינגעהיט, אפילו אין דער קליידונג, דעם פרידלעכן אויסזען פון א קליינ- שטעמלדיקן יידן.

ווער ס'האָט אָבער געזען די „ציבולניקעס“ בעת אן אָבלאווע, ווען גאנצע פולקן ס. ס. לייט האָבן ארומגערינגלט דעם וואלד און זיך געלאָזט אין אָנגריף אויף די פאַרטיזער-אַפּטיילן, דער האָט פאַרשטאַנען, אז דאָס זיינען די אמתע „ציבולניקעס“. ס'איז פאַר- שוונדן דער שמויכל, וואָס איז שטענדיק געלעגן אויף בערע לייבס צעקנייטשט פנים. זיין מילד בערדל איז אָנגעשמרענגט פאַר- שפיצט געוואָרן, זיך אינגאנצן צונויפגעגאָסן מיט די גרוילעכע וואַנסן און פאַרשטעלט דאָס שטיף-צענויפגעפרעסטע מויל. זיינע אָנגעשטעלטע אויערן האָבן די ערשטע דערהערט דעם כאַפעל, און צווישן די ערשטע האָט ער זיך פלינק אויסגעצויגן מיט דער אָנגעשטעלטער ביס. אויך זיין ווייב, סימע, וועלכע פלעגט אין וועג שטענדיק אָפּשטיין, נישט קענענדיק אָניאָגן אירע „וואַיאַ קעס“, האָט ווי פאַרלוירן פרוצעם איר גאנצע שווערע קיילעכדי- קייט און פלינק באַוויזן צו זיין ביי בערע לייבס זייט. פון אימזשע בערס הינקעוודיקייט איז אויך קיין סימן נישט געבליבן. מיטן אויטאָמאט איבערן ברוסט האָט ער אויף קיין איין רגע נישט פאַרלוירן ס'מוזיניקל פון אויג, וואָס האָט אים נאָכגעטראָגן די סומ- קע מיט אָנגעפילטע דיסקן.

ווי נאָר די אָבלאווע האָט זיך געענדיקט, איז די משפּחה ווי-

דער אוועק צו דער אלטער הייל. און איז זי, ווי מערסטן פאר-
טויזאנטיגע היילן, חרוב געווען, האט מען זיך זאלבעפערט גענומען
זוכן א נייעם פלאץ, אפגעזונדערט פון די שכנותדיקע באזעס, כדי
ווידער אויסצוגראבן א הייל, וואס זאל פארמאגן די היימישקייט
פון די א סך מאל שוין צעשטערטע. און ווידער איז אוועק גארמאל
דאס וואלדלעכן פון דער משפחה, „ציבולניקעס“.

א נייעקומענעם יידישן פארטיזאן פלעגט עס שטארק ארן:
פארוואס עפעס גייט זי, די משפחה, מיט איר אייגענעם גאנג?
פארוואס זאל זי, ווי הונדערטער אנדערע, נישט זיין אין אן אפטייל
און מאן דאס, וואס אלע טוען?

— אט ווער ס'גייט ביזע צינגער שטאף פאר רכילות וועגן אונדז —
פלעגט אזא איינער זיך היצן אזוי לאנג, ביז ער פלעגט אליין דער-
ווען: פאר די „ציבולניקעס“ האט מען אומעטום גרויס דרך-ארץ.
ס'האט קיינמאל נישט געטראפן, אז אין דער אפט-פארלאזענער
הייל פון דער משפחה, דאן ווען בערע לייב פלעגט זיך מיט די
זייניקע ארויסלאזן אין וועג, זאל זיך ווער דערהויבן, אפילו אין
א שיכורן צושטאנד, צו באלעכאטעווען, עפעס וואס פון דאָרט צו
נעמען.

אָהער פלעגט מען קומען אין א פרייער מינוט, ווען די „ציר-
בולניקעס“ זיינען אויפן אָרט געווען, מע פלעגט מיט זיך ברענגען
א האלבן ליטער, א שטיקל קעז מיט פוטער, אָדער נאָר עפעס
רעכטס פון א געלונגענער „באָמביאַזשקע“ (*). און עס געבן א
מתנה דער באלעכאסטע אָדער דעם מוויניקל. אָהער איז מען גע-
קומען דערווייטן זיך ניין פון בערע לייבן, וואָס פלעגט אויסשפּאַ-
נען א וועלט און דעם מינדעסטן קלאנג אויפגעמען און ברענגען אים
וון מע דארף; זיך אנעטעמען מיט דער אויסגעבענקטער היימיש-
קייט, אַראָפּוואַרפן פון זיך דאָס העמד, וואָס איז שוין אויף שטיי-
קער צעפאלן, און באקומען פון סימען א באַליע היים וואסער, כדי
צו דערפילן דאָס היות פון א ריין אָפגעוואשענעם קערפער. אָבער
דער עיקר פלעגט מען קומען אָהער מיטן באהאלטענעם מויל, וואָס
פריינטלעכער ווערן מיט דער משפחה, טיפער זיך איינקריצן אין
איר זכרון און דערמיט באקומען די זיכערקייט, אז וואָס ס'זאל
נישט געשען — וועט כאַטש א געדעכעניש בלייבן, א סימן פון א

(*) רעקוויזיטעס פון האָב און נאָטס ביי פיינאַלעכע, אָדער רייכע
עלעמענטן.

לעבן, אויף וועלכן ס'האט אויף טריט און שריט געלויערט די
לעצטע רגע. — — — — —

ס'איז געווען אין דער צייט, ווען דער וואלד איז נאך קיין
נעמס נישט געווען. רעגולערע דייטשישע מיליטער-טיילן פלעגן
נאך אן פחד דורכגיין מיטן בריוון טראקט. אויף זייטיקע סטעזש
העם פלעגן זיך דורכשלייבן קליינע גרופעס אנטלאפענע פון גע-
פענגעניש אדער פון ארומרינגלונג, וועלכע האבן זיך אין שטאק
פינצטערע נעכט ארויסגעלאזט נאך א ביסל שפיז. „פארטיזאנער“
האט מען זיי גערופן, און געווען זיינען דאס מענטשן, וועלכע האבן
פארצווייפלט, געזוכט א באהעלטעניש, כדי נישט אריינצופאלן
אינעם שונאם הענט. איין גרופע אזא פלעגט אויסמירן צו טרעפן
זיך מיט א צווייטער, הוישר זייענדיק יעדן באגעגנטן לעבעדיקן,
אז ער טראגט מיט זיך בלויז טויט פארן צווייטן.

אין יענער צייט איז בערע לייב געקומען אין דעם שכנותדיקן
וואלד פון זיין שטעטל, כדי צו געפינען דאָ כאשיצונג פארן רעשט
פון זיין לעבננעבלעכער משפחה. טויט - געפאר האט געלויערט
ארום, באוועגן זיך האט מען נישט געקענט, און זיצן אויף אן אָרט
איז געווען געפערלעך. דאן איז בערע לייב געפאלן אויפן געראנק
זיך אונטערצוגראבן אונטער איינעם פון די הונדערטער קברים,
וואו עס זיינען בחפזונדיק פארשאטן געוואָרן די געפאלענע שלאכט-
לייט, דאָרטן צו בלייבן די טעג, און אין די נעכט אליין אדער
מיטן מוזיניקל זיך ארויסלאָזן צו שכנים נאך א ביסל שפיז און
וואסער. דער קבר האט זיך ארויסגעוויזן פאר א זיכערן שוץ-גראָבן
אזוי לאנג, ביז דער וואלד האט באקומען א באלעבאס: אמתע
פארטיזאנער האבן זיך דאָ באוויזן, אלע וועגן האבן זיי פארמי-
נעוועט און געצוונגען דעם שונא אויסצומירן דעם וואלד. דאן
איז בערע לייב ארויס פון זיין באהעלטעניש און נישט פרעגנדיק
ביי קיינעם, מיט דער עקשנות פון דערפילן א נדר, גענומען צוזא-
מען מיט דער משפחה אויסגראָבן קברים און איבערפירן טיפער
אין וואלד, אויף איין אָרט, די געבליבענע רעשטלעך פון די גע-
פאלענע שלאכט-לייט. פארטיזאנער פלעגן זיך אָפּשטעלן, צוקוקן
זיך אן א וואָרט צו פרעגן צו דער ארבעט פון די פיר „ציווילע“
און זיך געזעגענען מיט א מיטפילטדיק וואָרט. עס האט אמאל
געפֿרווט א יידישער בחור ווארפן א וואָרט, מיטגעדווקט, אז „א
פנים, פעטער, זייט איר א גבאי געווען ביי דער חברה קדישא“ —
האט אים בערע לייב געענטפערט מיט זיין טרויעריקן שמויכל, און

יענער האָט פארשטאַנען: „ווער ווייס ווי זיין אייגן געבוי וועט אַהינקומען“.

מיט דער משפּחה האָט זיך פאראינטערעסירט דער שטאָב פון דער זאָנע. פארטיזאנער האָבן געוואוסט — די „ציבולניקעס“ שטעלן צו געווער פאר די אָפּטיילן. ביסן מיט פארזשאַווערטע שלעסער און פארפויגלטע האָלצטיילן, וואָס זיינען פון אָנהויב מלחמה אָפּגעלעגן אין די קברים צוזאמען מיט זייערע אמאָליקע אייגנטימער, האָבן צוריק אָנגעהויבן דינען געניטע הענט. מען האָט געוואוסט אפילו וועגן א גאנצן געווער - ארסענאל, וואָס עמע צער האָט געהאַט אין גריכער באַהאַלטן, מאסקווינדיס מיט צלמים פון אויבן, צו וועלכן די משפּחה האָט זיך דערקליבן.

נאָר נישט וועגן דעם האָט שעהנווייז זיך געסודעט מיט בערע ליבן דער פארטיזאנער - קאָמאנדיר. אפילו נישט וועגן די ידיעות, וואָס די משפּחה פלעגט מיט זיך ברענגען פון דער ברייטער וועלט. ס'איז געווען א שמועס וועגן דורותדיקן מנהג, נישט איבערצולאָזן ביים שונא דעם געפאלענעם ברודער, — א מנהג, וועגן וועלכן עס דערמאָנען מאַגיאין, מאַגיאויס די ווערטער פון שלאַכט-באַפּעל: „אייביקער אָנדענק די העלדן, וואָס זיינען געפאלן אין שלאַכט פאר דער גערעכטער זאך“.

און פלעגן פארטיזאנער באגעגענען די משפּחה ערגעץ ווייט, אין סאַמע שכנות מיט דעם שונאס פאָזיציעס, האָבן זיי געוואוסט: אין א שווער שליוחות גייען די דאָזיקע אַזוי מורא-דיק פרידלעכע מענטשן. און וועלן זיי זיך אומקערן — וועלן זיי מיט זיך ברענגען אלץ, וואָס ס'האָט זיך נאָר געלאָזט ברענגען פון אן אומגעקומענעם שלאַכטמאַן. און דער עיקר — זיי וועלן ברענגן גען רו אין די געמיטער פון די לעבעדיקע, וואָס וועלן היינט, מאָרגן — אַזש ביז נצחון, גיין אויפן זיכערן טויט.

די משפּחה האָט געשטאַרקט דעם גלויבן אין די הערצער פון די לעבעדיקע, אז זיי וועלן קיינעם נישט לאָזן פארגיין אין שפור-לאָזער אומבאַוואוסטקייט, וואָס איז א פך שרעקלעכער ווי דער טויט.

די נאכט פון די ווייטע טייזאָלעס

אז די בריגאדע פלאנירט עפעס גאָר וויכטיקס אויפצוטאָן, האָט מען זיך לייבט געקענט אָנשטויסן. אלע טיילן און גרופן האָבן ענערגיש זיך געגרייט. מ'האָט גערייניקט דאָס געווער, געטריקנט די קוילן, געשמירט די שלעסער. פרויען האָבן געגרייט באנדאזשן, גענייט מאַסקירעאַלאַטן, פארטיק געמאכט סוכארעס. בלויז דאָס קליינזארג האָט זיך געפלאַנטערט פאר די פיס, געווארט אויף אַ שליוות, אויף אַ רייטער, וואָס וועט אָנפליען און מ'עט ביי אים אונטערנאפן דאָס פערד, כדי אים אויסצוזאָטלען, צוואורפן אַ ביסל היי, שעטשקע. דער קאָמאנדיר האָט ארויסגעגעבן אַ באפעל: צו יעדער וואָרד גרופע צוגעבן עטלעכע יאָטלעך. כאָטש דער פראָסט איז גרויס געווען, האָט חברה מיט פרייד אויפגענומען דעם באפעל. אַ קלייניקייט באקומען אַ ביקס אין דער האנט! דער אָפטייל-קאָמאנדיר דיר האָט שוין דאָן געוויסט דעם אָנזאָג פונם בריגאדע-קאָמאנדיר, אַז אין דער באשטימטער נאכט, ווען מ'עט דארפן אָנפאלן אויפן שונא, טאָרן אויף דער באזע קיין קאמפספּעיקע מענטשן נישט בלייבן. דערפאר טאקע האָט עס דער קאָמאנדיר באשלאָסן צוגעוויינען דאָס קליינזארג זיי זאָלן אליין אָפהיטן אין דער דאָזיקער נאכט די גאנצע באזע. ביסלעכווייז, אָן אַ שום באפעל, האָט זיך געשאפן אַ קינדער-גרופע אין דעם אָפטייל. עמעק, פון די שטענדיקע לציוס האָט די דאָזיקע גרופע אַ נאָמען געגעבן „די ליכטיגערס“. שולדיק אין דעם צונאָמען איז דאָ געווען דער ניינציקער מיכקע — אַ יאָט מיט ביינער. עסט פאר דריי, און כוח האָט ער נישט ווייניקער פון אַ גרויסן. מער נישט — שטענדיק קאפּעט אים פון דער נאָז.

דער עלטסטער, — כאָטש קיינער האָט אים נישט באשטימט — איז געוואָרן ווייטקע — אַ קליינגעוויקסיק, דאָר יאָטל, וואָס האָט ביי זיינע פערצן יאָר אויסגעווען נישט עלטער פון מיכקען. ער האָט גע-קענט שיסן פון אַן אויטאָמאָט. באַרימט האָט ער זיך, אַז ער קען שוין זיין אַן ערשטער נומער ביים „מאָקסיס“, און ס'קען גאנץ

מעגלעך זיין: די טיילן פון קוילנווארפער האָט ער געקענט אויף אויסנווייניק. נאָך אַ מעלה האָט ער געהאַט: ער האָט געקענט רייטן ווי דער בעסטער קאוואַלעריסט. מיט אַ זאָטל, אָן אַ זאָטל — ווייטקע פלעגט אויפן פערד אויסזען ווי אַ צונוואקסענער. אַלץ איינס צי איז דאָס געווען אין גאַלפּ, צי אין שנעלטראָט. אַלס „קאָ מיסאַר“ האָט זיך ווייטקע צוגעקליבן דעם „חבר יאַקאָ-טאַקאָ“. מיט אַזאָ נאָמען האָבן חברה געקרוינט דעם צוועלפיעריקן אַרעקן: פּרעגסטו אַרעקן אינדערפרי: ביסטו געשלאָפּן? — האָט ער שטענדיק איין ענטפער: „אַ, יאַקאָ-טאַקאָ“. פּרעגסטו אים נאָך מי-טאָג, צי איז ער זאָט, ענטפערט ער ווידער: „אַ, יאַקאָ-טאַקאָ“. „קאָמיסאַר“ איז ער געוואָרן דערפאַר, ווייל נאָך אַזאָ מיידים אויף דערציילן מעשות איז אין גאַנצן אָפּטייל נישט געווען. ווען חברה פלעגט זיך צוועצן צום שייטער אָדער צום ברענענדיקן אייוועלע אין דער ערד-הייל, און אַרעק האָט אָנגעהויבן דערציילן איינע פון זיינע ציענדיקער מעשות, פלעגן עלטערע פארטיזאנער, כלומרשט אַזוי זיך, באַקעם, זיך צורוקן נאָענטער און אויסהערן שטיל ביון סוף.

צום „שטאַב“ האָט אויך געהערט יאַשקע „בולבע“. זיין ארבעט איז געווען באַזאָרגן אַלע, וואָס גייען אויף דער וואד, מיט פולע קעשענעם קארטאָפּלעס. כדי זיי זאָלן האָבן מיט וואָס אונטערצור-האַלטן די נשמה בעת דער לאַנגער ווינטער-נאַכט. דאָס האָבן אים די קיך-דיזשורנעס דעם שיינעם נאָמען געגעבן. סך-הכל איז די גרופע באַשטאַנען פון זיכעצן יאַטלעך. געווען איז אין דער אָפּטייל נאָך קליינווארג, כמעט אַלע געראטעוועטע פון דעם געטאָ. זיי זיינען אָדער נאָך גאָר פיצלעך געווען, אָדער זיי האָבן סתם נישט געטויגט פאַר ווייטקען, און ער האָט זיי געהייסן זיצן אין די היילן.

ערב דעם ארויסמארש פון דעם אָפּטייל איז אויף דער באַזע געוואָרן באַזונדערט שטיל, כאָטש מענטשן איז געווען מער ווי שטענדיק: אַלע, ווער ס'איז נאָר געווען אין וועג אויף אַ קאמפס-אָפּעראַציע, אויף אַ ווירטשאַפּטלעכער אויפגאַבע, אויף אַ רעפער-ראַט אין דערפער, האָבן באַקומען אַ בעפּעל שנעל זיך אומצו-קערן. מענטשן האָבן אַלץ געטאָן פאַרויכטיקער, געלאַסענער ווי גער-וויינלעך, כאָטש אינווייניק, ביי זיך. האָט יעדער געזאָגט פון אויפ-דעגונג, וואָרטנדיק אויף דעם שווערן און געפערלעכן קאַמף. ס'האָט אויסגעזען, ווי מע וואָלט אין דער שטיקייט געוואָלט מופּעד בא-האַלטן פונם שונאס אויג דעם סוד פון דער קומענדיקער שלאַכט.

אזוי שטיל איז אויך איין טייל נאך דער צווייטער ארויס פון דער באזע. ס'האט זיך געדוכט, אז אפילו די פערדישע קאפיטעס קלאפן זיך ווייכער אָפּ אין דער פארפרוירענער ערד. אָן גרילצער'י איז אויך ארויס דער איינאונאיינציקער הארמאט. געבליבן איז אויף דער באזע, אזוי ווי ס'איז געווען באשטימט, א פאראנטוואָרטלעכער דיוזשורנע, די גרופע פונם קליינווארג און די פרויען (חץ די סא-ניטארקעס) מיט די קינדער.

ווען איין דער פינצטערניש פונעם פרויען ווינטערדיקן פארנאכט איז די טייל אינגאנצן פארשווונדן, איז אויפן לאגער אָנגעפאלן אן אימהדיקע פוסטקייט. וויטקע האָט פאנאנדערהעפירט די וואך. דעם איבעריקן עולם האָט ער צונויפגענומען אין איין הייל, זיי געהייסן זיך צושפארן. ביז ס'וועט קומען זייער ריי צו פארבייטן די וואך. באַ קיינעם האָט זיך אָבער קיין אויג נישט צוגעמאכט. האָט מען זיך איינציקווייז אראָפגעשלעפט פון די געלעגערס, זיך צוגעזעצט צום טלענדיקן אייוועלע און אָנגעשטרענגט צוגעהערט זיך צו דער שטיל-קייט פון דער נאכט.

וויטקע האָט זיך אויפגעהויבן פונם אייוועלע, אַרויפגעצויגן אויף זיך דאָס פעלצל און זיך געלאָזט צום ארויסגאנג. — אז דו ווילסט, קום מיט מיר, — האָט ער פון דער טיר אַ רוף געטאָן יאָשקען — כּוועל גיין אַ קוט טאָן אויף דער וואך. אלע האָבן זיך אַ כאַפּ געטאָן פון די ערטער, גענומען אָנמאָן אויף זיך. די פעלצלעך און זיך ארויסלאָזן פון דער הייל. וויטקע האָט נאָך, מעשה בעל-הבית, געכאפט אַ שטרענגן בליק אויף זיי, אָבער קיין וואָרט נישט געזאָגט. אים אליין זיצט זיך נישט אין דער הייל — וואָל ער זיי הייסן זיצן?

אַ שטיק וועג פאר דער וואך האָט שוין „יאקאָ-טאָקאָ“, דער שעף פון דער וואך, זיי באַגענגט מיט זיין הילכיקוויטשיקן רוף: „שטיי, ווער גייט!“

— זיבעצן — האָט זיך וויטקע אָפגערופן.

— מינוס דריי — האָט אַרעק אָפגעענטפערט שטרענג, לוויטן פעסטגעשטעלטן פאראַל.

חברה האָט זיך אריינגעלאָזט אין דער פינצטערער קאלטער וואך-הייל, ווו ס'האָבן קוים געטליעט אַ פאָר קוילן. מ'האָט זיך ענג צוזאַמענגעפרעסט, און באַלד האָט מען זיך דערפילט דערמור-טיקט. היימיש. שטיל-שעפטשענדיק האָבן זיי פאמעלעך אָנגעהויבן אַ שמועס וועגן דעם, ווו דער אָפטייל קען שוין איצט זיין, און ווען

אן ערך קען זיך אנהויבן דער שטורעם, און צי וועט מען דא הערן ווען די „סאטיושע“ (דער איינציקער האדמאט הייסט עס) וועט אנהויבן געבן „צונג“. כאטש „יאקא-טאקא“ איז שוין דא אויך געווען אין דערמיט, איז קיינעם היינט נישט איינגעפאלן צו בעטן, ער זאל דערציילן איינע פון זיינע מעשות. דער שמועס איז אריבער אויף נייעסן פון פארשידענע אפטיילונגען, וועגן זייערע אויפטוען און שכלדיקע איינפאלן. דערציילט האט מען אויך וועגן געשעענישן אין דער ארומיקער געגנט. פון די אונטערנעהערטע שמועסן פון די דערוואקסענע האט חבחה גענוי געקענט אלע ארומיקע דערפער און שטעט, געוואוסט ווי ס'זיינען פאראן אונזערע מענטשן און פרעמדע, גוטע און שלעכטע, ווי ס'זיינען דא דייטשישע גארניזאנען און ווי פאליצייאישע, ווי גרויס זיי זיינען און וואס פאר א געווער זיי פארמאגן.

און אז אלע נייעסן האבן זיך אויסגעלאזט, האט „יאקא-טאקא“ נישט ווי געוויינלעך, אומגעבעטענערהייט אנהעוויבן דערציילן א מעשה. און געווען איז די מעשה באזונדערס נאענט אלעמענס געדמיט, אלעמענס אומרויקייט, וואס האט נישט געלאזט קיין אויג צומאכן. ס'איז געווען די מעשה וועגן „די רויטע טיוואלימלעך“, וועגן דעם ברודערל און דעם שוועסטערל, וואס האבן זיך ארויסגעלאזט זוכן זייער טאטן, זיך אריינגעקומען אינם שונאם לאגער און אנהעמאכט די קרובים פון די היינטיקע דייטשן גרויסע צרות, זיי געשלאגן אויף רעכטס און אויף לינקס. און דאס אלץ אין צווייען—צוויי קינדער.

וויטקע האט זיך אויפגעהויבן פון ארט, נאך איידער ארעק האט די מעשה געענדיקט, כלומרשט צו קאנטראלירן די וואך. ווען ער איז צוריק אריין אין דער הייל, איז אויף עטלעכע קולות געגאנגען א שטילער שטרייט: צי קען מען, אן דער דערלויבעניש פונם קאד מאנדיר זיך לאזן, אט ווי די „רויטע טיוואלימלעך“, ערנען צו א גארניזאן, מאכן דאָרט א שטיקל שאָדן און נעלם ווערן.

— וואָרום, וואָס וועלן מיר דאָ אויסזיצן, וואָס? — האָט געענט-דיקט שימקע דער פאסטור (זומער איז ער געווען דער הויפט-אויפ-זעער איבער די קי).

— דריי מאָן אויף דער וואך איז גענוג. צו וואָס דאָרף דאָס רעשט יאטן, איינער און איינער, דאָ זיצן און מעשות זיך דערציילן. פונם האַלב-סודותדיקן שושקען זיך איז אין דער הייל מומלדיק געוואָרן. אלעמענס שטימען האָבן זיך צונויפגעמישט אין איין

מענה: מע דארף עפעס מאן! אין דעם דאזיקן טומל האט זיך ווייט-
קען איינגעגעבן אוסבאמערסט ארויסצושלעפן ארעקן און נאכדעם
יאשקען. זיי האבן זיך פארקליבן אונטער א ברייטער סאָסנע, און
סודותדיקשטיל האבן זיי דארטן באשלאָסן:

צוקלייבן צו זיך נאך פינף פון די סאמע פלינססטע, מיטנעמען
צוויי וואָרביקסן, שטעקנס און מעסערס פאר אלעמען, און נישט דער
ציילדיק קיינעם פון די איבערגעבליבענע קיין שום מעשות, זיך
לאָזן כלומרשט צוריק אויף דער באזע.

אין דער צייט, ווען ווייטקע האט גענומען אויסשטעלן אויף א
גאנצער נאכט די אָרדענונג פון דער וואך, — ווער וועמען ס'דארף
פארבייטן — איז יאשקע שנעל אַוועק אויף דער באזע, כדי אָנצו-
שלעפן ליילעכער, העמדער, האנטעכער — אלץ, וואָס ס'קען נאך
צוניץ קומען.

— טאָמער וואָס ווען, גיט מיר צו ווייסן — האט ווייטקע אָנגע-
זאָגט די, וואָס זיינען אין דער הייל געבליבן צום פארענדיקן די
וואָרדנאכט. און באַלד האט ער זיך געלאָזט פאָרויס פון דער גרופע,
וועלכע האט זיך אן איינגעהילטע אין ווייסן פאָרויכטיק ארויס-
געשלייכט צום האַריוואָנט.

* * *

די פרייד פונעם גרויסן נצחון איבער דעם שונאס גארניזאָן
פונם שטעטל מ. איז אויסגערונען געוואָרן, ווי נאך דער צוריקגעד-
קומענער מידער עולם פארטיזאנער האט זיך דערוואוסט, אז פון
ווייטקען ארעקן, יאשקען און די איבעריקע „ליכטציערס" איז קיין
שפור נישטאָ. נישט בלויז אין די יאטלעך איז דעם קאמאנדיר
געגאנגען. אפשר האט דער שונא, אין דער זעלבער צייט ווען זיי
האבן אים אין איין פונקט צעקלאפט, פון א צווייטן זיך דערקליבן
אהער, צו זייער באזע, און דאָס קליינווארג פארכאפט? ס'לייגט זיך
אָבער נישט אויפן שכל, פארוואָס האט ער די וואך נישט גע-
ריט, דעם פאראנטוואָרטלעכן דיזשורנע, די ווייבער און קינדער
נישט פארשלעפט. ווי טויט מיר אלע זיינען מעווען, האבן
זיך באַלד געמאָלדן עטלעכע רייטער, וואָס האבן פרייזויליק גע-
וואָלט זיך לאָזן אין אויסשפיר, כדי צו פאלן אויפן שפור פון די
יאטלעך.

ס'איז נישט פאָריבער קיין שעה, ווי איינער פון די אויס-
שפירער האט געמאָלדן, אז אויפן צווייטן קלאַמעטער זיינען אויפן
שניי פאראן א מאסע שפורן פון רייטער, פונקט ווי א גאנצער
עסקאדראָן וואָלט דאָרט געהאט געשטאנען.

דער קאמאנדיר האָט תיכף פאראַרדנט אַן אליאָרם. פאַרט-
זאגישע הערצער זיינען שנעל מיט פריש בלוט אָנגעפילט געוואָרן.
פונקט ווי זיי וואָלטן גאָר אַ גאנצע נאכט נישט געפירט קיין געפער-
לעכע שלאכט מיטן שונא. די טיילן זיינען זיך פונדערגעגאנגען
אויף די באשטימטע וואלד-ראנדן, כדי צו פירן אַן אלזייטיקע פאר-
טיידיקונג. אין מיטן פון דער באזע איז אַוועקגעשטעלט געוואָרן די
„קאמישע“, ביי וועלכער ס'זיינען קוים צוויי סנאריאדן געבליבן.

אין אָנגעשטרענגטער דערווארטונג האָבן די לויפער אויפן
צפון-ראנד פון וואלד לעההערט דאָס שווערע טאָפּטשען פון פער-
דישע מריט. מ'האָט באלד צו וויסן געגעבן דעם קאמאנדיר, און
אין יענער ריכטונג זיינען ארויסגעשיקט געוואָרן רייטער-אויסשפי-
רער. אָבער נאָך איידער פון דאָרט האָט זיך אַ ידיעה באַקומען, איז
דורך דער סאמע געדיכטעניש פון דער בלאָטע, וואָס פלעגט אָפט
אין ווינטער נישט פארפירן, דורכגעקראכן אַ פאַרסארגעטער נפש
אויף אַ פערד און נאָך אים — אַ צווייטער, אַ דריטער. צעפליקטע,
פארבלאָטיקטע שטיקער לייוונט האָבן זיך געפלאָנטערט צווישן
זייערע פיס. דער עולם פאַרטיזאנער האָט זיי גענומען באלאנערן
פון אלע זייטן, הערקענענדיק, אז „די מציאה האָט זיך אָפגעפונען“.

— הערציילט, וואָס איז געשען! — האָט דער קאמאנדיר
שטרענג באַפוילן דעם פאַרשמירטן יאטל, אין וועלכן ס'איז קוים
מעגלעך געווען צו דערקענען דעם „קאמיסאר“, „יאקאָרטאָקאָ“.

ארעק האָט זיך מיליטעריש אויסגעצויגן, דרויסט אָנגעשטעלט
די אויגן אויפן קאמאנדיר און מיט ווירדע געענטפערט:

— די אָפּעראציע איז געלונגען. חבר קאמאנדיר, אלע זיינען
צוריקגעקומען אויף דער באזע גאנץ. וועגן דעם איבעריקן וועט דאָ
פאַרטירן ווייטקע!

דעם קאמאנדירס לכתחילהדיקער אומרו, וואָס איז בעת דער-
זען די יאטלעך איבערגעגאנגען אין כעס, האָט זיך גענומען אויס-
לאָרן אין אַ נוממטיקן חוזקן וועגן „די העלדן אין די צעייסענע
מייטקעס“. אינעם לאנער איז ווידער געוואָרן רויושיק. ס'האָט זיך
אָנגעהויבן אַ לויפעניש פון איין לויפערפונקט צום צווייטן. אַ היל-
כיקער הורא האָט באגעגנט דאָס אַריינטרייבן אַ טאבון קי מיט
שפּסן, אַרומגערינגלטע מיט רייטער אויף עכטע קאוואלעריע זאָט-
לען. אַ מריומפירנדיקער איז ווייטקע פאַרויס געריטן מיט דער
ביקס אויפן אָרעם, מעשה אמתער קאמאנדיר.

— לייג ארויס אלץ, נאטשאַלניק, — האָט גוטמוטיק געהייסן

דער קאָמאָדיר.

ווייטקע האָט זיך אויסגעצויגן און אָנגעהויבן דעם ראפּאָרט
לויט אַלע מיליטערישע כללים, ווי ס'איז דער שטייגער ביי אמתע
פארטיזאנער:

— — — איך האָב אליין פארשטאַנען, אז די יאטן זיינען
גערעכט, וואָס וועלן מיר דאָ אויסזיצן אויף דער באזע אין א צייט,
ווען איר אלע זייט אוועק זיך שלאָגן? חברה האָט זיך גענומען בונד-
טעווען. „יאקאָרטאַקאָ“ האָט נאָך צעכלאָזן דאָס פייער. ער האָט
דערציילט אַ מעשה, וואָס האָט אלעמען אונטערהעוויבן. כאַטש לאָז
זיך גלייך אין דער וועלט שלאָגן דעם דייטש. כלוויס, אז קיין
באפעל פון קאָמאָדיר טאָר מען נישט ברעכן... איר האָט אונז
אָנפארטרויט די באזע...

— נו, זיינען מיר, אכט פון די פלינקסטע יאטן, אוועק, אַז
אזוי ווי איר זעט אונז מיט מאַסקיר-כאַלאַטן. געוויסט האָבן מיר,
אז אין יאָוואַרשטינע האָבן די פאָליציינן צונויפגעטריבן פערד
און בהמות, וואָס זיי האָבן אָנגעדראבעוועט ביי די פויערים. וויפל
פאָליציינען עס זיינען דאָרט פאראן האָבן מיר נישט געוויסט, אָבער
מיר האָבן געטראכט, אז די „רויטע טייעראַלימלעך“ האָבן זיך גע-
קענט לאָזן קעגן גאנצע ארמיינען ווייסע, מעגן מיר דאָר פרווון קעגן
א ביסל שוואַרצע. מיר האָבן אויך געטראכט: אז איר וועט אָנ-
הויבן געבן קלעפּ אין מ, און אינזער „קאטיושע“ וועט באווייזן
וואָס זי קען, וועט דאָך אין יאָוואַרשטינע אויך ווערן אומלדיק,
דאָן וועלן מיר עס אָנפאלן אויף די שוואַרצע לייט.

— אזוי איז געווען. געגאנגען זיינען מיר איינער נאָכן צווייטן,
זוי די גענדר. מיר האָבן אויסגעמיטן כוּטאַרן, אָפט געקראָכן ביזן
האַלדז אין שניי. קיינער האָט קיין פופס נישט געטאָן. מיר האָבן
אָנגעלייגט איבערדיקן וועג. אביסל געבלאָנדזשעט, און דאָ האָט איר
אונז געהאַלפן. אין איין זייט האָט עפעס גענומען ברענען. דער
הימל איז רויט געוואָרן. האָבן מיר זיך געכאפט אין וואָס פאר
א זייט מיר דארפן גיין.

— ווען מיר זיינען גאָענט צו צו יאָוואַרשטינע, בין איך
אוועק אין אויסשפיר. די קאָמאָדיר האָב איך ארעקן איבערגעגעבן.
טאָמער ווער איך געהרגעט — טאָ וואָל ער פירן. כהאָב זיך פאר-
קלייבן אויף אלע פיר צו די ערשטע כאַטעס — טויט, שטיל. אלץ
כראָפעט. וווּ איז אָבער דער שייער, די פערד, די שטאַלן, די

בהמות? איך האָב עס דערשנאַפּט. דאָרט דרייט זיך אַרום און איינגעטוילעטער פאַרשוין מיט אַ ביסל, און אין שכנות לייבט זיך אַ קאָפּטשערל. הייסט עס, אז די הינט וואַכן.

— אויף צוריקוועגס האָב איך שוין דעם פּלאַן געהאַט מאַרטן. מיר האָבן זיך אלע אויסגעצויגן אויפן שניי, איינער פון צווייטן אַ מעטער די ווייט, און אזוי לינגדיק האָבן מיר געוואַרט, אז די „קאָטיושע“ זאָל אונז לאָזן גריסן.

— מיר האָבן קלאָר געזען, ווי אין איינע וועג האָבן די פּאַליר צייען גענומען לויפן הין און צוריק, ווי די פאַרשטע. דאן האָב איך באפוילן: אלע אין זיך קוילערן אַהין צו זייער באזע. שווערלעך איז געווען מיט די ביסל. מיר האָבן זיי אַרונטערגערוקט אונטער די לייכעכער. וואָס נענטער צום אָרט, זיינען מיר אלץ מער אַרומגעוואַקסן געוואָרן מיט שניי — פון אונדז זיינען גרויסע באָלן געוואָרן. אז די פּאַליציינען האָבן דערזען די פליענדיקע שניי-קוילן, האָבן זיי אָנגעהויבן מאַכן קולות, אזוי ווי זיי וואָלטן אויף אַן אמת משוגע געוואָרן.

— אזוי ווי ס'איז געווען אָפּגערעדט, האָבן מיר פון אונז זיך געוואָרפן אויף זייער וואַכמאַן. אַט, קוקט אים אָן, דעם פּריץ. דאָס איז יאָשקעס מאַכע. ער האָט עס אים אזוי פיין צורעכט געמאַכט. די זעלביקע פיר האָבן אויפגעטראָבן די מירן און גענומען אַרויס-טרייבן די פערד, די בהמות. מיר ווידער, האָבן זיך געלאָזט נאָך די פּאַליציינען. זיי האָבן געשריגן, מיר האָבן נאָך מער געפילדערט. די „קאָטיושע“ האָט צוגעהאַלפן. אַרום איז דער הימל רויט געווען. וואָס מיר האָבן דאָרט אויפגעטאָן — ווייסן מיר נישט. ביי פיש-קען איז די האַנט פאַרלאָפן. ער זאָגט, אז ער איז איינעם אין פּיסל פאַרפאַרן מיטן מעסער, און יענער האָט אים מיט די ציין פאַר-משעפּצט אַ שטיק האַנט. אַרעס האָט אויך עמעצן אַ גלעט געטאָן. צייט קיין סך האָבן מיר נישט געהאַט. מער נישט, מיר האָבן אַ נישטער געטאָן אין פערד-שטאַל, אויסגעקליבן אַ פּאַר רעכטע זאָטלעך. אלע זיינען מיר אַרויף אויף די פערד און הייזא — צוריק אַ היים. מיר האָבן געוואָלט באַווייזן צו קומען, נאָך איידער דער גאַנצער אָפּטייל וועט זיך אומקערן. שולדיק זיינען אָבער די קי און די שעפּס. מיר האָבן אַ שיין ביסל צרות געהאַט מיטן טרייבן זיי. און דאָ ווילט זיך נישט איבערלאָזן קיין שפור צו אונזער באזע. האָבן מיר זיך צעטיילט אין דריי גרופּעס און באשלאָסן אויפן צווייטן קלאָמעטער פון אונזער באזע זיך צוזאמענטרעפן. אזוי

איז טאקע געשען. איז ווידער שלעכט. מע טאג דאך נישט אויס-
טרעטן אזא ברייטן שלאך גלייך אהער. זיינען מיר זיך ווידער
צעגאנגען, כדי אריינצוקומען פון פארשידענע זייטן, דער עיקר
טאקע דורך דער בלאטע...

וויטקע האט טיף אפגעסאפעט, באלד זיך ווידער אויסגעצויגן,
און אין אן אפיציעלן טאג פארענדיקט:

— איך מעלדע איך, חבר קאמאנדיר, אז די פארטיזאנער-
טייל אונטער מיין אָנפירונג אין דער צאל פון אכט קעמפער אין
אין דער פארזאמלונג נאכט אָנגעפאלן אויפן שונאם לאגער אין
דאָרף יאָוואָרשטינע. אין רעזולטאט פון א קורצער שלאכט האָבן
מיר דעם שונא געצוונגען אָפצוטערען. ביים שונא זיינען פאראן
געהארגעטע און פארווונדעטע. זייער צאל איז נאך נישט פעסטגע-
שטעלט. מיר האָבן פארכאפט פיר ביסן און זיבן גראנאטן. חוץ דעם
האָבן מיר גענומען אין געפאנגענשאפט איין פאליציער. אלע אנ-
דערע האָבן זיך אומגעקערט אויף דער באזי. טראָפֿיען האָבן מיר
געבראכט: אכט פערד, פינף קאוואַטערדיע-זאָטען, צוועלף סי און
עטלעכע שעפסן. א טייל בהמות איז אונז פאַרלוירן געגאנגען אין
וועג.

אז וויטקע האט געענדיקט דעם ראפאָרט, האט פון די נאָך-
לעבער ביי א סך פארטיזאנער גענומען זעצן א געדיכטע פארע, ווי
זיי וואָלטן לאנג געהאט פארטייעט דעם אָמעם.

— נוט — האט שטיל געענטפערט דער קאמאנדיר. — אויב
גייט, וואשט זיך איין און לייגט זיך צו אָפרוען. אין דער פרי
שטעלט זיך מיט אלעמען אין דער ריי אויסצוהערן דעם טאָג-בא-
פעל. יא, גיט איבער דעם ווירטשאפטס-שעף: ס'זאל היינט זיי א
יוסטובדיקער מיטאָג. מיט א קאפעטשקע דערצו. פארן קליינעווארג
אויך א ביסעלע...

דער אָפטייל איז געווען אויסגעשטעלט לויט די טיילן. דער
ערשטער אין דער ריי פון די זיבעצן יאטלער איז געווען וויטקע,
כאָטש לויטן וואָס האט ער געדארפט שטיין ערגעץ ביים סוף פון
דער ריי.

דער קאמאנדיר האט געליענט דעם טאָג-באפעל. ער האט
גענוי דערציילט וועגן דעם גאנג פון דער קאמפס - אָפּעראציע קעגן
דעם שונאם גארניזאָן אינם שטעמל מ, וועגן די
סאנאנגענע פעלערן, באמערקטע חסרונות. ער האט איבערגע-
געבן די פאמיליעס פון די העלדישע קעמפער, וועלכע באקומען א

דאָנק פונם שטאָב און ווערן אָנגעמערקט צום באקומען הויכע קאמפס-אויסצייכענונגען.

אין דער צווייטער טייל פונם באפעל ווערן אויסגערעכנט די אויפטוען פון דער פארטיזאנער-גרופע אונטער דער אָנפירונג פון עלטסטן וויטקען (קיינער האָט זיין פאמיליע נישט געוואוסט, דער קאמאנדיר אויך נישט). ס'איז גענוי אָנגעגעבן געוואָרן די צאָל טראַפיען און דער אופן, ווי אזוי דער אָנפאל איז אויסגעפירט געוואָרן.

אין דעם שלום-טייל פון באפעל איז געזאָגט געוואָרן: „נעמענדיק אין אכט די באזונדערע געוואגטקייט און העל-דישקייט, וואָס די מינדעריעריקע גרופע פארטיזאנער האָט ארויס-געוויזן, און דעם באדייטנדיקן רעזולטאט פון זייער קאמף — זיך ווענדן צום הויפט-שטאָב פון דער פארטיזאנער-באוועגונג צו געבן הויכע קאמפס-אויסצייכענונגען אלע אָנטיילנעמער אין דעם אָנגריף“.

דער קאמאנדיר האָט אויף אַ רגע אויפגעהויבן זיינע אויגן פונם פאפיר, געכאפט אַ בליק אויף דעם קליינווארג און סקאנדירט דיק יעדעס וואָרט, ווייטער געלייענט:

„נעמענדיק אין אכט, אז די נאנצע גרופע האָט איינגעוואלט פארלאזט איר פּאַסטן און דערמיט געבראַכן דעם באפעל פונעם קאמאנדיר וועגן באוואכן די באזע — באשטראָפן אלע אכט מאַן מיט צוגאב-אַרבעט אויף דער קיך אין משך פון צוויי וואָכן“.

פון דאן אָן איז דאָס נאנצע קליינווארג פון דעם אָפטייל פאַרעכנט געוואָרן אלס פולווערטיקע פארטיזאנישע שלאכט-לייט.

שונאים

געוויינלעך, ווען „דער דייטש“ פלעגט צוריקקומען אין אונזער הייל, האָבן מיר שוין פון אים נישט אָפּגעטראָטן, און כאַטש ער איז שטענדיק טויט־מיד געווען, פלעגן מיר אים נישט אָפּלאָזן, ביז ער האָט נישט „אָרויסגעלייגט“ אלץ, וואָס ער האָט אין משך פון דער צייט אויפגעטאָן. ער איז געווען אן אויסשפירער און זיין זאך איז דער עיקר געווער „רייניקן“ די געגנט פון די היימישע שונאים. דאָ פלעגט ער באווייזן אַזעלכע קונץ־שטיק, וואָס פלעגן דעם סאמע פארמאָקירטן פיינט צווינגען ריידן קלאָרע דיבורים. ער האָט פארמאָגט אזא נאָז, אז ער פלעגט, ווי ער אליין האָט ליב גע־ האָט זיך צו באַרימען, „דערשפירן פאדלינע אוש פאר אַ מייל“.

געווען איז ער דער איינציקער, וואָס האָט, קעגן דעם באפעל, געהאָט דאָס רעכט צו טראָגן אַ פולשטענדיק־דייטשישע אַוניפאָרם (לויטן באפעל, האָט עפעס פון דער קליידונג געמוזט ערות זאָגן, אז ער איז אַ פארמיזאנער און נישט קיין דייטש). דערפאר מסתמא האָט מען אים גערופן „דייטש“, כאַטש זיין אויסזען האָט באלד ערות געזאָגט, אז ער איז ווייט צו זיין אן אריער. ער האָט אויך גערעדט דייטש, הגם איבערגעפלאַכטן מיט יידישע ווערטער.

דאָס מאָל, ווען „דער דייטש“ האָט זיך אַראָפּגעלאָזט אין דער הייל, איז ער נישט צוגעגאנגען ווי געוויינלעך צום ברענענדיקן אייוועלע. דער עולם האָט באַמערקט, אז עפעס איז געשען, איז מען צו אים נישט צוגעשטאַנען און אים געמאַכט אן אָרט אויפן גע־ לענער, ער זאָל זיך קענען אויסציען.

ביינאַכט זיינען מיר אַוועק אויף אַ שלאַסט־אויפגאבע — אויפרייסן אַ בריק. ווען מיר זיינען אויפצומאַרגנס צוריקגעקומען, האָבן מיר, צו אונזער אלעמענס שטוינונג, געטראָפן „דעם דייטש“ ליין, אזוי ווי מיר האָבן אים איבערגעלאָזן. אונזער טומלדיק דערציילן וועגן אלע אונזערע „זיבן גליקן“, בעתן פטרן דעם בריק און זיינע שומרים, האָט אים כלל נישט גערירט. ער איז געבליבן

ליגן מיט אָפּענע אויגן, ווי ס'וואָלט אים דער גאנצער ענין נישט אָנגעפאַנגען.

די מעשה מיטן „דייטש“ האָט אונז אלעמען גענומען שטאַרק אינטריגירן. וואָס איז דאָ אזוינס מיט אים געשען? אומבאַמערקט האָבן מיר אַרויסגעשיקט איינעם פון אונזער טייל בכדי צו מעלדן דעם אָפּטייל-קאָמאַנדיר וועגן דער פּלוצלומדיקער „מלאַנכאָליע“ פונעם אויסשפירער. יענער איז גיך צוריקגעקומען מיט אן איבער-געשראָקן פנים, געבנדיק צו וויסן מיט אַ קוועטש פון די פלייצעס, אז ער האָט זיך... גאַרנישט נישט דערוואַסט. „מער, נישט — האָט ער שטיל איבערגעגעבן — דער קאָמאַנדיר האָט זיך שטאַרק אויס-געוואַלט, ער האָט געזאָגט: „זאָל ער ליגן אין געהאקטע צרות, אויב ס'הויבט אים נישט אונטער פון אָרט.“

דער עולם האָט שוין דען נישט געקאָגט. מ'האָט גענומען זיך נאָכפּרעגן ביי דער חברה פון אויסשפיר — אָפּשר ווייסן זיי עפעס. אָפּשר ווייסן די, וועלכע זיינען אויף דער באַזע געבליבן, בעת מיר זיינען אַוועק אויף דער אָפּעראַציע? אַ געכטיקער טאָג, קיינער ווייסט גאַרנישט.

נאָך מיטאָג איז פּלוצלינג געקומען דער באַפעל צו שפּאַנען פּערד און שליטנס און נעמען שנעל אַרויספירן פון לאַגער אַלץ, וואָס קאָן נאָך אַרויסגעפירט ווערן. ס'איז געווען קלאָר: מיר „ציען אָפּ“, מיר בייטן די באַזע. אָבער וואָס איז געשען? קיינער, אָפּילו פון אויסשפיר האָט נישט געהערט, אז דער שונא זאָל זיך האָבן ערגעץ נאָענט באַוויזן.

ווען ס'איז טונקל געוואָרן האָבן מיר פאַרלאָזן די באַזע. לעבן אונדז האָט שווער געשלעפט זיינע פיס דער שווייגנדיקער „דייטש“. מיר האָבן זיך אָנגעשטויסן, אז דאָס שנעלע פאַרלאָזן אונדזער באַזע האָט געוויס אַ שייכות מיטן „דייטשס“ שווייגן. ס'איז אונז אלעמען שווער געווען אויפן האַרצן. מיר פאַרלאָזן אן היימיש-אָנגעוואַרעמט אָרט מיט באַקאַנטע פּויערים אַרום. איצט, וווּ מיר זאָלן נישט קומען, וואָרט אויף אונז בלויז טיפּער שניי און פאַרפּרוירענע סאָסנעס, וואָס שיצן ווייניק קעגן ווינט. אַוודאי איז עס נישט צום ערשטן מאל, אָבער קיינמאל איז דער פאַרדרוס נישט געווען אזוי שטאַרק, ווי איצט — צוליבן בלויזן חשד, אז שולדיק איז דערין אַן אייגענער, און דערצו נאָך איינער אַזא, וואָס האָט זיך גערעכנט צווישן די בעסטע, די פלינקסטע... דער „דייטש“, ווי ער זאָל האָבן דערפילט דעם אָנוואַס פון

פארדרוס לגבי אים, האָט גענומען דרייען מיט דעם קאָפּ אויף אלע זייטן, זוכנדיק עמעצן. ער האָט זיך נאָענטער צוגערוקט צו אונזער גרופע און גענומען אונטערהאלטן אונזער פוסטראָט. קיינער האָט אים אויף קיין שמועס נישט אָנגעצויגן, אליין האָט ער גענומען זיך אויסטענהן. און כאָטש אין זיין נאנצן דערציילן איז קיין סימן פון פארטיידיקן זיך נישט געווען — פארקערט, עטלעכע מאָל האָט ער איבערגעחזרט: „איך בין שולדיק, איך אליין!“ — האָט זיך דאָך געפילט, אז פון אונז, זיינע אלטע קאמפס-הברים, דער-ווארט ער א ביסעלע מיטגעפיל, א טרויסט-וואָרט כאָטש...

— ...מ'האָט מיר געגעבען צו וויסן, אז פון טראַקט אויף א ווייטן דאָרפישן וועג זיינען אראָפּ צוויי פרויען. קיין שום סימנים האָט מען מיר נישט איבערגעגעבן. געזאָגט האָט מען בלויז, אז דאָס זיינען אַוודאי פארטייזאנערינס. זייער אָנטאָן זאָגט וועגן דעם עדות. און דאָס האָט מיר גראָד אויסגעזען פארדעכטיק. וויבאלד פון טראַקט — האָבן זיי זיכער געדארפט גיין געקליידט שטאַמיש-ציוויל, באזונדערס אונזערע פרויען.

כ'האָב געלאָזט אין נאנג מיין אנגעמור, און מיר האָבן די צוויי פרויען אויפן אויג. נישט פארהאלטנדיק זיי אין ערגעץ, האָבן מיר פעסטגעשטעלט, אז זיי גייען אין דער ריכטונג פון אונזער באַזע. ווער זיינען זיי? פון וואנען קומען זיי און ווער האָט זיי אזא גענויעם מאַרשירט געגעבן?

ס'איז מיר איינגעפאלן צו מאכן די פרויען א שטיקל עקזא-מען, איידער זיי וועלן פארהאלטן ווערן דורך אונזער פאָסט. צוויי פון מיינע אויסשפירער האָבן איבערגעטאָן אין דייטשע קליידער און אין דרייען האָבן מיר זיך פארשטעקט אויפן נאָענטסטן כומאַר. ווען אויפן וועג, וואָס איז א פאָר הונדערט מעטער ווייט געווען פון כומאַר, האָבן זיך באוויזן צוויי סילועטן, האָבן איך אויף מערד אַרויס-געשיקט מיינע אויסשפירער, אַנזאָנדיק, זיי זאָלן מיט קיין איין וואָרט זיך נישט אַרויסכאַפן. א חוק מיט אַן אַליאָרמדיקן „האַל-ל-ט“ און ברענגען די צוויי אהער צו מיר. די באלעבאטיס פונם כומאַר האָבן איך באוויזן צוצוגרייטן — דער עיקר זיי זאָלן מאכן א טויט-איבערגעשראַקן פנים.

פאר מיר זיינען געשטאַנען צוויי „אויסגענאָסענע“ פארטייזאנער-רינס. איינע א שוואַרץ-הנוודיקע, אין שטייגל און הויזן, מיט א לעד-דערנער קורטקע פון אויבן. די צווייטע, אַן עלטערע, איז א פּעלצל, אונטערגענאָרמלט מיט א רימען. דייטשערע-האָט קיין סימן פון שרעק

נישט ארויסגעוויזן, שטייענדיק פאר מיר — פאר אן אפיציר פון דער דייטשער ארמיי. זי האָט גערעדט אַ ביסל דייטש און פריי געענטפערט אויף מיינע פראגעס. די עלטערע איז געשטאנען אַ פארלירענע. אַרומקוקנדיק זיך אין אלע זייטן, האָט זי זיך צוגעדוקט נאָענטער צו דער יינגער, ווי זי וואָלט געוואָלט זיך באשיצן פון אלץ ארום.

— אין וואָלד, אויף אַ שפאציר, נישט אזוי מיינע שיינהייטן?
— אַ, דער וואָלד איז גוט, באזונדערס שיין איז דאָס פויגל-געזאנג... פארשידענע פויגל זיינען פאראן אין וואָלד... וועלכע פון זיי געפֿעלן די פריילינגס צום בעסטן, נישט די וואָס מאַכן פֿיך-פאָך?...
די עלטערע איז טויט-בלאָס געוואָרן. די יינגערע האָט אַ שטייכל געגעבן און געבליבן שטיין אין פארלעגנהייט. איך האָב בעת-מעשה זיך אַ לאָז געמאָן מיט רציחה און מיט אלע מיר באוויסטע דייטשישע קללות צו די באַלעבאָטיס פון כומאָר און זיי פארטריבן פון כאטע. די מיידלעך האָב איך העפלעך געבעטן אוועק-לייגן אויפן טיש דאָס געווער, אויב זיי פארמאָגן. די יינגערע האָט גלייך פון קעשענע אַרויסגעלייגט אַ קליין פראנצויזיש פּיסטאָלעטל. די עלטערע האָט זיך אומגעקוקט אויף צוריק, דערזען די שטרענגע בליקן פון מיינע צוויי אויסשפירער און גענומען אַרויסציען פון אונדזערן פעלצל אַ נאגאָל.

איך האָב געזען, אז לאנג טענהן וועט נישט אויסקומען. ביזן אָבער נאָך נישט גענוג זיכער געווען, ווער אייגנטלעך האָט זיי אָהער געשיקט.

— דער וועג איז שווער געווען? איר האָט זיכער געבליאָגט דזשעמ?

די יינגערע האָט לייכט קאָקעטירנדיק געענטפערט, אז „ס'מאכט נישט“, „מיר זיינען געוויינט צו גיין צו פוס“.

— נו, אייר האָט מען גענוי באַצייכנט, ווי אזוי צו גיין...
די יינגערע האָט געוואָלט עפֿעס ענטפערן. פלוצעם האָט זי זיך צוריקגעצויגן און אַ קורצן בליק געכאפט אין דער זייט פון דער עלטערער. באַגעגענדיק זיך מיט אירע אָנגעשטרענגטע-עקבעהנדיקע אויגן, האָט זי געזאָגט:

— יאָ, דעם וועג קענען מיר...
פּלוצלינג איז די עלטערע אזוי שנעל צוגעגאנגען נאָענט צו מיר, אז מיינע אויסשפירער האָבן זיך אַ וויג געמאָן פון אַרט.

שטיל, אָבער געציילט יעדעס וואָרט, האָט זי מיט פאַרווורף אין איר שטים מיר געמאַלדן:

— הער אָפיציר, איר דארפט אונז נישט פארהאלטן. אלנפאלס מוזט איר די פויערים, די לעבעדיקע עדות, שוין צוגעמען פון דאנען, אז נישט קענען מיר ווייטער נישט גיין... כ'מיון, אז איר האָט מיר פארשטאַנען...

ס'זיינען שוין ביי מיר קיין שום ספקות נישט געווען, וועמען איר האָב דאָ פאר זיך. כ'מוז אָבער דעם פאָדעם אָנכאַפן און ציען ווייטער.

— ווייטער קאָנט איר איצט נישט גיין. איר וועט זיך גלייך ווידער אָנשטויסן אויף מיינע סאָלדאַטן, אייער באַפריינג וועט ווערן אין וואַלד באַוואַסט. מיר מוזן איבערוואַרטן...

— איז גוט — האָט זיך אָנגעכאַפט די יינגערע — מיר גייען צוריק צו סט. 1 און דאָרט וועלן מיר איבערוואַרטן.

— אין שטאָט אַלזאָ? — האָב איך צוריק איבערגעפרעגט, נישט אַרויסגעבנדיק מיין מורא, אז דאָס אָנגעצויגענע שטריקל זאָל זיך איבערייסן.

— גיין, סט. 1 איז איצט ביי זיך אין דאָרף.

— אָ, ווונדערבאר. מיר פאָרן אַהין צו אים. וואָס שייך די פויערים זיינען דאָס מיינע מענטשן, אזוי, אז מאָרגן וועט איר דאָ ווידער זיין...

מיר זיינען אַרויסגעפאָרן מיטן שליטן, און מיינע אויסשפירער האָבן אָן שום באַפֿעל פארשטאַנען, אז זיי דארפן טרייבן לויט דעם זעלבן וועג, מיט וועלכן די „פריילינגס“ זיינען אהער געגאנגען. מיר האָבן די פרויען איינגעטוליעט אין פעלצן, כלומרשט קיינער זאָל זיי אויפן וועג נישט דערקענען. נישט ווייט פון טראַקט, נישט וויסנדיק וווּ ווייטער צו פאָרן, האָב איר זיך צו די פריילינגס גע-ווענדעט: אפשר וויל ווער פון זיי אליין נעמען די לייצעס. די יינגערע האָט זיך גערן גענומען, געכאַפט אַ בליק אַרום און געהויסן פאָרן צוריק און מיטן ערשטן וועגל אויף לינקס פארקערעווען.

ס'האָט מיר אויף אַ זעק געטאָן אין האַרצן. דאָס איז דאָך דאָס דאָרף, וווּ אלע אונזערע דינערסאנטן, איידער זיי גייען אריבער דעם טראַקט, צו דער אייזנבאַן-ליניע, שטעלן זיך אָפּ. דאָ, אין דעם דאָרף, האָב איך דאָך מיין אייגענע אנגעטור...

כ'באווייז נישט דערטראַכטן ביזן סוף דעם שרעקלעכן גע-דאַנק, ווי אונדזער שליטן בלייבט פלוצעם שמיין. די פיס זיינען ביי

מיר ווי אָפגענומען געוואָרן און כ'סען קוים זיי ארויסשלעפן אויף דער ערד. די מיידלעך גייען, אזוי ווי צו זיך, אין דער כאטע, וועלכע איך האָב אין משך פון חדשים געהאלטן פאר מיין רעזיר-
דענק...

כ'האָב מיין אייגענע שטימע נישט דערקענט, ווען כ'האָב באפוילן דער באלעבאָסטע רופן איר מאן. דאָס פארווונדערטע פנים פון די פרויען, וועלכע האָבן מיר דערהערט ריידן נישט אויף דייטש, האָט מיך אומגעקערט אַביסל דאָס גלייכגעוויכט. דער סטאדאָסטע (אזוי פלעגן מיר אים רופן) האָט מיך באגעגנט מיטן געוויינלעכן, ברייטן, גאסטפריינטלעכן שמויכל, וועלכער האָט זיך באלד אין אַ גרימאסע צעלאָזט איבער זיין בלייך-געוואָרן פנים. ער האָט דערזען די „פריילינס“.

מיט מיר האָט עס נאָך קיינמאל נישט געטראָפן. אָבער דאָס מאָל איז עס אזוי געשען און דאָס איז מיין אייגענע שולד. איך האָב דעם סטאדאָסטע אַ וואָרט נישט געלאָזט אויסריידן. כ'בין צוגעפאלן צו אים מיט מיין פיסטאָלעט. איך האָב גאַרנישט געפילט אויסער דאָס קאָכעדיקע בלוט, וואָס האָט מיר געברענט מיין איי-געווייז, איז מיר דערגאנגען ביזן האלז, אַ זעץ געטאָן מיר אין קאָפּ און פארגאָסן די אויגן. ווען כ'האָב דערהערט הארט ביי מיין אויער דאָס פליטערן פון מיין אויסשפירער „קאמאנדיר, בארויק זיך, בין איך אין פולער אָנמאכט געלעגן אויף דער כאטע. ערשט זיי-נען צו מיר דערגאנגען די יללות פונם סטאדאָסטעס ווייב. איך האָב דערזען, ווי דער צווייטער אויסשפירער האָט אויף הינטן פאר-קוועטשט די הענט פון דער עלטערער „פאָרטוואנקע“, וועלכע האָט בייסנדיק די ליפּן געפרווט זיך פון אים ארויסרייסן. די יינ-גערע איז מיט אַן אָפן מויל, ווי נישט קענענדיק כאפן דעם אָטעם, געלעגן אַ פארשטארטע אָנגעשפארט אויפן קאמאָד.

כ'האָב אייגנטלעך שוין דאָ אויפן אָרט פארשטאנען מיין פעלער און, ווי פרווונדיק זיך צוריקציען, האָב איר באפוילן ארויסשלעפן דעם סטאדאָסטע אויפן שליסן. מיינע יאָטן האָבן שוין אָבער בלוז אַ פּגור אחין אריינגעלאָפן. בין איך ווידער אריינגעפאלן אין פאר-צווייפלונג, זיך ווידער געסאפט צום נאמאן און ווי וועלנדיק זיך אליין פארטייבן האָב איך ארויסגעלאָזן דעם גאנצן באראבאן קוילן. ערשט דאָן בין איך אינגאנצן געקומען צו זיך. אויף אַ שטיק ווייטע לייוונט האָב איך מיט טרייסלענדיקע הענט אָנגעשריבן: „אזוי וועלן מיר טאן מיט אַלע אנדערע שונאים“ און באפוילן פירן די

פגרים צום טראקט. דאָרט האָבן מיר זיי אויפן סאמע מיטן ארויס-
געוואָרפן, צושפיליענדיק צו זיי דעם לייוונט מיט דער צושריפט.
אויף דער באזע בין איך געקומען שוין אינגאנצן א ניכטער
רער. כ'האָב זיך געמאָלדן צום קאָמאנדיר: אזוי און אזוי, באפויל
מיר צו אדעסטירן. און ער, — אַנשטאָט זיך לען מיר אויף זיין
שטייגער האָט גולניש-קאלט גענומען אַדוויסלייגן מיר אין וואָס
איך בין שולדיק: אז אן אנענט פון שונא האָב איך אָנגעטרויט
דעם אויסשפיר, און דאָס ביים סאמע טראַקט, האָט ער אזוי „גער-
שפירט“, אז ער האָט אַדזש גענוי זיך דערוואַסט, וווּ איז
אונדזער באַזע. — דאָס איז איינס; אז אַנשטאָט אים צו ברענגען
א לעבעדיקן, ער זאָל אונז געבן לשון האָב איד אים אין דער ערד
אָפגעשיקט א שטומען — דאָס איז צוויי. אז אַנשטאָט צו ברענגען
די „פריילינס“ צו אונז און דורך זיי ציען דאָס שנירל נאָר ווייטער,
האָב איד אים איבערגעריסן ביים סאמע אָנהויב — דאָס איז דריי.
דריי פארברעכנס, פאר וועלכע ס'קומט מיר דריי מאָל צו דריי
גראַם בליי. קלאָר! און באלד הייסט ער מיר גיין צו זיך אין הייל
זיך אויסשלאָפן...

מיר האָבן מיר פון טיפן שניי געשלעפט די פיס. די געלענקן
האָבן וויי געטאָן. טראָפנס שווייס האָבן זיך געגאָסן פון הינטער
די ווינטער-היטלען. פון מזרח-זייט האָט גענומען שאַרען אויף
מאָג, און מיר האָבן דערזען די קאָנטורן פון א געדיכטן וואַלד. ס'איז
אונז מיט אַמאָל לייכטער געוואָרן צו שלעפן די לאסט פון די איי-
גענע קערפערס. געדוכט האָט זיך אויך, אז לויטערער איז געוואָרן
דאָס פארחושכטע פנים פון אונזער „דייטש“, וועמען ס'איז אונדא,י
נאָכן אַראָפּריידן זיך, לייכטער געוואָרן אויפן הארצן.

דער אורטייל

געווען איז ער, דער אורטייל, ביז נאך לאקאניש, אן א שום מאטיווירונג: „די פארטיזאנעריין ריווע יאכעס ווערט איבערגעשיקט פון דער ווירטשאפט - קאמאנדע אין דער דיווערסיע - גרופע". און שוין, דאס איז אלץ.

דעם נאמען ריווע יאכעס האט מען אין דעם אפטייל צום ערשטן מאל געהערט, טאקע בעת דער קאמאנדיר האט געלייענט דעם אורטייל. חדשים לאנג האט זיך ביי דער קיר געפארעט א מיטל-יארדיקע פרוי, וואס מ'האט נישט געווסט ווער זי איז און פון ווא-נעט זי קומט. מ'איז צוגעוויינט געווארן, אז ווען מע וואל זיך נישט אראפלאזן אין טאגל - ביינאכט ערב אוועקגיין אויף אן אפעראציע, צי פארטאג, נאכן מירן דערשלעפן זיך אהער פון ווייטע, געפערלעכע וועגן - שטענדיק צו זען „די שטומע" (אזוי האט מען זי צווישן זיך גערופן) אויף איר פלאק, ביי דער קיר, שטענדיק פארטאג מיט שאבן, רייניקן, קאכן.

אן אנדערש מאל וואלט עס א שטיקל רושם געמאכט: א יידיש-קע נאך! די טעמפע אויסגעהאָרעוועטקייט אויף איר צעקנייטשט פנים האט גיכער עדות געזאגט וועגן א לעבן פון שווערער דינסט אין א פרייזשן מאיאנטעק. א רושם וואלט אויך געמאכט דער אג-זאג פון קאמאנדיר, אז די איינציקע פרוי אינעם אפטייל וועט מער נישט זיין אויף דער קיר, נאך מענער נאך וועלן פון היינט אן שילדן קארטאפּל, קאכן ווארעמעס און וואשן וועט.

איצט האט עס אבער קיינעם נישט געהירושט. מ'האט אפילו קיין מענות נישט געהאט, ווען דאס שטענדיק געשמאקע מאדנאכט-עסן איז דאס מאל חלשות געווען און אויך נישט געסטאיעט פאר אלעמען. דאס געשעענע האט ביי אלעמען דעם אפעטיט פארשלאגן. שטיל איז מען זיך פונאנדערגעגאנגען, ווו איינער האט באדארפט אויפצומאָרנס אין אונט, ווען די דיווערסיע - גרופע איז ארויס פון דער באזע, האט דער קאמאנדיר מיט זיין אדיוטאנט, פערדען, זי

ארויסכאנלייט ביז דעם וואך = פונקט, שטיל יעדן געדריקט די האנט און בלויז ריווען צוגעווארפן א וואָרט:
— דער קאמיסאר האָט גוט געזאָגט... טו, ווי ער האָט געהייסן!

געענדיקט וואָלט עס זיך מסתמא ווי שמענדיק: יעדער איינער פון די דריי וואָלט לויט דער דיי געכאפט א קויל, און אן עק. אפשר וואָלט מען זיך נאָך א שפיל געטאָן מיט זיי. צו גרויס איז דער פאר-דרום געווען. ביי קיינעם פון די געכאפטע דייטשן האָט מען קיין איין קויל נישט געפונען. אפילו די פיסטאָלעטן זענען געווען הוילע. ס'איז קלאָר: זיי האָבן געשאָסן ביז צום לעצטן און זיך אונטערנער געבן ערשט העמאַלט, ווען זיי האָבן שוין קיין ברירה נישט געהאט. און דאָ, פארן שטאב, טענהט יעדער פון זיי, אז זיי זיינען נאָר לע-מעלעך. ס'דורכט האָבן זיי געוואָלט אליין זיך אונטערנער, די מלחמה איז זיי נאמא. און דער עיקר — „היטלער קאפוט“.

דעם עולם האָט עס אונטערגעהויבן פון אָרט. אזעלכע חורן-זין! כאַטש גיי און טראָג זיי נאָך אונטער אַ חזיר = קאָטלעט און קלאפ זיי איבער דער פלייזע, די בראווע יאטן — אָט ווי די גאנצע מעשה מיטן דערהרגענען היינט איינעם פון די בעסטע דיווערסאנטן וואָלט צו זיי קיין שום שיכות נישט געהאט.

האָך איז דער עולם סטאַטעטשנע געשטאַנען און זיך איינגעהערט צום קאמיסארס געדולדיקן, כמעט העפלעכן פארהער. בלויז זיין פאר-טייטשן האָט מען רוגנדיק באגלייט מיט גלייכווערטלעך און פיל-גאָרנדיקע ברכות, וואָס האָבן קענטיק אומדאיק געמאכט די דייטשן. אזוי וואָלט מען אוודאי געשטאַנען און זיך אדורכגעוואָרפן מיט ווערטלעך, ביז ס'וואָלט געקומען דער געוויינלעכער פסק, און עס וואָלט זיך, ווי דער שטייגער, ווער עס איז געמאָלדן „נא אַכאַטני-קא“, כדי א סוף צו מאכן צום ענין. איז אָבער געשען אזוינס, וואָס האָט דעם גאנצן עולם מיט דעם שטאב איינינעם געפלעפט.

קיינער האָט נישט געהערט און נישט באמערקט, ווי „די שטור-מע“ האָט זיך צוגעשלייכט צום געזעמל ארום שטאב. מען האָט פלוג צעם דערהערט אן אָפּגעהאקט, ספאזמאטיש רעווען און א טויבן אָפ-הילך פון האסטיקע קלעפ. ערשט ווען איינער פון די דייטשן האָט מיט משוגענער רציחה זיך געלאָזט זיגאנאריטיק לויפן פאַרויס, האָט אים אָנגעיאָגט א קורצע אויטאָמאטן-סעריע, און דער עולם האָט זיך א ריס געטאָן פון אָרט. עמעץ האָט זיך געוואָרפן צום קנויל

אויף דער ערד און מיט כוח אוועקגעשלעפט פון דאָרט „די שטומע“, וואָס האָט עקשנותדיק נישט געוואָלט אַפּריוסן אירע הענט, אייננע- קראַמפטע איינעם נאָך פון דעם דייטש. דאָ ערשט האָט מען באַ- מערקט איר משונהדיק פארענדערט פנים. די סמאליענדיקע אויגן האָבן עזותדיק געקוקט אויף אלעמען און א צונטערע רויטקייט האָט זיך באוויזן אויף איר אויסגעבלאסט פנים, פארטרייבנדיק פון דעם יעדן סימן פון זיין געוויינלעכער טעמפּקייט.

— אונטער א וואָד! — האָט אַרויסגעקייכט דער קאמאנדיר. פארטיזאנער האָבן זיך געוואָרפן צום איינציק לעבעדיקן דייטש. — כ׳מ״ן זי! — האָט דער קאמאנדיר אָנגעוויזן מיטן פינגער אויף ריווען, — און שוין עטוואָס באַרויטט צוגעגעבן: — א משפט איז א משפט! זאָל קיינער נישט מישן זיך, וווּ מע דארף נישט...

דערציילט האָט עס נאָכדעם דער וואכמאן, און מענטשן האָבן שוין געוויסט, אז ס'איז אמת:

באריידענדיק איז „די שטומע“, ווי צען אַראַטאָרס. אין אָנ- הויב האָט דער וואכמאן נישט אויפגעכאַפט קיין שום וואָרט פונעם קאמיסאַרס דייד, ווען ער איז אין יענער נאכט אריין אינגס אהעסט- הייל. בלויז ריווע האָט געהערט. און גערעדט האָט זי אזוי, ווי נישט זי וואָלט באַדארפט געמשפט ווערן, נאָר ער, דער קאמיסאַר.

אזוי האָט זיך דער עולם גענוי דערוויסט ריוועס וועג צום וואַלד מיט איר איינציק קינד, א דערשאַנס, אויף די אַרעמס. האָס האָט איר פיצל אויפגענומען די קויל, וואָס די „אויסוידלער“ האָבן געשיקט אין ריווען, בעת זי האָט זיך אַרויסגעריסן פון געטאָ. און נאָכדעם ריוועס גאנג איבער וועלדער און דערפער מיטן טויטן קינד אויף די הענט און מיט א צעברויזט, צעוילדעוועט האַרץ, וואָס האָט זי געפירט דורך טויט-געפאַרן אַזש ביז אַהער. און דאָ איז אויסגעוואקסן דער פאדראָס: א קעכין, האָט מען זי געהייסן זיין א וועשין... האָט זי געטאָן, געהאַרעוועט — אויף צו להכעיס זיך אליין. איצט איז א סוף! גענוג! זאָל מען זי משפּטן...

און דאָס האָט דערהערט דער וואכמאן. ס'איז געווען אן אַפּ- געהאקטער שפּרוך פונעם קאמיסאַר, און געקענט האָט עס זיין סיי אן אַהרטייל, סיי א באַפעל, און געזאָגט האָט ער אזוי: — דו וועסט גיין און דו וועסט משפּטן!

דער פרעזידענט בון אונדזער הויכע-שטאם

וואָלט עס עמעצער אן אנדערער געווען, וואָלט ער זיכער שלעכט אָפּגעשניטן. טעוויל איז אָפּגעקומען בלויז מיט א חווקרוערטל אויף זיין חשבון פונם בריגאדע-קאָמיסאַר סאַבטשיק און מיט א צענד-ליק גרינגשעצנדיקע בליקן מצד אנדערע שטאַב-מיטגלידער. מיט א געמאכטן לעקישעוואטן שמייכל האָט עס טעוויל כלומרשט פאר ליב אָנגענומען. אַראָפּגעשלוטנען און שטום געבליבן זיצן אויף דער טאַכורעטקע, אין סאַמע עס פון דער אָנגעפראָפּטער און אָנגע-רויכערטער פויערישער כאטע.

אודאי וואָלט טעווילען, דעם אדיוטאַנט פונם בריגאדע-קאָמאַנ-דיר וואַסילעווסקי, קיינמאָל נישט איינגעפאַלן, נישט געבעטענערהייט זיך אריינצומישן אין דעם אָנגעשטערעטנען שמועס ערב דער גרויסער שלאכט. זיין זאך האָט ער נוט געקענט: אייפן ווונק פאַרשטיין בא-פעלן, אויספילן זיין און באלד מעלדן: אזוי איז עס, חבר פולקאוו-ניק! אודאי וואָלט ער אויך איצט נישט געוואָגט דאָס מויל צו עפע-נען, האנדלט זיך עס אָבער וועגן דורכפירן א פלאן, וואָס ער, טעוויל, האָט מיט אלע איינצלהייטן שוין צענדליקער מאָל פאַרגעשטעלט דעם פולקאָוויק, בעת יענער איז געווען אויפגעלייגט און פלעגט מיט טעווילען פאהפירן איינעם פון די אומענדלעכע באנאכטיקע שמועסן.

טעוויל האָט ליב געקראָגן דעם בריגאדע-קאָמאַנדיר. אין זיין עמלעכע אונדרייסיקיאָריקן לעבן באַגעגנט ער צום ערשטן מאָל א סענטשן נישט פון זיין פאַלק, צו וועלכן ער, טעוויל, זאָל אזוי, אן א שום באוואָרעניש, זיך צובינדן און פארגעסן אינגאנצן, אז צווישן זיי ביידע שטייען פון איין זייט לאַנגע יאָרן ישיבה-לערע, בית-מדרש-סביבה; און פון דער צווייטער — פינק און צוואַנציק יאָר פראַפעסיאָנעלע אַרמיי-דינסט: פון א פשוטן סאָלדאַט אין דער צאָרי-שער אַרמיי ביז א פאַרטיזאַנישן בריגאדע-קאָמאַנדיר. וואַסילעווסקי האָט גענוי געקענט טעווילס פאַרגאַנגענהייט. עס האָבן אים מיט אלע

איינצעלע הייטן דערציילט די פארטיזאנער — אפשטאמיקע פון דער געגנט, וועגן טעולס סמיכות אויף רבנות, וועגן טעולס אָנזען אפילו צווישן פויערים פון ארום, וועלכע פלעגן קומען צו אים אן יסלאָדן סכסוכים. פארוואָס דווקא אים האָט דער פולקאָוויק אויסגעקליבן פאר זיין געהילף, האָט טעול נישט געוואוסט. צום אנהויב האָט עס אים שטארק געשראָקן — ווי וועט ער זיך אן עצה געבן, נישט האָבנדיק קיין אנונג אין וועלט-זאכן, ווער רעדט נאָך אין מיליטער-ענינים? געשראָקן האָט אים נישט אזוי דער מעגלעכער כעס פונם קאמאנדיר, ווי דער חוזק מצד די פארטיזאנער — זאנער — אויסגעשולטע מיליטער-לייט, צווישן וועלכע א סך וואָלטן זיך געפילט גליקלעך צו זיין דעם בריגאדע-קאמאנדירס אדיוטאנט. „אָט דער חוזק זאָל חלילה, נישט טרעפן די איבעריקע יידן“, האָט זיך געדאָהט טעול און די דאָזיקע דאָנה האָט אים צוגעשמידט צום פולקאָוויק, נישט אָפצוטרעטן אַ טריט פון אים. און גראַד ווי אויף צו להכעיס איז נישט קענטיק געווען, אַז דער קאמאנדיר זאָל אים באמערקן — ער האָט גאָרנישט קיין אויפטרעטן פאר אים. ערשט שפעט ביי נאכט, ווען אלע באפעלן אויפן מעת-לעת זיינען געווען ארויסגעגעבן, אלע ראפארטן אויסגעהערט און אלע פארבינד-לעך אָפגעשיקט מיט שליוחות אין די אָפטיילונגען, פלעגט דער פולקאָוויק זיך אריינלאָזן אין אַ לאַנגן שמועס מיט זיין אדיוטאנט. אן אָפּשטאמיקער פון אַ פארשיקטער אויף סיביר פוילישער משפּחה, האָט וואַסילעווסקי געירשנט די אייגנשאפט פון די קאָ-טאָרזשאַנעס = פֿרייהייטס - קעמפער: דערגרונטעווען זיך צו פראָב-לעמען, וואָס האָבן גאָרנישט געפאָרט זיך מיט דעם ביז גאָר איינ-פאכן ארום. און האָט וואַסילעווסקי אָנגעהויבן זיין באליבטן שמועס וועגן היינט, פאר וועלכן ס'לוינט נישט קיין טראָפן שווייס — ווער רעדט נאָך בלוט — צו פארגיסן, אויב אין אים זיינען קיין זוימען נישט פארווייט פאר א דעהויבענעם מאָרגן, האָט טעול דערפילט אין אים די קרובחשאפט מיט זיין אייגענער נשמה, וואָס האָט אין איר שטרעבונג צו פולקאמקייט גענויט אים זיך אָפצו-זאָגן פון רבנות, כדי נישט צו ווערן קיין „פראָפּעסיאָנאַל“. און כאַטש אין אַ פרעמדער, נישט גוט באַהערשטער שפראַך האָט טעול אן אָפּהאלט אויסגעלייגט פארן פארטרויטן מאַן — פאר דעם זעלבן, וואָס מיט אַ שעה צוריק האָט ער איין באפעל נאָכן צווייטן ארויס-געגעבן: שיסן, הרובמאכן, צעקלאָפן — זיין, טעולס, זעונג פונם היינט, וואָס דארף שוין פארגעלטן, היילן, טרייסטן און דער עיקר — ראטעווען.

ס'האט טעוול אין גרויס אייפער נישט באמערקט די כעסדיק-צונויפגעשרומפטע קווערקנייטשן אויפן פולקאוויגסן שטערן. ס'האט אין דעם מאָמענט דער מיליטער-מאן זיך צעבונטעוועט קעגן עזות פונעם אינגאדאנט, וואָס האָט זיך דערלויבט ספּקען אין דעם ווערט פון אונזער באוואָפנטן קאמף. ער האָט אים אָבער נישט איבערגעריסן, און טעוול האָט זיינס געטענהט:

— פאר זיך אליין ווייסט איר דאָך אזוי ווי איך: איין ראָטע רעגולערע ארמיי אויפן פראָנט ברענגט אום אין א טאָג מער חילות פונם שונא, ווי מיר אלע דאָ אין וואָלד אין משך פון חדשים. אין דעריבער נישט דאָס קריגערישע דער עיקר ביי אונז. ס'איז אונזער כוח א העכערער. מיר צעברעכן דעם בלינדן גלויבן אין דער אל-מעכטיקייט פונם שונא אפילו דאָרט, ווו ער איז ווירקלעך אלמעכט. טיט, מיר דיקטירן אונזערע מידות און אונזערע דינים, מיר וואָרפן אָן א פחד אויף דעם פרעמדן הערשער און דערלאָזן אים נישט געפינען קיין אָנשפּאַר צווישן אונדז. מיר טראָגן מיט זיך דעם גלויבן אין אונזער אויבערהאָנט, און ס'ענטפערט דער גלויביקער מענטש, אזוי ווי אין אלע צייטן, מיט פארהערלעכן אין זיינע לעגענדעס אונזער נישט-באזוגבארן כוח. און די דאָזיקע לעגענדעס ווירקן, ווירקן, ווי דאָס בעסטע בלי-זין...

בעת איינעם אזא פיבערדיקן נאכט-שמועס האָט טעוול פאָר-זיכטיק א פרעג געטאָן דעם פולקאוויגסן, ווי האָלט ער פון דער מעג-לעכקייט צו צעקלאָפן דעם דייטשן גארניזאָן אין שטעטל ר.

— אָפּעראציעס מאכן מיר א סך און צעוואָרפן איבער פאר-שידענע עקן פון דער געגנט. איז עס וויל און גוט, אָבער דער אמתער עפעקט, וואָס זאָל אלעמען איבערצייגן אין אונזער כוח, וואָלט געווען, ווען מיר נעמען זיך צו אַט אזא מין עובדה... ווי געוויינלעך, האָט טעוול גערעדט לאַנג און היציק און דער-ווין, אז דער גארניזאָן אין ר. פארשפּאַרט אונז דעם צוטריט צו מזרח, אז אונזערע דייווערסאנטן דארפן אַנלייגן מיילן, כדי זיך דאָרט, אויף יענע וויכטיקע באַנדוועגן, דורכרייסן, און ווידער פאָר-דרייט עס דעם פולקאוויגסן, וואָס דער „ראבינער" (ווי פארטיזא-נער האָבן טעוולען אין דער שטיל גערופן) דארף אים, דעם מילי-טערמאן, אויסטייטשן וועגן דעם סטראטעגישן באדייט פון דעם שטעטל ר. וואסילעווסקי איז שוין גרייט א סוף צו מאכן צום שמועס, זאָל ער וויסן א גרענעץ, דער אדיוטאנט, אָבער טעוול האָט נאָך נישט געענדיקט און לאָזט זיך נישט איבערייסן.

— איך קען נישט, — זאגט ער: איד קען נישט איבערלאזן פאר זיך קיין שום נישט דערזאגטע געדאנקן. יא, קאמאנדיר, ס'איז מיין הייס-שטעל. און דאָרט אין געטאָ זיינען געבליבן מענטשן, וואָס דערוואַרטן פון מיר, פון אונדז פאַרגעלאָנג, טרייסט, דער-לייזונג...

טעג זיינען פארביי, און טעוול האָט צוגעזען, ווי זיין טיפ-סטער באַגער הייבט אָן באַקומען דאָס פנים פון אַ גענוי-פאַנאַט-דערנעארבעטן שלאכטס-פלאן. ער האָט עטלעכע מאָל באַגלייט דעם בריגאדע-קאמאנדיר אין באַזונדערע אָפּטיילונגען, וווּ ס'זיינען פרוו-שלאכטן געמאכט געוואָרן. טעוול אַריענטירט זיך שוין אויסנע-צייכנט אין אלע דעטאלן פונם פלאן. ער זעט פעלערן, וואָס ווערן בעת די פרווון געמאכט. בייטאָג איז ער אָבער בלויז אַדיוואַנט און שטייט דיסציפלינירט-שווייגנדיק צום דינסט פונעם פּולקאָוויק. ביינאכט ערשט טיילט ער זיך מיט זיין פריינט וואסילעווסקין מיט זיינע באַמערקונגען, לייגט פאַר קאָרעקטיוון און ס'באַמערקט אפילו נישט דער פּולקאָוויק, ווי ס'איז פאַרשווונדן זיין אַמאָ-ליקער פאַרהאַלט, ווען טעוול פלעגט אַ וואָרט זאָגן וועגן „זיינע“, דעם קאמאנדירס, מיליטערישע ענינים.

אויך אויף דער לעצטער באראטונג אין דער פויערישער כאטע, אויף א האלבן וועג פונם שטעטל ד., ווען טעוול האָט נישט געבע-טענערהייט אריינגעוואָרפן זיין וואָרט, אז אין פלאן פעלט דער עיקר: (אז ער וועט געלונגען) — וועגן דעם האָט טעוול נישט גע-ספּעקט) — ס'פעלט דאָס באהערשן די לאגע נאָכן פארטיילן די דייטשן, האָט דער קאמאנדיר זיין וואָרט אויפגענומען אזוי, ווי אין די אָפּטע אָונטערשמועסן. בלויז דער קאמיסאַר האָט אים אומ-געריכט צוריקגעשטויסן אויפן טאבורעט מיט זיין שפּאַטישן ענטפער:

— דיר וועלן מיר דאן באשטימען אלס שטאָט-פרעזידענט... און א פאַר צענדליק אויגן פון די אָפּטייל-קאמאנדירן האָבן אים דורכגענומען מיט זייער חוזק-אָפּשיין. אַן אָפּגעקילמער איז טעוול געבליבן זיצן און נישט געהערט אפילו דעם פּולקאָוויקס טענה, אז „אן אַ שפּאַס — מיר מוזן עס פאַרוויסזען“, אז ביז איצט האָבן מיר קיין שטעט נישט באהערשט, און ס'גייט דאָר נישט בלויז וועגן צעקלאפן דעם נארניזאָ...

ס'האָט טעוול אפילו נישט קלאָר באנומען דעם לעצטן באפעל, וואָס דער פּולקאָוויק האָט איבערגעלייענט פאַר די קאמאנדירן.

פון אלע שלאכטראפשיטן, ווו ס'איז אויך זיין נאָמען דערמאָנט געוואָרן. אַ לעצטער האַנט-דרוק פונעם קאָמאָנדיר — און ער האָט ערשט קלאָר באַנומען: ער, טעוול שימאָנאָוויטש, דער אַדוואָקאט פון פּולקאווינסק וואסילעווסקי, איז אין באַפעל פאר דער גאַנצער בריגאַדע באַשטימט געוואָרן אלס מיליטערישער קאָמאַנדאַנט פונעם באַפרייטן שטעטל ר..

*

אויפן הויכן ברעג פונעם שטילן שטעטלשן טייך איז אַ בערגל געווען אויפגעשאַטן און אויף אים — א טאָוול מיט אַן אויפשריפט: דאָ ליגט דער העלדישער פארטיזאַן טעוול שימאָנאָוויטש, אומגעקומען אין דער שלאכט פאר באַפרייען זיין היימ-שטעטל.

אַ סך מאל האָבן די דייטשן געפרוּווט אָפּנעמען צוריק דאָס שטעטל ר.. וואָס איז נאָך דאָן ווייט געלעגן פון די פאָדערשטע פראָנט-פּאַזיציעס. אָפּטמאַל פלעגט זיי געלינגען אַפילו אויף אַ לעג-גערער צייט זיך דאָרט צוריק צו באַזעצן. אויך דאָן פלעגט דאָס שטעטל נישט אנדערש גערופן ווערן דורך אלעמען אין דער געגנט, ווי „די פארטיזאַנישע הויפט-שטאָט“. ווי נאָך די דייטשן פלעגן פארטריבן ווערן, פלעגן טאָג און נאכט קומען און אוועקגיין און ווידער קומען פארטיזאַנישע אָפּטיילן, זיך באַזעצן אין נאָרמאַלע מענטשעכע דירות. גיין צו געסט צו דער שטאָטישער באַפעלקער-רונג, פון דאָנען זיך פונאַנדערהיין איבער דער גאַנצער געגנט, כדי דורכצופירן שלאכט-אָפּעראַציעס און אַהער ברענגען די ערשטע ידיעות וועגן נצחונות און פארלוסטן.

און יעדע איינע פארטיזאַנישע גרופע האָט געהאַלטן פאר איר חוב פריער פאר אלץ אָפּצושטאָלן א ווייזט דעם „ברעזידענט פון דער הויפט-שטאָט“.

דער פאראל

ליב געהאט האט מען אים, דעם שעף פון דעם אויסשפיר, ווי דאס לעבן. א פריילעכער יונג געווען. אנעקדאטן, גלייכווערטלעך, משלים האט ער געקענט גאָר אָן א סוף. אין יעדער לאגע — אין נחת צי אין פיין — איז ער געווען דער, וואָס פלעגט זאמלען ארום זיך דעם עולם, פארוויילן, גרינג מאכן דאָס געמיט.

און דאָך האט מען אויפגעציטערט, ווי נאָך דער אויסשפיר — שעף פלעגט ארויסרופן צו שיקן אויף א שטיקל ארבעט. אויפגעציטערט האט מען נישט צוליב דער שוועריקייט פון דער אויפגאבע, נישט צוליב דער געפאָר אומצוקומען, נאָך צוליב דעם אויסשפיר-רעס פאראַלן. ער האט נישט געהאַלטן פון די געוויינלעכע, ביז נאָך איינפאכע, פארטויזאנישע פאראַלן. ער פלעגט אויסקלייבן אזעלכע קאמפליצירטע, אז יאטן פלעגן גיין ווי די לונאטיקער און דעם נאנצן וועג זיי איינחזרן. א באַזונדער ליבע האט ער געהאַט צו פאָעטישע פאראַלן. ער פלעגט צוויינגען אויסחזרן א גאנצע סטראָף פון פּוּשקין'ען אָדער לערמאָנטאָוו, פריער פון אויבן אַראָפּ, נאָכדעם פון אונטן ארויף. וויי איז געווען צו דעם, וואָס פלעגט זיי שנעל נישט אויפכאפן. דער אויסשפיר-שעף פלעגט פון אים מאַכן אויסצודרייען.

זיצט ראכטיקע ביים אויסשפיר-שעף, הערט זיך איין אויפ-מערקזאם צו יעדן וואָרט, און ס'טריקנט אים אַזש דער גומען פון אויפגענונג. וואָס וועט ער טאן מיט זיין שוואכן רוסיש-לשון? ווי וועט ער עס איינחזרן דעם פאראַל?

די אויפגאבע איז א שווערע. דער שעף געטרויט אים, אז ער וועט זיך אָן עצה געבן. ער איז אַן אָפּשטאמיקער פון ב., און ווי מע גיט איבער, זאָל נישט ווייט פון דאָרט זיך האָבן אַראָפּגע-לאָזט אונזערער א דעסאנט. דארף מען זיך אַהין דערקלייבן, אָנ-בינדן א קאנטאקט און ווייטער אליין שוין האָבן שכל, וואָס מע דארף טאן. אויפן וועג וועט ער דארפן אָפּטרעטן אין צוויי ערטרער

ביי פויערים — פארבינדלעך פונם אָפטייל — ביי וועלכע ער וועט באקומען גענויערע ידיעות.

און דאָ איז דער אויסשפיר־שעף ווערנאננען צום עיקר — צום פאראל! ראכמילקע הויבט אָן צו פלאַנטערן מיט דער צונג: ער קען קיין רוסיש נישט... פושקיןען האָט ער נישט געלייענט. דער שעף האָט אָנגעשטעלט אויף אים אַ פאַר מיטפילנדיקע אויגן און גאָר נישט ווי געוויינלעך גענומען אין אים אריינטענהן, אז דאָס לעבן איז פארבלאָז און אַרעם אָן פאַעזיע. אז פושקיןען דאַרף מען קענען. און אינמיטן ריידן גיט ער זיך פלוצלינג אַ שמעל אָפּ, ווי אים וואָלט עפעס גאָר וויכטיקס איינגעפאלן:

— שאַ, דו ביסט דאָך אַ ייד! שלום־עליכמען קענסטו? — און ווי פארגעסנדיק אלץ און אלעמען, הויבט אָן דער שעף פונם אויס־שפיר שיטן מיט טביה דעם מילכיקנס ווערטלעך.

כאָטש ראכמילקע האָט נישט גלייך באוויזן צו כאפן דעם זין פון די אלע ווערטלעך אין רוסיש, פלעגט ער אלעמאָל אויסשיסן מיט אַ געלעכטער, און דער שעף האָט, מיטלאכנדיק, שוין געאיילט מיט אַ ניי ווערטל.

צום ערשטן מאל פאר די אלע יאָרן אין וואָלד האָט ראכמילקע ערשט דאָ, ביי דעם אויסשפיר־שעף אין הייל, דערפילט די שטאַר־קע בענקשאפט נאָך אַ היימיש וואָרט. אונטער דער דאָזיקער ווירקונג זיינען אים אויך געוואָרן גענטער די סטראָפּן, וואָס דער קאָמיסאַר האָט מיט אים איינגעחזרט.

ווען ער איז צוזאמען מיט זיין גרופע ארויס פונם וואָלד, האָט ער דעם שווערן פאראַל פארשפּאַרט שוין צו חזרן. ער האָט אים לייכט פארגעדענקט. די ווערטער, כאָטש אומגעוויינלעך נייע, זיי־נען גאָנצט געוואָרן זיין געמיט.

דעם פארבינדלעך האָט ראכמילקע אין דער היים נישט גע־טראָפּן. ווען ער האָט זיך געוואָלט לאָזן אין פעלד אים אויפצוהוכן, האָט אים דעם פויערס ווייב פארהאלטן, געבעטן ער זאָל נישט גיין, כדי זייטיקע מענטשן זאָלן נישט דערווען. ס'האָט לאנג נישט גע־דויערט און דער פארבינדלעך האָט פאַהזיכטיק זיך אריינגעשלייכט אין דער כאַטע. ראכמילקע האָט ציילנדיק יעדעס וואָרט געזאָגט אים די ערשטע פראזע פונם פאראַל. דער פויער, נישט ווארטנ־דיק ביז ראכמילקע וועט די צווייטע פראזע דערהאָבן ביזן סוף, האָט אים אַ פארוואָהגטער איבערגעגעבן, אז פאַליציי נישטערט אין דער געגנט, און דאָ, ביי אים אין פעלד געפינט זיך אַ מידל.

— „זי איז א „דעסאנטסקע“ — זאגט זי. זי וויל נישט אפ-
טרעטן, ביז כ'זעל איר נישט געבן קיין פארבינדונג מיט אייך.
ראכמילקע האט אייליך געהייסן דעם פארבינדלעך גיין פאר-
רויס. מיט דער האנט אויף דעם אָנגעלאָדענעם פיסטאָלעט האט
ער זיך געלאָזט נאך אים, צום פעלד. פון דעם היי האט זיך ארויס-
געשליכט א יונג, שווארץ-הנוודיק מיידל מיט שווארצע אויגן,
ברייט-צעפנטע גיכער פון חידוש אימער פון שרעק. ראכמילקע
האט אויפגעהערט צו פילן דעם רעוואָלווער אין האַנט. ער האט
בעת-מעשה פאַרגעסן זיין הארטן באשלוס, וואָס ער האט אין וועג
אָנגענומען, אז פריער פאר אלץ וועט ער מיט א קאמאנדירישן
באפעל-טאָן פרעגן ביי איר דעם פאראַל. אָנשטאָט פרעגן האט ער
אַליין אָנגעהויבן צו פליסטערן:

דיקא, פעטשאלנא, מאָלטשעליווא,
קאס לאַן ליכטנאָיא באַיאָזליווא!*

דאָס מיידל איז אינגאנצן אַרויסגעקראַכן פונם היי, מיט אַ ברייטן
שמיכל אויפן פנים איז זי שטיל אריינגעפאלן ראכמילקען אין טאָן
און אָנגעהויבן, ווי ער, שעפטשען:

אנא, וו'סעמיע סוואָיעי ראָדנאָי
קאָזאַלעס דיעוואָטשקאָי טשוואָיאָי!*

באַלד האָט זי זיך הילכיק פאַנגאָדערנעלאכט:

— צי דעניזשע טאָקע זע איך אויס אין אייערע אויגן אזא
ווילדע און דערשראָקענע? אזא באַגעגעניש... מיט פושקיןען... איר
זייט מסתמא א דיכטער?

ערשט דאן האט זיך ראכמילקע געכאפט, אז ער האט פאר-
דרייט די יוצרות. א צעמישטער האט ער קוים ארויסגעזאָגט:
— פאראַל... כ'מיי, איר דארפט זאָגן דעם פאראַל...

— כ'ווייס א סך פאראַלן... כ'דארף שנעל צו אייך — און דאָ
האט דאָס מיידל גענומען אייליך אָפּטרייטלען פון זיך דאָס היי פון
קלייד, פון די האָר, ווי זי וואָלט שוין זיין גרייט צו גיין מיט אים.
ראכמילקע איז אינגאנצן געקומען צו זיך. פאר זיינע אויגן איז

(*) פון פישקינס „יעוונגעני אָניענין“: ווילד, טרויעריק, שווייגעוודיק,
ווי א וואַלד-גאָזעל שרעקעוודיק.

(**) פון דאָרטן: האָט זי אין דער אויגענער משפחה
אויסגעזען ווי א פרעמד מיידל.

אויסגעוואקסן דער שעף פון דעם אויסשפיר. ער האָט שטרענג אַ
פרעג געמאָן דאָס מיידל:

— צו וועמען „צו אייך“ מיינט איר עס? צו דער פאָליציי?
זי האָט ביטער צוגעדשמודעט די אויגן, אָנשטעלנדיק זיי שאַרף
אויף ראַכמילסען.

— כ'מין טאָטע צו אייך... איר דינט דאָך אין דער פאָליציי!
ראַכמילסע איז בלאָס געוואָרן. ווידער האָט ער דערפילט דעם
פויסטאָלעט אין קעשענע און פלאַנטערנדיק גענומען פארוואַרפן
זי, האַלב אויף פויליש, האַלב אויף רוסיש, מיט ווערטער פון יע-
נעם פארטיזאנישן לעקסיקאָן, וואָס בלויז אין וואַלד לאָזט זיך צום
איבערזעצן. אָפּגעהאקט האָט ער פּלוצלינג, ווען צו אים איז דער-
נאָנען דאָס שטילע פליסטערן פונם ווייכן מיידלשען קול:

— איר בין אויך אַ יידישע...

ראַכמילסע האָט אַ פארהיידושטער זי אָנגעקוקט, ווי ערשט
איצט וואָלט ער אירע ווירקלעך יידישע אויגן באַמערקט.

— אזוי... אזוי... האָט ער געמורמלט.

באלד האָט ער זיך ווידער הערמאַנט דעם אָנזאָג פון דעם
שעף: צו קיינעם קיין צוטרוי נישט האָבן, פון אלעמען פאָדערן
דעם פאראַל.

— קומט מיט מיר! — האָט ער מיט געמאכטער הארטקייט בא-
באָפּוילן — מ'עט שוין זען.

און אז זיי זיינען ארויס צום שטעגל, וואָס פירט אין שכנות-
דיקן וואַלד, דאָרט, וווּ ס'האָט געזאָלט זיין די גאנצע דעסאָנט-
נרופע, האָט ער אזוי, ווי נישט איר געמיינט, עטלעכע מאָל איבער-
געחזרט:

— אַ גוטער שרייבער געווען שלום-עליכם, אַ גוטער שריי-
בער... איר געדענקט עפעס שלום עליכםס אַ וואָרט? אונזער שעף
האָט עס זייער ליב...

דער נומער איז בארטיק צום דרוק

מיט מיירימס בארוועסן פום אין דער האנט אין וואלדעק פֿלֿר צלינג שטיינגעבליבן פארשטארט. מייריס אליין, וועלכער האָט נאָך וואָס, ווי געוויינליך פרימאָהנדייט, פארענדיקט אַרויסלאָזן אַ גאַנצע סעריע מיט די משונחדיקסטע פילגאָרנדיקע קללות — באשר דער קליינער ממזר לאָזט אים אפילו אַ מינוט נישט כאַפֿן קיין „דזשים“ — האָט, גאַרנישט ווי זיין שטיינער, נאָכגיבֿיג געלאָזט הענגען זיין פום אין וואלדעקס הענט און מיט ברייט-צעפענטע, פון מידקייט אָנגעשוואַלענע אויגן זיך איינגעגעסן אין דער עפענונג פון אונדזער ערד-הייל. די שטערדיקע פלעגמאטישע זעצערקע ליזע, וואָס נאָך אַ נאכט אַרבעט ביי אַ קאָפּטשערל, פלעגט זי פולשטעגן דיק טויב זיין צו אַלץ וואָס אַרום — אויך זי איז שטיין געבליבן מיט דער ווערסטאטקע אין דער האנט אויף אַ נישט-פארענדיקט וואָרט.

אין דער שמואָלער עפענונג פון אונדזער הייל האָט זיך אַריינגע-רוקט דער גרויסער, שוואַרץ-געקרויזטער קאָפּ פון קאמאנדיר פון דער אויפרייס-אָפּטיילונג, ראָדיע פאָטאָשניק. ראָדיעס ווייזטן אין אונדזער וואַלד-רעדאקציע זיינען קיין נאָך זיינע נישט געווען, קוים פלעגט ער זיך צוריקקערן פון אַ שלאכט-אָפּעראַציע, פלעגט ער זיך גלייך אַריינשלייבן צו אונדז אַ צע-שמיכלטער, מיט צונויפגעשטערעטע אויגעלעך זיך אַ-וועקשטעלן געבן ליזען און וואַלדעקס, אַריינקוקן אין די „אַריגינאַלן“, וואָס ליגן פאַר זיי, און באַווונדערן, ווי פלינק דבורה טרעפט עס אין די שריפט-קעסטעלעך, צו געפינען דאָס נויטיקע אות. אזוי פלעגט ער אָפּשטיין אַ צייט לאַנג, אונטערבאָמקען עפעס אַ ניגון פון ראש-השנהדיקן פיוט, וואָס ער פלעגט גלייך אָפּהאַקן, ווי נאָר מייריס האָט אים גענומען צוהעלפֿן מיט זאָגעכץ:

— אותיות פורחות באויר...

ראָדיע פלעגט זיך דאָן מיליטעריש אויסגלייכן, אָפּגיין פון דער

„קאסע“ און פארן אוועקגיין זיך ווענדן צו מיר מיט דער שטענדיג-
קער פראגע:

— ווען וועט די „אפישקע“ זיין פארמיק?

אויף דאדיעס לשון האט אן „אפישקע“ געהייסן א צייטונג, א
פראגראם, און אויפן דער באפעלקערונג פון די ארומיקע
שטעט, א ווארענונג צו די „וואלסאָוועס“ — אלץ, וואָס ער און
זיין אויפרייסעראָפטיילונג פלעגט צוגלייך מיט טאָל און קוילן מיט-
נעמען, בעת זיי פלעגן זיך לאָזן אויף אן אָפּעראַציע קעגן שונא.
מיירמען פלעגט עס גאָר שטארק פארדריסן: אן אפישקע גאָר!
אזא מין גרינגשעצונג צו אן ארבעט, וועגן וועלכער דער פארמיזא-
נער-גענעראַל אליין פלעגט זאָגן, אז „א הייליקע ארבעט טוט איר,
ברידערלעך, יעדער אות — איז א שאַשקע טאָל“. פלעגט ער טאָקע
קיינמאָל נישט דורכלאָזן, מיירם, די געלעגנהייט צו ענטפערן מיט
א שטאָך:

— קאָמאָנדיר, מע זאָגט, אז דו האָסט געהאַט א געלונגענע
אָפּעראַציע. האָסט גוט אונטערגעריסן... דעם אויטאָריטעט דינעם...
דאָסמאָל וואָלט מיירם זיכער מוחל געווען דאָדיע, וואָס ער
זאָל נישט ענטפערן, אָבער דאָדיע האָט זיך אראָפּגעלאָזט אויף דער
קאָיקע, עקבערט מיטן קנאָפל די ערד און שווינגט. פאָמעלעך האָט
זיך מיירם אראָפּגעשלייכט פון געלעגער און שטיל, נישט אַרומ-
וואַשנדיק זיך אפילו, זיך אוועקגעשטעלט ביי דער „קאסע“.

— האָסט עפעס צום זעצן, רעדאָקטאָר?

— באַלד וועט לודע ברענגען דעם פראַגראַם-באָריכט. א גאנצע
נאכט האָט זי זיך אָפּגעמאַטערט און גאָרנישט געקענט אויפנעמען.
די יעקעס שטערן...

דאָדיע האָט זיך גענומען אָנגעשטרענגט צוהערן צו אונדזער
שמועס. פאָמעלעך איז ער צו צו מיין אימפּראָוויזירטן רעדאָקציע-
טיש און האַרט, באפעלעריש אָפּגעהאַקט:

— שרייב, רעדאָקטאָר!

— „... כַּהָאָב צו זיי שטענדיק געטענהט: האָט געדולד, איילט
זיך נישט, היצט זיך נישט, און זיי — ווי נישט זיי מיינט מען גאָר!
כַּבִּין אליין שולדיק — כַּהָאָב וועלפען נישט געדאַרפט שיקן, א
יאט — א סמארק, אין פייער נאָך נישט געווען, און דאָ... שרייב,
רעדאָקטאָר!

— דערצייל, דערצייל, ווי אזוי איז עס פאַרגעקומען.
דאָדיע איז א פאָר מינוט שטיל געבליבן, זיינע גרויסע, שוואַר-

צע וויעס האָבן אינגאנצן פארדעקט די שווארצאפלען. אויפן שטערן זיינען געבליבן דריי טיפע קווערשניטן. מיר האָבן אלע געפילט, ווי שווער ס'איז אים איצט צו רעדן. זיינען מיר אויך שטיל גע- בליבן.

— שרייב, רעדאקטאָר, — דאָדיע האָט זיך אויפגעשטעלט, גענומען שווער שלעפן די פיס איבער דער הייל און אָפּהאַקנדיק אָנגעהויבן דערציילן:

— פון אונזער אנגעטור האָבן מיר זיך דערווסט, אז מיט צוויי טעג צוריק איז אויפן דריטן קילאָמעטער דורכגעלייגט געוואָרן א פּעלד־קאבעל. וואָס אן אמת, איז דאָס אן ארבעט פאר „מוזיק קאנטן“ (*) און כ'האָב בכלל נישט באטראכט עס ווי א שאנס. ערשט קלעפט זיך צו מיר צו וועלפּקע און וויל נישט אָפּשטיין: „שיק מיר, קאָמאָנדיר. כ'וועל ווי א קאָץ זיך דערשלעפן“. כ'האָב אים לכתחילה אָפּגעטריבן, ווי א זלידנע פליג. ער טרעט אָבער נישט אָפּ און איז נאָך דערביי ממזריש כיטצע: מע טאָר נישט, זאָגט ער, גיין צום באַן־וועג, כל־זמן דער שונא האָט א טעלעפאָנישע פאר- בינדונג. מ'עט אונז דאָ אלע פאקן... גערעכט איז ער, אָבער מיר ווילט זיך נישט, ווי ס'המות, פארנעמען זיך מיטן דראַביאָז — שניידן דראַטן! ס'איז נישט פאר מיר קיין ארבעט, כ'גיי אָבער איין דערויף — א סוף, אן עק!

— איז ער אַוועק, וועלפּקע, אָנהויב אָונט און מיר רעדן אָפּ טרעפן זיך ביים וועגל — א מעטער פינף הונדערט פון דער ליניע. מיר זיצן פארשטעקט און ווארטן אויף וועלפּקעס סיגנאַל — א גער שריי פון א סאָווע. ערשט — ס'פארהילכט די שטילקייט א שרעק- לעכער קנאַל. וואָס הייסט עס? מיר שטרענגען אָן די אויערן און אויגן — גאָרנישט. שטיל. באלד אָבער הייבט אָן דורכרייסן די חשכות איין ראַקעטע נאָך דער אנדערער, און אלע — אין דער ריכטונג, ווהיין ס'איז אַוועק וועלפּקע. נישט גוט, ברידערלעך — טראַכט איד מיר — דער יאט איז אין טיטמער. רירן זיך פון אָרט קאָנען מיר נישט — דער ארום איז באלויכטן, ווי בייטאָג. בלייבט, אז מיר לאָזן דאָ איבער מאַרעסן, ער זאָל וואַרטן אויף וועלפּקען, און איך מיט קיווען און אַלעקסאנדערן הייבן אָן צו פויזען אין

(*) אזוי פלעגט מען רופן די דיווערסאנטן, וואָס פלעגן זיך פאר- נעמען מיט צעשטערן די טעלעגראַף-און טעלעפאָן-פאַרבלינדונג פונעם שונא.

דער ריכטונג פון דער ליניע. ריידן אין אזא צייט איז דאך נישט שידך,
אבער יעדער איינער פון אונז טראכט זיך אדואאי — דער וועג
הינטער אונז אין אפגעשניטן. דער שונא איז אויף די פיס און
באוואכט דעם ארום. נישט גוט!

אבער נישט וועגן טויט טראכט אן אויפרייסער, נאך וועגן
טאן א שטיקל ארבעט. מיר זיינען שוין א מעטער צוויי הונדערט
פון דער ליניע — אזש ס'הייבן זיך אן שיטן ראקעטעס איבער דער
ליניע, כאטש גראב זיך אריין מיטן קאפ און לייב און לעבן אין
דער ערד אריין. אלזא — נישטא קיין וועג אויף פארויס אויך!

ב'באפויל חברה צו ליגן טויט. מיט קיין אבר נישט צו רירן.
נו, האט איר געזען? אלעקסאנדער שלעפט זיך פארויס, און נאך
אים קיוועט. ביסען האך מיין עולם, זיינען זיי אריין אין אזארט —
וועסטו זיי שוין מיט גארנישט נישט אפהאלטן. כ'סריר אויך פא-
רויס און כ'ווייס שוין גענוי מיט וואס דאס אלץ וועט זיך ענדיקן...

ניין, דאס ענדיקט זיך נאך נישט! מיר הערן קלאר דאס קלאפן
פון רעדער איבער די רעלסן. ס'גייט א צוג, א שווער סאפענדיקער,
אן אנגעלאדענער. דא בין איך שוין ווידער קאמאנדיר. דער באפעל
איז קורץ: „פארמינרן, מעג עס דאס לעבן קאסטן!“ מיר ליגן שוין
אין ראון, ביי די רעלסן. אלץ איז גרייט. מיר זיינען שוין אויפן
וועג און רייסן מיט די ציין און געגל די ערד. מיר פילן שוין דעם
אטעם פון לאקאמאטיוו. כ'באווייז אראפצושפרינגען. כ'זע, ווי
אלעקסאנדער האט זיך פון דער אנדערער זייט אראפגעקייטלט. ווי
איז קיוועט?...

דאדיע איז שטיל געבליבן, אפגעסאפעט האסטיק מיט א
כארכלען, וואס איז ענלעך געווען אויף א קרעכץ פון א גוסס.
באלד האט זיך אויף זיין פארהושכט פנים אויסגעלייגט א חוזה-
גרימאסע:

— ווי איר זעט מיך — אזוי זע איך אויס. אליין געבליבן. א
שיינער קאמאנדיר..

פרעגן דאדיען: ווי אזוי? וואס? — איז גארנישט שייך געווען.
מיר האבן זיך ערשט שפעטער דערווייט, אז פון וועלפסען האט
מען בלוז שטיקער געפונען. ער האט זיך אויפגעריסן אויפן שונאס
מינע. קיוועט איז אויפגעריסן געווארן צוזאמען מיט שונאס צוג
פון אונזער אייגענער מינע. וואס איז געווארן מיט מארעקן און
אלעקסאנדערן האט זיך געוואלט דערווייטן אנדערער אויסשפיר.
דערווייז איז קיין שום ידיעה נישטא...

ביז די נאטיץ איז פארטיק געווארן איז דאָדיע געזעסן מיט
די אויגן איינגעגראָבן אין דער ערד און מיטן קנאפל געקאָפּעט דעם
זאָמד.

— וואַלדעק, אַ קעפל פון זעכצענער אויף אכט קוואַדראַט;
„דאָס לעבן אָפּגעגעבן, און די קאמפּס־אויפּגאבע אויסגעפירט.“
דאָדיע האָט זיך האַסטיק אויפּגעשטעלט, אַ דאנקבארער
צוגעשאַלט מיטן קאָפּ און פארן אוועקגיין שטיל געפרעגט:
— ווען וועט די „אפישקע“ זיין פארטיק?

אַז לודעקן האָט זיך ענדלעך איינגעגעבן אויפצוכאפן דעם
פּראָנט־באַריכט, איז דער מאַטעריאַל פאר דער ערשטער זייט פון
דער וואַלד־צייטונג „דער נאָמ־נעמער“ געווען פּולשטענדיק גרייט
צום דרוק. בלייבט נאָך איבער די דריטע זייט. דאָ מוז זיין מאַר
טעריאַל וועגן לעבן אין שונאם הינטערלאַנד. די דאָזיקע זייט איז
שטענדיק דער עדות דערפון, אַז אומעטום, אַפילו אין די באַוואַכטע
פונקטן פונעם שונא, זיינען מיר דאָ און ווייסן אלץ. מיר האָבן
גענויע ידיעות, אַז די דאָזיקע זייט ברענגט אַריין די היטלער־לייט פון
נעם געביטס־קאָמיסאַריאַט אין גרעסטן גרימצאָרן. מאַטעריאַל איז
פאַראַן אַביסל — די אויסשפירער האָבן זיך דערפאר באַמיט.
ס'פּעלט אָבער אַ „טשוואַק“ — עפעס „אַזוינס ווי אַזעלכעס“.

בלייבט, אַז כּישיק וואַלדעקן אין שטאָב פון דער שכנות־דיקער
ברויגאדע. אפשר איז ביי זיי עפעס פאַראַן. וואַלדעק האָט נאָך
נישט באַוווּזן אָנצוזאָטלען דאָס פערד — אַ שליו פון גענעראַל.
כּיזאַל שנעל קומען. כאַפּ איך זיך שוין אַרויף אויף וואַלדעקס פערד
און — אין וועג אַריין. כּיזום אין שטאָב, — ערשט מע וואַרט שוין
דאָרט אויף מיר. דער שעף פונעם אויסשפיר פירט מיר אַריין אין
זיין ערד־הילף, וווּ צווישן עטלעכע באַוואַכטע פאַרטיזאנער דעזיע
איך אַ ציווילן מיט אַזא אויסדרוק אויפן פנים, פונקט ווי ער וואַלט
אויף אַן אָנגעגליטער בלעך געזעסן.

— באַקענט זיך, דעראַקטאָר, איר האָט פאר זיך דעם הער
בירגערמייסטער פון דער שטאָט ב.

עס האָט מיר אויף דער אַטעם פאַרכאפּט. און דער ערשטער
געראַנק איז געווען. פאַרשטייט זיך: ס'איז דאָ אַ „טשוואַק“, און
נאָך וואָס פאַראַ! כּווייל גלייך צומרעטן צום „אינטערוויו“, אָבער
אַנשטאָט ווערטער הער איך נאָך עפעס ענלעכס אויף אַ מיאוקען
פון אַ קאָץ...

— שעמט אייך נישט, ה' בירגערמייסטער, — רופט זיך אָפּ דער

אויסשפיר־שעף: מאכט זיך באקוועם. איר קאנט זיך באפרייען
פון די הויזן, אפילו פון די גאטקעס...

כ'קוק אים אָן, וואָס רעדט ער, וואָס? ערשט חברה דערציילט
מיר, אז דער הער בירגעהמייסטער האָט געהאט נישט גאָר קיין
באקוועמע ריזע. אין שטאָט האָבן אונזערע אויסשפירער אַרױפ־
געוואָרפֿן אויף אים אַ זאק איבערן קאפּ און נישט גאָר דעליקאט
זיך מיט אים באנאנגען. הינטער דער שטאָט האָט מען אים אַרױפ־
געזעצט אויף אַ נישט געזאָטלט פערד און, נישט אזוי צוליב בא-
קוועמקייט, ווי צוליב זיכערקייט, האָט מען דעם הער בירגערמייס-
טער צוגעבונדן מיט אַ שטריק אַ פּוס צו אַ פּוס אונטערן בויך פון
פערד. נישט קיין ווונדער דעריבער, אז נאָר זיבעציק קילאָמעטער
אזוי ריזן פילט זיך דער הער בירגערמייסטער נישט גאָר געהויבן.
ער פּאָלט אָבער די פראקטישע עצה פון אויסשפיר־שעף און בא-
קומט טאקע באלד לשון...

* * *

ווען כ'בין שפעט ביינאכט געקומען צו זיך אין לאגער איז
אין דער רעדאקציע-הייל געווען שטאָק-פינצטער. אַ געדיכט
בראָפּען האָט עדות געזאָגט, אז חברה האָט אויסגענוצט מיין אָפֿ-
וועזנהייט, צו כאַפֿן דעם אמתן „דזשיים“.
באלד וויינען אלע געווען אויף די פיס, און פארטאָג איז דער
צייטונגס־נומער פארטיק געווען צום דרוק.

ו'טן קאמפאס אויף דער האנט

איצט, אין פריידן, דערציילט זיך עס לייכט. דאן אבער איז אונדז נאך קאלעמאטנע געווען אויפן הארצן, כאטש געלאכט האבן מיר גלייך מיט אלע. א ברירה האבן מיר געהאט? אבער אין זיך האט יעדערער פון אונדז געפילט דעם בראך, די הרפת. אזוי צו אנדערש — טרעפן פלעגט עס אין אנהויב מיט יעדן פון אונז. נע- ענדיקט האט זיך עס פריילעך, און דאס איז דער עיקר. געקומען איז אין אונזער אפטייל א בחורל פון געמא. יאשקע הייסט ער, א ראזירער פון פאר. א געהאָרִיקס, א צאפֿלִדִיקס — דאָס ווייסל פון אוונג. מיט אלעמען איז ער גלייך היימיש געוואָרן. נישט געפרעגט וואָס און ווען, גלייך זיך אויסגעקליבן אן אָרט אין דער הייל, וואָס געמטער צום אייוועלע. צום קעסל, מיטאָג נע- מען, לויפט ער דער ערשטער, דערביי כאַפט ער דאָס בעסטע קע- סעלע — א דאגה אים וועמענס דאָס איז? אָפּגעגעבן, פארגעסט ער עס אויסצוואַשן און ווארפט עס אַוועק וווּ ס'זאָל נישט זיין. ווי צו יעדן נייגעקומענעם, ווייזט אויך צו אים אַרויס אונזער עולם גרויס געדולד, מאכט אים שטיל א באמערקונג. און דערמיט ענד- דיקט זיך עס. מיר אָבער, יידן, זעען נישט, אַז דאָס זאָל זיך ווען עס איז ענדיקן. הייבן מיר אָן דעם יאט צו קוועטשן שטיל א פוס: „זיי א מענטש“ — באטייט עס. ער טוט זיך אָבער דאָס זייניקע. מאכט זיך אַמאָל, אין אַ אָונט אין טיפן האַרנסט, דער יאט איז אַרויס פון דער הייל. מאלע, וואָס א לעבעדיקער מענטש דארף אַרויסגיין! ס'נייט דורך צען, פופצן מינוט — דער יאט איז נישטאָ. מיר ווייסן שוין די בראָך, אָבער מיר מאכן זיך נישט וויסנדיק. יעדער טוט זיך זיין אַרבעט — ווער ס'דייניקט די ביסק, ווער ס'טריקנט די אָניטשעס ביים פייער, און ווער ס'לויזט סתם דאָס העמד. פלוצעם — עס טרייסלט זיך אזש דער וואַלד פון א היל- כיקן געשרי: „יאטן, וווּ זייט איר!“ מיר דערקענען די שטימע, — ס'איז דאָס ראזירער, און ער איז גאַנצט פון אונזער הייל —

באָמטש שטרעק אויס די האנט און כאפ אים אָן גלייך ביי דער פאָלע. ווינקט אָבער צו אונז דער ראַטנער, דער שטענדיק גוטמו-
טיקער ווייסרום אליענטשיק, ס'הייסט: „מאכט זיך נישט וויסנדיק.“
דערביי שיסט ער ארויס דאָס ממזל (דעם צוועלף-יאָריקן וואָוקען
האָבן מיר מיט אזא צונאָמען געקרוינט), און יעדער פארשטייט
שוין אויפן וונק, וואָס ער האָט צו טאָן.

באלד דערהערן מיר פון דער ווייט וואָוקעס דישקאנטל:

— יאָשקע, אהער קום, צו מיר.

מיר הערן יאָשקעס שווערע טריט און זיין סאפען אָט לעבן
אונזער הייל. באלד ווערט ווידער שטיל, ביז יאָשקעס שטימע רייסט
זיך אריין מיט אַ פארצווייפלטן טאָן:

— ווו זייט איר, יאטן!?

און גלייך נאָך אים גיט וואָוקע צו וויסן שוין פון אַ קעגנ-
זעצלעכער זייט וואָלד, אז ער איז גאָר דאָרט... ווידער הערן מיר
יאָשקעס שלעפן די פיס פון טיפן שניי. יעדן פון אונז, יידישע פאר-
טיזאנער, פרעסט עס ביים הארצן, ס'וואָלט זיך געוואָלט אַ סוף
מאכן מיט דער דאָזיקער שפיל. איז דאָס שוין אָבער אַן אָנגענום-
מענער מנהג, — כל זמן דער ראַטנער באפוילט נישט, האָט קיינער
נישט דאָס רעכט זיך אריינצומישן.

אין דעם אָוונט האָט יאָשקע דורכגעשפאנט אונזער וואָלד
ארום און ארום אויף אַ ראדיוס פון טויזנט מעטער, אין אַ שניי,
וואָס האָט ערטערווייז דערטריכט ביז צום האלדז. אז ער איז ענדלעך
אריין מיט וואָוקען אין אונזער הייל, האָט זיך קיינעם ושוין מער נישט
געוואָלט לאָבן. זיין פנים — חושך, מיט ווייסע פלעקן — סימנים
פון אָפגעפרוירנקייט. די פיס האָט ער געשלעפט ווי שטאָלצן, אזוי
שטייף זיינען זיי אים געוואָרן. ביי עמעצן פון אונז האָט זיך ארויס-
געריסן אַ שווער זיידלי-וואָרט. ס'וואָלט אוודאי געקומען (אין אַ
גאָווינע!) צו אַ קריגער, איז אָבער דער ראַטנער פארלאָפן דעם
וועג און, האַלב חכמענענדיק זיך, אַרויסגעגעבן דעם באַפעל: ביי
דער גאָענטסטער „באָמביאָשקע“ אומבאָרינגט זען פאקן אַ קאָמ-
פאס און שענקען עס יאָשקען אלס אָנערקענטונג... פאר גוטער
אַרענטאציע אין וואָלד.

דער היציקער יאָשקע איז גרייט געווען צו ווען אין דער גאנ-
צער מעשה אַ פאססודנע קונץ-שטיק. האָט אָבער באשקעס, דער
געוועזענער לערער, כאַמיט זיך אים צו באַרויקן און טרייסטן, אז
„מיט אונז אַלעמען מרעפט עס“.

— א נאציאנאלער פעלער אזא מיר, יידן, האָבן נישט קיין הוש פאר רוים. — האָט באשקעס געפרווט אים דערקלערן און איבערצייגן, אז ס'נעמט זיך דערפון, וואָס מיר זיינען שטאַטישע, פאָרן א לעבן לאנג מיט באנען און טראמוויען. מיט איין וואָרט — קאליקעס.

צי ער האָט יאָשקען דאָן איבערצייגט, ווייס איך נישט, אָבער אז יאָשקע איז אן אַנדערער געוואָרן — דאָס האָבן אלע געווען. ער איז שטילער געוואָרן, געזעצטער, כאָטש פון צייט צו צייט פלעגט ער ווידער אויפצאפלען, זיך נעמען ווארפן אַהער און אַהין. חברה פלעגט עס אָנרופן, „דאָס דאזירערל האָט זיך אויפגעכאַפט.“ עס איז געשען טאקע, ווי דער קאמאנדיר האָט באפוילן — אויף יאָשקעס האנט האָט זיך באוויזן א קאמפאט. דאָס גייט וואָלט אפשר דורכגעגאנגען אומבאַמערקט, ווען נאך איינער א קאמפאט אַפעראַציע, ווען מע איז אָנגעקומען מידע אין א דאָרף, כאפט זיך נישט ווידער אויף אין יאָשקען דאָס דאזירערל.

— כ'זע דאָך, זאגט ער, יאטן, אז אָט גייט איר אלע אים נאך א טראָפן „לעבעדיק וואסער.“ און כ'זע דאָך, אז שליםזאָניקעס זייט איר אויך. איר וואָרט אז מע זאָל אייך אונטערטראָגן א ציג, וואָס זאָל זיך מעלקן מיט זעקסאוניינציקער. טאָ וואָרט אייך געוונד טערהייט. ביי מיר טריקענען אויס די קישקעס. אַנג, חברה, ווער גייט מיט מיר אויף א כוסה.

ס'האָבן זיך געפונען עטלעכע ספיריט־בעלגים, וועלכע האָבן זיך גלייך אַרויסגעלאָזט מיט יאָשקען איבערן דאָרף. דער קאמיסאַר האָט זיי באגלייט מיט א וואָרעניש: „נאָר אָן הינטישע שטיק.“

מיר זיינען אלע שטאַרק מיד געווען. א שעה אָנדערדאָלכן איז אונז נאָך געבליבן צום רוען, האָבן מיר זיך גענומען אויסציען אויף דער פאָדלאָנע צו כאפן א דרימל.

אויפגעוועקט האָט אונז דאָס רושיקע צוריקקומען פון דער „ספיריט־ריגאדע.“ לייכט אויסגעטרונקען. האָבן זיי גענומען שלעפן אונזער עולם ביי די פיס:

— שטייט אויף, לעכצנדיקע נשמות, צייט זיך טובל זיין! און אויפן טיש וואקסט אויס א נאנצע באטאריי האלבע לוי־טערס. יעדע נייע פלאַש, וואָס ווערט אַרויסגעצויגן, ווערט באגלייט דורך די עקספּעדיציע־לייט מיט א הילכיק געלעכטער און מיט איבערווערטלעך זיך, ווי אזוי ס'האָט אויסגעווען. דער באַלעכאָם, בעתן דערלאנגען דאָס פלעשל.

מיר זיינען אלע נשתומם געוואָרן פון אזא רייכן פאנג. דער קאָמיסאר אליין שטייט צו צו די יאטן:
— איר האָט אוודאי א פאָגראָם דאָ אָנגעמאכט. איר וועט צאָלן מיטן קאָפּ!...

פאַלט אים יאָשקע אַרײַן אין די רײד און הײבט זיך אָן שווערן מיט כלערליי שבוועות, אַז יעדע פּלאַנש איז זײ אַנטקעגנערטראָגן געוואָרן, און דאָס מיט אמתער גאסטפריינטלעכקײט.
— און וואָלט איר קײן פּויליאקעס נישט געווען — ווייז איך אײד דאָ באַלד, ווי אויף אײערע אויגן וואַקסט אויס נאָך א האַל-בער לײטער.

חברה גלייבט נישט די אײגענע אויגן, אלע שטײען צו צו יאָשקען, ער זאָל זײ באַווייזן די קונץ. יאָשקע פּוילט זיך נישט און שיקט רופן די באַלעבאָסטע פון דער כאטע (דערביי באפּוילט ער אַפּרױמען די פּלעשלעך פון טיש).
ס'קומט אַרײַן א פּאַרסאַפּעטע די באַלעבאָסטע, און יאָשקע הײבט אָן פאַר איר האַלטן א רעדע:

— זעסט דאָך, מומעשי, מיר זיצן נישט לײדיק. מיר האָבן הײנטיקע נאכט געגעבן צו שמעקן דעם פּאַליצײער, אַז ביזן קומען אויף יענער וועלט וועט ער האַלטן אין אײן ניסן. ווי דו זעסט, זײנען דאָ פאַר דיר בלויז העלדן, אמתע נבורים! איז ווי פאסט עס, דו זאָלסט מיט גאָרנישט מכבד זײן אַזעלכע בכבודע לײט?!
די אלטע הויבט זיך אָן שווערן, אַז זי האָט גאָרנישט, זי לעבט אַלײן אויף טרוקענע קאַרטאָפּל. ווערט פּלוצעם יאָשקע טױטערנאָס, פאַרקאטשעט דעם ארבל פון דער לײנקער האנט, גיט א טרייסל מיטן קאָמפּאס, און די ווייזערס הויבן זיך אָן באוועגן. ארום איז שטיל. קיין פאַרע הערט מען נישט. יאטן זײנען נײַגערײס צו זען, וואָס ווייטער וועט זײן. דאָ הײבט יאָשקע אָן אַרויסצולאָזן אַזעלכע טענער, ווי זײ וואָלטן פון בױד געקומען:

— זאָג — באסעוועט ער, קוקנדיק אָנגעשטרענגט אויפן קאָמ-פּאָס, אָבער קלאָרע דיבורים: יא, צי נײַן? אַהא, יא! טאָ זאָג זשע וווּ? ... א — חא, ס'איז קלאָר..

די פּויערטע קאָן זיך, זעט מען, קײן אָרט נישט געפֿינען.
טײַף אָפּעטעמענדיק, ווענדעט זיך שוין יאָשקע צו דער פּויערטע מילדער און גיט איר צו פאַרשטײן, אַז די צאצקע אויף דער האנט האָבן פאַרמיזאנער דערפונדן, און זי האָט אין זיך א גרויסן כוח — זי זאָגט דעם דײַנעם אמת.

— דו זעסט, מומעשי, דאָס ווייזערל? ער ווייזט, אז דאָרט, אין
 יענער זייט, האָסטו באהאלטן א ליטער סאַמאַהאַן. איז ווי שעמסטו
 זיך נישט און ביזט אונז נישט מכבד...
 די אלטע הייבט זיך אָן שווערן, אז נישט קיין ליטער, נאָר אַ
 האַלבן סד"חכל האָט זי...

ס'געדויערט נישט לאַנג און צו אונזער באטערן קומט צו נאָך
 אַ פלעשל.

דער עולם קאטשעט זיך פון געלעכטער. חברה נעמט ארויס
 שוין פון די קעשענעס, וואָס איינער פארמאָגט נאָר צום פארבייסן.
 דער הויפט-מחותן איז, פארשטייט זיך, יאָשקע, און ער קאַמאַנ-
 דעוועט עס מיטן גאַנצן פאַראַד. יאָטן לויבן אים ביזן הימל. ס'זיין
 נען שוין פאַראַן אפילו בעלנים צו מאכן אַ גוטן טויש מיט זיין
 קאַמפּאַס. נאָר דאָ קומט פלוצלינג, זוי אויף צו להכעיס, דער
 באפעל:

— אין די רייען! מאַרש!

אויף א ספעציעלן אופן

טאג-ראפארט פון שטאב-שעה:

„די דיווערסיע-גרופע-בראש מיטן עלטסטן רפאל ב. האָט פארניכטעט דעם שונאס א פראכט-צוג, וואָס איז געווען גער-לאָדן מיט טאנקען און לאסטראוויטאָמאָבילן. לויט פינקטלעך פעסטגעשטעלטע ידיעות זיינען אומגעבראכט געוואָרן זעקס און פערציק הימלעריסטן. די אייזנבאן-באוועגונג אויף דער ליי-ניע ב. — מ. איז געווען אָפגעשטעלט אין משך פון צוועלף שעה.

הויך דעם, האָט זיך דער זעלבער גרופע איינגעגעבן אין א מעת-לעת שפעטער „אויף א ספעציעלן אופן“ אָפצושטעלן די אייזנבאן-באוועגונג אויף נאָך זעקס שעה. די גרופע בראש מיטן עלטסטן רפאל ב. ווערט צוגער-שטעלט צום באקומען מלוכהשע אויסצייכענונגען.“ אלץ אין געוויינלעכן מיליטערישן נוסח.

דער ראפארט ליגט זיך אוודאי איצט איינגענייט ערגעץ צווישן פיל אזעלכע ראפארטן און ס'איז ווייניק ווארשיינלעך, אז א נייגעריק אויג זאל זיך אויף אים לענגער אָפשמעלן, כדי צו דערגיין, וואָס אייגנטלעך עס באדייט יענער „ספעציעלער אופן“. אָבער ביי אונז אין וואלד האָט מען א צייט לאנג וועגן דעם גערעדט.

ווען רפאל ב. איז מיט זיינע פיר דיווערסאנטן אָנגעקומען אין דער „זיכערהייטס-האָנע“ — דאָרט ווו דעם שונאס קויל האָט זיי שוין נישט געקענט אָניאָגן, האָבן זיי נאָך אלץ געפילט הינטער זיך דעם פלאס-פייער פונם ברענענדיקן צוג, וואָס זיי האָבן ביי-נאכט אראפגעלאָזט פון די רעלסן. לויט די קנאלן, וואָס האָבן זיך פון דערווייטנס דערטראָגן, האָבן זיי געקענט זיך משער זיין, אז ס'איז געווען א שווערער בעל-דבר — דער עיקר: מיט אַמוזציע. קומענדיק אויפן כוּטאַר צו דעם פארבינדלעך פון די דיווער-

סאנטן־גרופן, האָט רפאל דערפילט, צוזאמען מיט דער מידקייט נאך אן אָנגעשטרענגטער, שווערער נאכט, אויך אן אינערלעכע אומצופרידנקייט. עפעס איז דאָסמאָל אלץ אַראָפּגעגאנגען אזוי פראַסט, גלאַטיק. די דייטשן האָבן אפילו נישט באוויזן רעכט צו באַשיסן די געגנט אַרום. אומעטיק.

אַרויסגעשיקט דעם פויער אין אויסשפיר זיך גענוי צו דער ווייסן דעם רעזולטאַט פון זייער דיווערסיע, כדי צונויפצושטעלן, ווי געוויינלעך, אן אַסט, האָט די גרופע זיך אַוועקגעלאָזט אין שכנותדיקן וועלדל צו כאַפן אַ דרימל ביז פארנאכט, ווען מען וועט זיך קענען לאָזן אין דער ברויטער וועלט.

חברה איז גיך אַיינגעשלאָפן. רפאל אָבער געמט קיין שלאָף נישט. אומקערן זיך צוריק אויף דער באזע? — אן אומעטיקער עסק. ס'וועט אויסקומען אַ וואָך, צען טעג זיך וואלגערן אין דער הייל, פארנעמען זיך מיט ווירטשאפט, ווער ווייס — אפשר נאָך שטיין אויף דער וואך? נישטאָ וואָס זיך צו אײלן. אָבער סתם זיך אַרומדרייען איבער דער געגנט איז אויך נישט קיין תכלית....

רפאל האָט לאנג נאָכגעטראכט, זיך געדרייט פון איין זייט אויף דער צווייטער, פלוצעם זיך שטיל צעלאכט און פריילעך גענור מען וועט זיין חברה:

— גענוג, גענוג געכראָפּעט. צײַט זיך גרייטן צו אַ ניי שטיקל מלאכה.

חברה קוקט אָן רפאלן מיט פארווונדערונג:

— וואָס פארא מלאכה? אלע מינעס זיינען געכטן אויסגע- נאנגען. מיט וואָס וועט מען דרייסן? מיט די ציין?

— מ'עט שוין דרייסן, אַ סוף! מיר גייען אין דאָרף ד.

דער וועג איז געווען נישט קיין ווייטער. חברה האָט אַ ביסל אָפּ גערוט, און ס'איז זיך לייכטער געגאנגען. אונטערנעטראָגן האָט אויך די אויסזיכט אויף גוט אָפּצועסן. אַ ביסל אָפּגעשטאַנען פון דער גרופע, איז רפאל געגאנגען אַ פארטראכטער, פון צײַט צו צײַט שמיכלענדיק צו זיך אליין.

געקומען אין דאָרף אין אַ באַקאַנטער כאַטע, האָט רפאל באַ- פוילן דער באלעבאַסטע גוט אָנקאַרמענען זיין חברה און דערביי שטיל געהייסן איר טאָכטער זיך אַרויסלאָזן איבערן דאָרף און צונויפאמלען — וויפל ס'וועט זיך טאָר לאָזן — זייער = מילך, סמעטענע. ס'מעג זיין רויע מילך.

יאטן האָבן גוט אָפּגעגעסן — ערשט עס קומט רפאלס באַפֿעל:

— טרינקט מילך, וויפל ס'וועט נאך אריין און נאך א קאפעטשקע
איבער דער מאס!...

רפאל אליין איז באלד אוועק איבערן דאָרף און זיך צוריק-
געקערט מיט א בלעכערנער כלי, צו וועלכער ס'זיינען פון אלע פיר
עקן געווען צוגעפעסטיקט עלעקטרישע דראָטן.

אין דעם אומעטיקמירן בליק פון זיינע יאטן האָט רפאל גלייך
דערקענט, אז די זויער-מילך האָט דאָס זייניקע געטאָן... גראָד
האָט זיך איינער פון זיי א ריס געטאָן פון אַרט און זיך געלאָזט
צו דער טיר. רפאל האָט אים פאַרהאַלטן און באפוילערש אָנגעוויזן
אויף דער כלי:

— דרייַסטער, מרודערקע, שעם זיך נישט... ס'וועט צונאָך
קומען!...

רפאל האָט דאָ געהאט אַן איבעריקע געלעגנהייט זיך איבער-
צוצייגן, אז זיינע דיזערסאנטן זיינען אין דער העכסטער מאָס דיר-
ציפלינירט...

און אז די נאכט האָט גענומען צופאלן, האָט חברה זיך ווידער
אַרויסגעלאָזט צו דער זעלבער באַדליניע, צו אירן א נישט-באשע-
דיקטן אָפּשניט. אָנשטאָט דעם געוויינלעכן מאַסקירן א מינע, האָט
מען די „עלעקטריזירטע“ כלי געדארפט גראָד אוועקשטעלן פון
אויבן אָן, איינגראַבנדיק בלוז די פיר דראָטעקן אין דער ערד.

פאַרענדיקט די ארבעט איז מען אוועק צום באקאנטן כוּטאַר
און אָפּגעשלאָפן דאָרט גאנצע צוועלף שעה. שפעטער, קומענדיק
צום פאַרבינדלער, האָט זיי יענער באַגעגנט מיט א פנים פון איר
נעם, וואָס גרייט זיך אָנזאָגן א נישט-אנגענעמע ידיעה.

— דאָ האָט היינטיקע נאכט נאָך עמעצער פון אונזער עולם
געאַרודעוועט. וואָס אזעלכעס זיי האָבן געטאָן — ווייסט זיי דער
נישטגומער. קיין שום מינע האָט נישט אויפגעריסן, און דאָך
שטייט די באן, ווי פארגליווערט. די אייזנבאָנער דערציילן, אז
דער ערשטער צוג, וואָס איז געלאָזט געוואָרן נאָכן אייזערנעכטיקן
אויפרייס, איז אויפן פופצנטן קילאָמעטער פאַרהאַלטן געוואָרן
דורך דער דייטשער וואַך. „ווייטער קען מען נישט פאַרן“. ווייטער
האָבן די דייטשן אנטדעקט א משונהדיק גרויסן מעכאניזם, „מיט
עלעקטריקע“. זיי האָבן מורא געהאַט זיך צו רירן. מ'האָט אַראָפּ-

געבראכט א ספעציעלע מינירע-גרופע פון שמאָם. דער צוג שטייט
שוין זעקס שעה....

רפאל האָט זיך אוועקגעזעצט שרייבן דעם אקט. צוגעקומען
צו דער „עלעקטרישער מינע" איז ער שטיין געבליבן און נישט
געוואוסט, צי זאָל ער עס גענוי באשרייבן (אָט אזוי ווי דער שטאב-
שעף פאָדערט עס שטענדיק), אָדער ער זאָל עס עפעס איידעלער
פארצייענען. און דאָ טאקע. איז צום ערשטן מאל אין א פאר-
מיזאנישן אקט דערמאָנט געוואָרן וועגן אַפּשטעלן די אייזנבאן-
באוועגונג „אויף א ספעציעלן אופן“...

דער „דעזערמיר“

ווי א שאַטן פלעגט זיך שוין דורכשלייבן. ער האָט געקענט אומבאמערקט געלעבן ווערן, ממש פון אונטער די הענט, און אויס-וואַקסן צו דער סעקונדע דאָרט, וווּ ער איז גראַד נייטיק געווען. דערפאַר מסתמא איז צווישן די וואַלד-מענטשן אויפגעקומען די זיכערקייט, אז ער שטאַמט פון די „בלאַטע“ פון די „טורעמסטשי-קעס“, וועלכע זיינען אין די טוויזנטער אַרויס פון די תּפֿיסות באלד אין אָנהויב פון דער מלחמה און האָבן פאַרפלייצט אלע וועגן און שטעגן אינם שונאס הינטערלאַנד.

די געוועזענע ארעסטאנטן האָט מען אין וואַלד נישט ליב גע-האַט, מיט שמענדיקן חשד זיך צו זיי באַצויגן. שוין האָט מען באַ-זונדערט נישט געליטן צוליב זיין עקשנותדיק שווייגן און נישט דער-ציילן קיין וואָרט וועגן זיך, פון וואָנענט און מיט וועלכע וועגן ער איז אַהער, אין וואַלד, געקומען. וויפֿל מ'האַט ניט געפרווט צו שטיין צו אים מיט „שפּילקעס“ און אָנצוהערענישן, אז „אייגנט-לעך איז אלץ באַווסט וועגן זיין גנבהשער סאַריערע“, פלעגט זיך עס אלעמאַל ענדיקן מיטן זעלביקן: שוין ברייט מויל פלעגט זיך אויסציען אין א גוטמוטיקן שמיכל, און זיינע גערוועזן-פּינטלעכע-די-קע אויגן האָבן פאַרחידושט אָנגעקוקט די אַרומיקע, ווי זיי וואַלטן זאָגן: „זעט, פון וואָנענט ווײַסט איר דאָס אַלץ?“.

דער שעה פונעם באַזונדער-אַפּטייל פון דער בריגאדע האָט שוין פון אויג ניט אַרויסגעלאָזן. מ'האַט זיך אמת ניט געלייגט אויפֿן שכל, אז שוין א ייד, וואָל קענען האָבן א וועלכע ס'נישט איז מען און משה מיט דעם שונא. אָבער אז זיין גאַנצע האַנדלונג איז א פאַרדעכטיקע, דאָס האָט דאָך יעדער איינער געזען. איז וויבאלד אזוי, מוז מען אים דערטאָפֿן.

מען פלעגט שוין שוין אויף די סאַמע געפערלעכסטע אָפּע-ראַציעס, און שמענדיק האָט עמעצער פון זיין גרופּע באקומען פון באַזונדער-אַפּטייל די אויפגאבע נאָכצופאַרשן אים נישט כאַמערקסטער-

הייט, שכן, זיין יעדן קער און ווענד. אבער שטענדיק פלעגט דער ענטפער זיין דער זעלבער:

— א יאט — אן איינשטעלער. גליטשט זיך ארויס פון אונ-טער די הענט. און ווי ס'קומט צו עפעס, איז ווייסט אים דער טיטוול פון וואנענט ער וואקסט אויס?

אן אנדערער אויף שכרם ארט וואלט שוין געשטאן אין דער גאנצער פארטיזאנער-וואנע אלס העלד. ס'וואלט אוודאי געשריבן וועגן אים די פארטיזאנישע צייטונג און, ווער ווייסט, אפשר וואלט מען וועגן זיינע מעשים געגעבן צו וויסן אפילו „אויבן“, דורך די ראדיא-ידועות פונעם שטאב? מיט שכרן איז אבער אנדערש גע-שען — זיינע אויפטוען פלעגן, ווי ער אליין, אומבאמערקט זיך דורכשלייכן פארביי דעם טאגטעגלעכן, קאכיקן פארטיזאנער-לעבן. פלעגט ווער אין געזעמל דערמאנען, אז דער „בלאטער“ האט ווי-דער א לעבעדיקע „צונג“ געבראכט, האט מען עס אויפגענומען מיט גלייכגילטיקע פנימער, און נאך א קורץ שטילשווייגן ווייטער גע-שמועסט וועגן צענדליקער אנדערע געשעענישן פונעם טאג.

די ידיעה, אז שכר איז אינגאנצן פון דער פארטיזאנער-באזע נעלם געווארן, האט מען אויפגענומען ווי א זעלבסטפארשטענדלע-כע זאך. אפילו עמעצנס אויסטייטשן, אז „די פרי איז ניט אין אונדזער גארטן אויסגעוואקסן“, האט מען געהאלטן פאר איבעריק אזוי קלאר איז געווען, אז שכר האט געמוזט סוף-כל-סוף זיך א-רויסווייזן פאר א פרעמדן, פאר אן אויטערנעשיקטן, און אז מע האט עס אין א שמועס דערמאנט, איז דאס געווען בלויז, כדי אן-צוהויבן אן אומענדלעכן ציקל מעשות וועגן די כיטער שטיק פונעם שונא, וועלכער פרוווט דורכקריכן צווישן די פארטיזאנער, אויס-שפיאנירן אלץ און באציטנס „אויסרייסן“.

* * *

ווען דער שעף פון באזונדער-אפטייל האט זיך דערוויסט, איז מ'האט שכרן געפאקט און געבראכט אויף דער באזע, האט ער זיך א ריס געטאן פון דער קויקע צו לויפן אַנקוקן דעם בעל-דבר. נאך באלד האט ער זיך צוריק אוועקגעזעצט, און געהייסן בלויז פאר-שפארן שכרן אונטער א שטרענגען אויפזיכט. ער האט אבער נישט געקאנט איינזיצן. ס'איז אים, דעם אלטן ארמייאישן אויסשפירער, ניט געגאנגען אזוי אין גענויען דערוויסן זיך די סיבות פון שכרס אנטלויפן, ווי דערווייזן דעם קאמאנדיר, אז פון זיינע, דעם „בא-זונדערנס“ הענט, וועט זיך אפילו קיין נאָדל ניט ארויסגלייטשן.

וויפל שטעד-ווערטלעך ער האט זיך עס אנגעהערט פון דער
נאטשאלסטווע צוליבן ענין-שכר! זיינע טענות, אז ס'איז ווייט
אויס געווען דער אמתער העכט, אז מע דארף א טראכט טאן בא-
צייטנס אוועקצונעמען די באזע פון דאנענט, האט דער קאמאנדי-
דורכגעלאזט פארביי די אויערן: „וויס איך וואס? — סתם א
לבו-הקריבער... ער וועט ווייט נישט אוועקגיין“. הערפאר איז ער
אים, דעם דערפארענעם אויסשפירער, די יארן דערנאנטן צוליב
זיינע „שיטערע הענט“, דורך וועלכע ס'קענען טאקע אמתע שפיא-
נען דורכקריכן.

דאך איז דער שעף פונעם באזונדער-אפטייל ניט אוועק גלייך
צום קאמאנדירס הייל, נאר זיך פארקערטוועט צו דער ארעסט-קאמער.
היפשע מינוטן זיינען אריבער ביז ער האט אין דער פינצטער דער-
זען דעם מענטשן-קנול, וואס איז געלעגן אין א קאלוזשע בלאטי-
קער וואסער. ער האט זיך איינגעבויגן, א שלעפ נעמאן פאר דעם
נאטן אנטוועכן אבער קיין שום סימן פון לעבן ניט דערשפירט. ער
האט אויפגעהויבן דעם קערפער און אים פארזיכטיק אוועקגעטראגן
אין דער קראנקן = הייל מיטן אנטאגן:

— דרינגענדיק ארויסרופן דעם שטאב-דאקטאר!.

* *

לעוויט, דער קאמיסאר פונעם אפטייל, האט גארניט געענט-
פערט אויף דער סאניטארקעם מעלדונג, אז שכר בעט זייער, ער
זאל צוקומען צו אים, ער דארף אים עפעס נויטיקס זאגן.
עס זיינען געווען אזעלכע אינעם אפטייל, וועלכע פלעגן פאר-
זיכטיק אונטערבאמקען וועגן „ידישן“, „סאהאל“ און אז „א ייד
האלט שטענדיק פאר א ייד“. נישט אים דעם קאמיסאר לעוויט,
האט מען עס געמיינט. ער האט קיינמאל קיין געלעגנהייט ניט גע-
געבן פארן חשד, אז ער איז צוגעלאזטער צו די יידישע פארטיזא-
נער. פארקערט — ער פלעגט שטרענגער מוסרן און שטארקער זי-
דלען א יידן אפילו פאר דעם קלענסטן טאט. ביי יעדער געלעגנ-
הייט פלעגט ער אריינטענהען אין די יידישע פארטיזאנער, אז זיי
דארפן זיין צווישן די בעסטע, די העלדישסטע: „מיר האבן דאך
מיטן שונא א צווייענדיקן חשבון“.

שכרס אנטלויפן האט דעם קאמיסאר לעוויט מוראדיק שווער
געטראפן. ער האט קיינמאל נישט געענטפערט אויפן „באזונדערנס“
אנצוהערענישן בנוגע שכרן אבער ביי זיך האט ער געווסט, הגם
ער האט פון שכרן קיין איין ווארט ניט ארויסבאקומען, אז זיין

שווייגן, שכרס, שטאַמט ניט פון קיין טורמע-קאמער און ניט פון גנבהשער פאַרויכטיקייט.

לעוויט וואָלט גלייך זיך געלאָזן צו דעם סאַניטאַר-ביידל, כאָטש אייליקייט איז קעגן זיין כאַראַקטער. איצט וועט ער זיך אונדאָי דערוויסן אויף זיכער, אַז אין דער מעשה מיט שכרן איז ניט פאַראַן קיין סימן, וואָס זאָל באַשטעטיקן דעם „באַזונדערנס“ חשד.

אויף האַלבן וועג האָט ער זיך צוריק אומגעקערט אין דער זייט פונעם קאָמיסאַרס הייל. ווי אַנבאַ-אוחחאָדיק האָט ער דעם קאָמאָנדיר איבערגעגעבן שכרס ביטע.

— טאָ ניי, אפּשער וויל ער זיך מתודה זיין פאַרן טויט. ביי אונדאָ פירט זיך אַזוי. ווי ביי אייך איז — ווייס איר ניט. ווען לעוויט איז אַריין אין דער קראַנק-הייל, האָט ער געטראָפּן שכרן אויף דער קאָיקע האַלב-זיצנדיק, מיט אַ קישן אונטערגע-שפאַרט. זיינע העל-צעצונדענע אויגן האָבן זיך איינגענעסן אינעם קאָמיסאַרס פנים, ווי וועלנדיק אַראָפּלייענען פון אים, צי וועט ער בכוח זיין צו באַנעמען זיין, שכרס, פאַרלאַנג: — ב'וויל לעבן, קאָמיסאַר, ראַטעוועט מיך...

— קיין דאָסאַר בין איר נישט, — האָט דער קאָמיסאַר מיט איראַניע. געפרוּווט זיך אָפּטשעפען פון שכרס בויערנדיקע אויגן: איבעריקנס דוכט זיך, אַז ס'ע האַלט גאָרניט אַזוי שמאַל מיט דיר... שכרס פנים האָט ווידער באַקומען דעם אַמאָליקן פאַרזיידשטן אויסדרוק. זיין ברייטער מויל האָט זיך געפרוּווט אויסציען אין אַ שמייכל, און עס נישט באַוויזן. אַ דראַבנער ציטער איז דורך איבער זיינע דינע, פאַרשרעמטע ליפּן.

— מ'עט מיר אונדאָי משפּטן, קאָמיסאַר. כ'האָב אנדערש נישט געקענט. כ'וועל מוזן נאָך אַמאָל גיין...

דער קאָמיסאַר האָט דורכדרינגלעך-שטרענג אָנגעשטעלט אויף אים די אויגן:

— וואָס הייסט „כ'וועל מוזן?“ וואָס ביסטו דאָ? אַ מלוכה פאַר זיך?! פאַר אַזעלכע זאכן באַקומט מען אַ בלייען קייקעלע, און מיט רעכט!

שכרס ליפּן האָבן זיך שוין אויסגעצויגן אין דער נאנצער משר-נהדיקער לענג. ער האָט פאמעלעך צוגעצויגן די פארווונדעטע פלייצע ביזן סאמע אויער, און, ווי נישט צו אים זאָל האָבן אַ שייכות לעוויטס דראָונג, האָט ער פאמעלעך איבערגעחזרט:

— כ'ועל מוזן נאך אמאל ניין...

צי פון דער היץ, וואָס האָט געשלאָגן פון זיין פארווונדערטער פלייצע, צי סתם פון גרויס מידקייט האָבן שכרס אויגן זיך גענור מען צוקלעפן. לעוויטן האָט זיך געדוכט, אז אָט וועט דער קאָפּ זיינער, פאלנדיק, זיך אָפּשלאָגן אין דעם ווענטל פון דער קאָקסע. האָט ער פאָרזיכטיק אונטערגעלייגט זיין האנט אונטער שכרס קאָפּ און מיטן האַנטעך אָפּגעווישט דעם שווייס פון זיין שטערן. א פאָר וואַרעמע דאנקבארע אויגן האָבן אים פלוצעם אַרומגענומען און אזוי איז ער שוין אָנגעבויגן, גלעטנדיק דעם צעהיצטן קאָפּ, גע- בליבן זיצן.

— ראטעוועט זי, קאמיסאר. איר האָב זי ארויסגעשלאָפּט פון סאמע פייער. זי איז אין דאָרף פ... נישט ווייט פון דאָרט איז פאָליציי...

שכרס קאָפּ איז אָנמעכטיק אנדערגעפאלן אויף לעוויטס הענט. ער האָט שווער געאַטעמט, שכר, און שווער אזוי אַרויס- געוואָרפן א וואָרט נאָך א וואָרט. אין די דאָזיקע ווערטער איז געלעגן דער „סוד" פון דעם שטענדיק-אומרויגן שכרן, וועלכער פלעגט ווי א שאַטן זיך דורכשלייבן אומעטום, זיך יאָגנדיק נאָך עפעס, וואָס ער האָט קיינמאל נישט געקענט געפינען.

...מרים הייסט זי. צוליב איר איז ער, שכר, געבליבן שטעקן „ביים דייטש". זי איז גראָד אין קימפעט געלעגן. צוליב איר, איז ער לעבן געבליבן, אַהער אין וואַלד געקומען. אז ס'איז די גרויסע אַקציע געווען, האָט מען זיי אַלע אין דרייען פאַרנומען — אין לאַ- גער געבראכט. און דאָ האָט זי, מרים, אים קיין רו נישט געגעבן: — צי! אינדר וועסטו שוין נישט העלפן...

האָט ער געצויגן און אַהער געקומען. דוכט זיך, וואָס האָט ער נישט געטאָן, ער זאָל זיין גלייך מיט אלעמען? און דאָר האָט מען אים פונדערווייטנס געהאלטן. ער ווייסט, שכר, אז מ'איז אים הרשד אין אַלדאָס ביז. ער האָט קיין טענות נישט. ער פארשטייט: אין וואַלד קען מען נאָר א יי. חשכון פירן! און ער פירט צוויי. וואָלט זיך כאַטש איין מענטש געפונען, וואָס וואָלט אים געעצהט: א סוף — דאָרט איז מער גאָרנישט נישטאָ! אפשר וואָלט ער אזוי ווי אַלע געוואָרן. ניין, קיינער וואָלט פון אים סיי ווי נישט אַראָפּגע- נומען די לאסט פון טראָגן כסדר די שולד פאר צוויי איבערגעלאָ- זענע אויף אויסטראָטונג... איז ער געלאָפן. ער האָט געוואוסט, אז אויף אים וואַרטן צוויי טויטן — איינער פון דאנענט (דעזערטיר).

איינער פון דאָרט... די קויל אין פלייצע האָט ער באַקומען שפּע-
טער, ווען ער האָט מרימען שוין געהאַט אַרויסגעשלעפט... דאָס
קינד איז געממיתט געוואָרן באלד נאָך זיין אַוועק. ער האָט מרימען
געבראַכט אין דאָרף פ. געמוזט זי איבערלאָזן, זי וואָלט דעם טייל
נישט דורכגעשווימען. אים האָט דער אויסשפיר געפונען אַ פאר-
חלשטן ביים סאַמע ברעג. אַ סוף! איצט איז איין השבון. איין
לעבן... איין טויט...

ווען לעוויט איז אַרויס פון דער סאַניטאַר-הייל, איז שכר גע-
לעגן אין טיפן, פיבערדיקן שלאָף. דער דערפארענער סאַניטאַרקע
האַט זיך געדוכט, אַז זיין אָטעם איז קלאָרער, גלייכמעסיקער
געוואָרן.

„איך האב א קליינעם יוגעלע“

— דער קאמאנדיר האָט באפוילן קיינעם, אָן אויסנאם, נישט אַרײַנצולאָזן, — האָט דער וואכמאַן שטיל, נישט זיכער, ראפּאָרטירט דעם קאָמיסאַר, וואָס האָט, ווי נישט הערענדיק די וואָרענונג, גענומען אַראָפּלאָזן זיך אין דער שטאַב־הײל.

אויפן ערשטן טרעפּל האָט זיך דער קאָמיסאַר פּלוצלענג אָפּגעשטעלט, אָנגעשטרענגט געקוקט אויפן וואכמאַן, ווי ער וואָלט נאָכאַמאָל וועלן הערן די פאַר אים נישט־געוויינלעכע וואָרענונג. יענער איז אָבער געשטאַנען אויסגעצויגן, בלוז די אויגן אַ ביסל שעמעוודיק אַראָפּגעלאָזט, גרייט נאָכאַמאָל איבערצוזורן דעם באַקומענעם באַפעל.

— נו, גוט, — האָט נאָכגיביק געענטפּערט דער קאָמיסאַר און זיך בעת־מעשה אויפֿגעהויבן צום וואכמאַן, אַ קלאַפּ געבאָן אים גוטברודעריש איבער דער פלייצע און שנעל זיך אַראָפּגעלאָזט צו דער הײל: כ׳נעם עס אויף זיך, כ׳וועל דעם קאָמאנדיר מעלדן...

דעם קאָמיסאַרס באַווייזן זיך אין דער שטאַב־הײל האָט קיין שום פאַרוונדערונג נישט אַרויסגערופֿן. פאַרקערט, אין דעם קאָמאנדירס מידע, נישט אויסגעשלאָפענע אויגן האָט אויף אַ רגע אַ פּיערל אַ בליץ געגעבן.

— גוט וואָס דו ביזט דאָ, סאַנדלער. אָט וועסטו זאָגן, צי כ׳בין גערעכט...

ערשט איצט האָט סאַנדלער באַמערקט די פּרוי, וואָס איז אײַנגעקאָרטשעט, מיט אַ פאַרזויגט, אָנגעשוואָלן פנים געזעסן אין אַ זײַט פונעם אַרײַנגאנג. סאַנדלער האָט זי נײַערדיק אָנגעקוקט. יענע האָט קענטיק דערפילט אויף זיך דעם קאָמיסאַרס בליק, האָט זי נאָך נידעריקער דעם קאָפּ אַראָפּגעלאָזט. אַ מינוט האָט אַ שווערע שטילקייט געהערשט אין דער הײל. סאַנדלער איז נאָענטער צו צום קאָמאנדירס נארע, זיך אוועקגעזעצט אויף איר ראנד און נאָך דורכדרינגלעכער גענומען באַטראַכטן די פּרוי, זײַן שכנמע.

— וואָס איז געשען, ליובע, די קאשע איז ביי דיר צוגעברענט געוואָרן אין אַ נאָווינע?

ליובע האָט אויפגעהויבן די פארוויינטע אויגן. אַ רגע האָט זיך אין זיי באַוויזן אַ טרויעריקער שמייכל, און באַלד זיינען זיי ווידער פארדעקט געוואָרן מיט די שווערע, אָנגעשוואַלענע לעפּלעך. ליובעס פנים האָט דורכגעקאָסיעט אַ קאָוואַלסיווער צאָפּל, וואָס האָט אַ טרייסל געטאָן איר גאַנצן גוף. נאָכדעם איז זי געבליבן זיצן אומבאַוועגלעך, ווי זי וואָלט איינגעדרימלט.

דער קאָמאנדיר האָט זיך פון אָרט אויפגעהויבן, פאריכט דעם פאַס, די בלוזע, ווי ער וואָלט זיך געגרייט נעמען צו אַ וויכטיקער אַרבעט. ער איז געבליבן שטיין לעבן ליובע, אָנקוקנדיק זי פאָר טערלעך-פאַרדאנהט, און שטיל, ווי צו קיינעם נישט, האָט ער פאַרגעזעצט אן איבערגעריסענעם שמועס:

— מע האָלט אונדז אין איין אומברענגען. זאָלן מיר נאָך דערצו צוהעלפּן? וואָס זשע וועט בלייבן פון אונדז? ווער ווויסט, אפשר אַ חוץ אונז אין שוין אויף דער וועלט קיינער מער נישט געבליבן. איז אַ סוף — אַן עס זאָל עס נעמען!... נישטאָ מער קיין יידן!.. דער קאָמאנדיר איז אַ וויל שטיין געבליבן מיט אַ בלוז, וואָס האָט אין ערגעץ נישט געקוקט. ער האָט זיך נישט אָפּגעקערט אַפילו, ווען ער האָט דערפילט אויף זיך דעם קאָמיסאַרס האנט. — הער זיך איין, קאָמאנדיר, אפשר וועסטו באַפוילן אויס-שטעלן דעם גאנצן אָפּטייל און פאַר אַלעמען האַלטן אַט די קעס-פערישע דרשע דיינע... ס'וועט זיי זיכער פיל מיט צוגעבן...

אינעם קאָמאנדירס פנים איז קיין סימן נישט געבליבן פון דער פאָטערלעכער זאָרג. זיינע סקולעס האָבן זיך גענומען פאַר-ביסן באַוועגן, און פון צווישן די שטייף צוגעשטעמעטע ציין האָט ער טאָנדיג אַרויסגעוואָרפּן אַ וואָרט, נאָך אַ וואָרט:

— יא. כ'וועל טאקע באַפוילן, און כ'וועל זאָגן, אז איך ישראל דער מוליאָר, דער קאָמאנדיר פונם פאַרטיזאנער-אַפּטייל „נקמה“, וועל נישט דערלאָזן אומברענגען דאָס, וואָס דארף לעבן! מיט דער זעלבער אנטשלאָסנקייט, אָבער שוין מיט איילי-קערע רייד האָט ער זיך צו ליובען געווענדעט:

— אזוי בלייבט עס! זאָלסט נישט וואַגן אנדערש צו טראכטן! נאָך דער דאָקטערין וועל איך איצט נישט שיקן — זי וועט קומען דאָן, ווען מע וועט דארפן. ליובע האָט הילפּסלאָז אָנגעשטעלט אירע אויגן אויפן קאָמאַנ-

דיר און זיי אריבערגעפירט אויפן קאמיסאר, ווי זוכנדיק הייליך פון זיין זייט. סאנדלער האט אויפגענומען איר בליק און מיט אן אירא-ניע-שמייכל זיך פון איר אפגעקערט.

— דאס איז אלץ, קאמאנדיר? וואָלסט נאך געדארפט שאפן א סימפעטאריין-אָפטיילונג און מאכן פראָפאגאנדע פאר א פאָרסירטן נאטירלעכן צווייטן פון אונדזערע רייען...

— נו, כ'וועל שוין דיין ברויט נישט צונעמען. אויף פראָפאגאנדע ביסטו א מיידעם. כ'פארלאז זיך אויף דיר — האָט געזאָגט דער קאמאנדיר, און אָנגענומען ליובען פאר דער האנט און זי ארויסבאגלייט פון דער הייל.

— אז ס'וועט איר שווער ווערן צו ארבעטן אויף דער קיד — האָט ער איר אָנגעזאָגט, זאָל זי מעלדן, — ער וועט שוין געפינען פאר איר עפעס א פאסיקע ארבעט.

* * *

ווי שטענדיק, איז אויך אין דער דאָזיקער זומער-נאכט שטיל געווען אויף דער באזע פונם פארטיזאנער-אָפטייל „נקמה". הין און צוריק האָט צווישן די ביידלעך אַרומגעשפרייזט דער וואך-עלט-סטער. פון מאָל צו מאָל האָט ער זיך אָפגעשטעלט, זיך איינגעהערט אין דער נאכט-שטילקייט און ווייטער געשפרייזט.

זעלטן ווער איז אָבער אין דער דאָזיקער נאכט געשלאָפן. עס איז גענוג געווען דער מינדסטער אָפּקלאנג פון ערגעץ ווייט, אָדער עמעצן זאָל זיך דוכטן, אז ער האָט עפעס געהערט, מע זאָל זיך אַרויסרוקן פון די ביידלעך און אויסגעפינען דעם וואך-עלטסטן, כדי זיך עפעס צו דערוויסן.

אויף דער באזע רעדט מען נישט הויך וועגן דעם, אָבער אלע ווייסן זייער גוט: ווי פאראיאָרן זומער, ווי פאר צוויי יאָרן — דער שונא דערגענטערט זיך צום וואלד. ס'לייט צו א בלאָקאדע. פאָראַן אַזעלכע, וואָס ווייסן זייער גענוי, אז דער געגנט-שטאב האָט בא-שלאָסן אויפצונעמען א קאמף. מע ווייסט שוין אפילו צו דערציילן — ווו, וועלכער אָפטייל וועט האָבן זיין פּאָזיציע. אנדערע ווידער פרעגן אָפּ, באשר ס'נישט מעגלעך פאר פארטיזאנער אָנצונעמען א פּאָזיציע-קאמף מיטן שונאס רעגולערע טיילן, ס'קען זיין א רייד נאָך וועגן איינטיילן זיך אין קלענערע גרופן און פרווון, ווי פארא-יאָרן, ווי פאר צוויי יאָרן, זיך דורכרייסן דורך דער בלאָקאדע-קייט.

קליינעם ווערט פון די דאזיקע השערות נישט לייכטער. אזוי צי אזוי — פאר זייער אפטייל איז דאס א קנאפע טרייסט. קיין קאמף אויפנעמען וועלן זיי נישט קענען. דורכרייסן זיך גרופנווייז, איז אן ענין פאר א קאמפס-אפטייל, אבער זיי...

בעת ישראל מוליאד האט באקומען דעם באפעל פון פארטיזאד נערשטאב צונויפצוזאמלען אויף איין ארט אלע יידן, אנטלאפענע פון געטא, וואס וואלגערן זיך ארום אין דער געגנט, האט ער נישט אנגעהויבן צו וויסן, וואס טוט מען מיט זיי אלעמען — מיט די ווייבער, קינדער, אלטע לייט און סתם קאליקעס. עס שטייט פאר אים אן עדה יידן, קוקן אים אין די אויגן, וועלנדיק אויפכאפן זיין מינדסטן ווונק, גרייטע כאטש אין פייער צו שפרינגען. מע קוקט אים נאך יעדן פוסטראט, ווי זיי וואלטן מורא געהאט, טאמער וועט ער — זייער לעצטע האפענונג — נעלם ווערן פון דאנעם. האט ישראל געטראכט און באשלאסן: וואס, זיי ווייסן דען נישט, אז דא דארף מען טאן?!

פאמעלעך האט זיך פון דער עדה אויסגעפורעמט גרופעס: ווער יונגער — האט געווער באקומען, ווער עלטער — האט מיט באלעבאטישקייט זיך פארנומען. פרויען און קינדער האט מען אויף די פארלאזענע פעלדער ארויסגעשיקט, דאס ברויט אראפגעמען. אלע האבן עפעס געטאן און זייער טועכץ האט גרויס אנגען באקור מען ביי די שכנותדיקע אפטיילן. א סימן: בלויז זיי — אין אונדערשיד צו אנדערע פאמיליע-לאגערן אין וואלד, ווו ס'האבן זיך אויפגעהאלטן נאנצע דערפער, אנטלאפענע פונם דייטש — האבן באקומען דעם קאמפס-נאמען „פארטיזאנער אפטייל“. און מיט רעכט: די קאמפס-אויפטוען פון די יונגערע, די באוואפענטע, זיינען געווען גאנץ קענטיקע.

איז דאס אבער אלץ גוט געווען אין „נאָרמאלע“ צייטן, ווען נאכט נאך נאכט לאזן זיך ארויס פארטיזאנער-גרופן אין געיענע נאכן שונא, נאך זיין טראנספארט און באוואפענונג.

ערב דער בלאקאדע האט דער אפטייל „נקמה“ דערפילט זיין אנהערשיקייט. אוודאי קען דאס ביסל באוואפענטע פארנעמען א פאזיציע און זיך אפשלאגן, ביז קוילן וועלן סטייען; אוודאי קענען זיי פרווען דורכרייסן די בלאקאדע. וואס זאלן אבער טאן די איבעריקע, די אלטע לייט, די פרויען און קינדער? צעטיילן זיך, ווי אונדערע אפטיילן טוען, אין קליינע גרופעס און פרווען זיך דורכרייסן?

— איז אָבער נישט פאראן אזויפיל באוואָפנטע, זיי זאָלן קענען „דעקן“. און דאָס הייסט — גיין אויף אַ זיכערן טויט. אלע אויף דער באזע ווייסן, אז וויבאלד פון דער פרי אָן איז זייער גאנצער שטאָב נישטאָ, וועלן זיי מסתמא שוין ברענגען עפעס גאָר וויכטיקע ידיעות. מאכט מען מיט קיין אויג נישט צו און מע וואַרט...

פאַרטאָג זיינען פאמעלעך-ד-מיר אריינגעריטן אויף דער באזע דער קאמאנדיר, דער קאמיסאר און דער שטאב-שעף מיט זייערע אַדיוטאַנטן. דער עולם האָט מיט פארוויטלטע, נישט אויסגעשלאָג פּענע אויגן זיך איינגעגעסן אין זייערע פנימער, וועלנדיק דערגיין כאַטש אַ סימן, וואָס זאָל זאָגן ווי עס האלט. דעם קאמיסארס פנים איז, ווי געוויינלעך, רויז און ווי געוויינלעך, קען מען פון דעם גאַרנישט אַראָפּלייענען. דער שטאב-שעף האָט נאָך נישט באַוויזן די לייצעס אַרויסצולאָזן, איז ער שוין אויף דער קיר, קוקט אַריין אין די וואַרשטאַטן, נישטערט אין דער מיל און שטעלט אויס די וואַד-ריי. דער קאמאנדיר האָט זיך אַראָפּגעלאָזט אויפן גראָז לעבן אַ פאָר קינדערלעך און שוין איז ארום אים פול מיט געלעכטער, מיט געשריי און שפּיל.

ס'האָט עמעץ פון עלטערן עולם זיך צוגעדוקט, כלומרשט אַפּצווישן אַ קינדעריש נעזל, און בעת-מעשה אַ פּרעג געטאָן:

— ווי האלט עס עפעס, קאמאנדיר?

— וויל ווי די וועלט, נשמה מינע, — און ס'האָט באלד גע-ווסט די גאנצע באזע דעם באטייט: מיר האלטן זיך אלע צוזא-מען, און זאָל זיין וואָס עס וויל זיך...

די זיכערקייט, אז נאָר אזוי וועט עס זיין, איז ביי אלעמען גאָר שטאַרקער געוואָרן, ווען אין דעם זעלבן פארנאכט האָט ליובע געבוירן אַ צווילינג.

פון דער באזע איז מען ארויס ווי גאָר ס'איז טונקל געוואָרן. אלץ איז געווען אזוי, ווי דער פלאן האָט פאַרוויסגעזען. די ערשטע האָבן זיך אויף פערד אַרויסגעלאָזט די אויסשפירער און פארבינד-לער. נאָכדעם האָט מיט זייטיקע וועגן זיך אַרויסגעלאָזט, פאר-געמענדיק זיך אין אַ האלבן קרייז אויף רעכטס, די גרופע בראש מיטן קאמיסאר, געשיצט פון עטלעכע צענדליק באוואָפנטע. אין דער זעלבער צייט איז אויך ארויס די גרופע פון לינקס בראש מיטן

שמאכשעף. ערשט נאך ווי איז ארויס די צענטער-גרופע אין דער ריכטונג פון די אויסשפירער. פארויס איז געגאנגען דער קאמאנ-דיר. די גרופע האט נאך נישט באוויזן ארויס פון וואלד, ווי דער קאמאנדיר האט געגעבן א צייכן זיך אפצושטעלן. דער אדיוטאנט האט זיך שנעל א לאז געטאן איבער דער גאנצער לענג זוכן ליובען. געבראכט זי מיט נאך א פרוי, וואס האט איר, ליובען, געהאלפן, האט דער קאמאנדיר זיי אריינגעשטעלט אין דער דיי לעבן זיך, לעבן דער באוואפנטער וואד, אוועקגעזעצט ביי זיך אויף די הענט דעם צווייטן און געהויסן זיך רירן פון ארט.

— ווער איז גערעכט געווען, ליובע, — האט דער קאמאנדיר, אויסדרייענדיק דעם קאפ, סודותדיק א זאג געטאן, און שפאנענ-דיק פארויס ווייטער, געפליסטערט שוין פאר זיך:

— ס'וועלן נאך קינדער זיך האדעווען ביי די מאמעס... ס'וועלן קינדער נאך וואקסן און געזונט זיין. ס'וועלן ווידער זיין מענטשן... ס'עלן זיין יידן...

כאטש קיינער אין דער לאנגער קאלאנע האט דעם קאמאנ-דירס שעפטישען נישט געהערט, איז פון אלעמענס הערצער ביס-לעבויזן אפגעגאנגען דער נאגנדיקער פחד. דער טראגט, ביז נאך א פארויכטיקער, איז דרייטער געווארן.

פארויס איז געגאנגען דער קאמאנדיר, און אויף ביידע הענט האט ער איינגעטוליעט געטראגן דעם צווייטן און שטיל, ווי צום איינשלעפערן, צוגעזונגען:

„איך האב א קליינעם ייגעלע

א זונעלע, א פיינס..."

די דריטע בריק

די פיס האָט מען שוין ווי די בערווענעס געשלאָפֿט. ס'האָט זיך געדוכט, אז נאָך א טראָט און א סוף, — מער וועט מען זיך שוין פון אַרט נישט רירן. און דאָך, ווי נאָך ס'פלעגט קומען דער באפעל „ווייטער“, האָט מען דערפילט אין זיך נייע כוחות: אז ס'איז נאָך פאראן א „ווייטער“, איז נאָך פאראן א האַפענונג אַרויסצובאקומען זיך פונעם קלעם. ערגער איז, ווען ס'בלייבט נאָך איין ברעקל ערד, אויף וועלכן מען מוז זיך שנעל איינגראַבן, ווייל דאָרט לעבן דער מחנה האָבן אָנגעהויבן זייער וועלפישן געוואָי דעם שונאם מינע-ווארפער.

מען ניט ווייטער, און מע פאלט, און מע שטייט ווידער אויף. שוין די וויפֿלעט וואָר אזוי? די בלאַקאדע דויערט אַן אויפהער. דעם שונאם קייט ארום דעם אָפטייל ווערט אלץ ענגער און ענגער. א סך וואָלטן שוין לאנג ערגעץ אין וועג געבליבן שמעקן (ווער וואָלט דען איצט זיך אַרומגעקוקט, צי ס'פעלט עמעצער) — אלץ איינס לוייערט דער טויט פון אלע זייטן, צו וואָס זשע זיך פייניקן נאָך? איז אָבער פאראן אין דער אָפטיילונג דער „באלעבאָס פון דער פושטשע“, און ער רוט נישט קיין מינוט. ער לויפט פאַרויס, קומט צוריק, סודעט זיך מיטן קאָמאנדיר, באשמעקט יעדן קוסט, מאַפט די ערד, און אין די הערצער פון די סאמע פארצווייפלטע וואַססט די האַפענונג: אפשר איז נאָך פאָרט פאראן אַן אויסוועג?!

בענציע שאפיר האָט ביז דער לעצטער „אַקציע“ געלעבט אין שטעטל נ. וואָס ליגט ביים סאמע ראנד פון דער ווילדעניש. אז די גאנצע משפּחה זיינע איז אוימגעקומען, און ער איז על-פי-גם אַרויס אַ לעבעדיקער פון די רוצחיםם לאַפּעס, איז יאָר אַוועק אין וואַלד. נישט צו די פאַרטיזאנער — וואָס פארא וואָיאקע איז פון אים, וואָס ער דעכט קוים? נישט די יאָרן! — נאָך צו פויער-שכנים, וואָס האָבן זייער כוואַך געהאַט אין דער ווילדעניש גופא,

איז ער אָנגעקומען און ביי זיי שוין געבליבן. ווי אלע פויערעם, וואָס האָבן געלעבט אין שכנות מיט פאַרטיזאַנער-באַזעס, איז אויך ער געוואָרן א וועגווייזער. וואָרום אזוי, ווי ער, בענציע, האָט גע- קענט די געגנט, האָט זעלטן ווער זי נאָך געקענט. א לעבן לאַנג האָט ער אָפּגעאַרבעט ביי וואַלד, אויסגעשפּרייזט די ווילדעניש אין דער לענג און אין דער ברייט, געקענט אירע אַזעלכע פאַרבאָרגענע ערטער, וווּ קיין מענטשלעכער פּוס האָט ביז אים ניט געטראָטן. אז ס'האָט זיך אָנגעהויבן די בלאַקאדע איז בענציע אוועק מיטן יידישן פאַרטיזאַנער-אַפּטייל. דאָ האָבן בענציען געקענט קינד און קייט. דאָ טאַקע האָט מען אים געקרוינט אלס „באלעבאַס פון דער פּושטישע“.

שוין אין די ערשטע בלאַקאדע-טעג איז פון בענציען אַראָפּ- געפאלן א היפש ביסל יאָרן. רירעוודיק, ווי א יונגערהאַנט, האָט ער דעם אָפּטייל ארויסגעפירט די דייטשן פון אונטער דער סאַמע נאָז. ער האָט אלעמאָל נייע באהעלטענישן געפונען, וווּ ס'האָט זיך געדוכט, אז קיין שום מענטשן וואָלט נישט איינגעפאלן אַהין דורכצוקריכן. דעם שונאס שפיר - הינט אָבער פלעגן זיך אַהין אויך באווייזן, און בענציע האָט ווידער ניט גערוט.

די לאַנגע ווערט וואָס א טאָג אלץ ערגער. חוץ א ביסל סוכא- דעם איז גאַרנישט נישט געבליבן. מענטשן פאלן פון די פיס, און די שיסעריי ארום ווערט אלץ געענטער און געענטער. צייטנווייז דוכט זיך, אז אַט, אַט וועט בענציע אנדערפאלן אן אויסגעשעפ- טער; אָבער אומגעריכט הויבט ער ווייטער אָן צו זוכן, נישטערן, פאַרערעוועט ער דעם עולם אין א זייט, און ווידער דוכט זיך, אז מ'איז ניצול געוואָרן.

אין איינעם א פאַרטאָג האָט זיך דער עולם געכאַפּט, אז מע געפינט זיך ערגעץ אויפן ראנד פון דער ווילדעניש. פון דער ווייטנס האָבן זיך גענומען זען שטיקער לויטערער הימל. וווּ איז מען דאָ? און צי איז דען מעגלעך אזא מין וואַלד-ברעג, וווּ דער שונא זאָל נישט זיין? בענציע האָט זיך נלייך געלאָזט אַהין. ס'איז אדורך א שטיק צייט, און בענציע איז ניטאָ. יעדער שאָס, וואָס האָט דאָ אָפּגעהילכט, האָט געקענט הייסן, אז דאָס האָט דער שונא געטראָפן זייער לעצטן אָנהאַלט און האָפּענונג — בענציען... דער אַלטער איז צוריקגעקומען א מידער, קוים שלעפּנדיק די פיס. ער האָט שווער געדעכעט און אַראָפּגעלאָזט זיך אויפן גראָס.

זיינע אויסגעלאָשענע. אויגן האָבן געענטפערט אויף אלעמענס
אָנגעשטרענגטן ווארטן.

— ניין, קיין דייטשן זיינען דאָרט נישטאָ און קענען נישט זיין.
אָבער אויך מיר וועלן אהין נישט דערגיין. דאָרט איז דער טייך. און
אויף יענער זייט איז דער טייול = איגל.

דער עולם האָט פארשטאנען, אז ס'איז אויס מיט דער לעצטער
האָפענונג. איז מען געזעסן פארשטיינערט און געפילט, אז ס'זייט
אויס טראָפן נאָך טראָפן דאָס רעשט ביסל כוחות. בלויז עמעצער
פון די יונגע האָט מיט אַ חלושדיקער שטימע אַ פרעג געטאָן:

— און וואָס איז דאָרט, אויפן טייול-איגל?

בענציע האָט אָנגעשטעלט אויף אים די מוטע אויגן און מיט
זקנישער באַרעדעווייז גענומען דערציילן וועגן איגל, וווּ קיין
מענטשלעכער פוס קען נישט צוקומען. שטעלסט אַ טראָט — און
ס'צייט זיך אריין דער תהום. קיין ביימער זיינען דאָרט נישט פאראן,
בלויז קוסטעס, וועלכע דעקן צו די געפאר, וואָס לויפערט דאָ אויף
יערן, ווער ס'פרוהט נאָך דורכקריכן אויף דער דאָזיקער פארשאַל-
טענער ערד. פייגל זיינען דאָרט פאראן — מענעס, פון אלע מינים.
אמאָל, אין דער יוגנט, האָט ער, בענציע, זיך געלאָזט אהין מיט
אַ שכן. אָ, מע דארף וויסן, ווי דורכצוקריכן, וווּ צו שטעלן אַ פוס.
ער, בענציע, האָט כמעט דאָס גאנצע איגל דורכגעשפאנט. וואָס
איז אָבער די פעולה? ווי קומט מען אהין?...

בענציע איז אַ מינוט שטיל געבליבן. ס'האָט זיך געדוכט, אז
ער האָט איינגעדרימלט. דער קאָפּ איז אים שווער אראָפּגעפאלן.
מיטאמאָל האָט ער זיך אַ הויב געטאָן פון אָרט און זשוואווע צו-
געשפאנט צו דער שטאכערופע, וואָס איז געלעגן אויסגעצויגן אונ-
טער אַ ברייטער סאָסנע.

— נאטשאלניק, אלע וועלן זיך נישט קענען ראטעווען — דארף
מען זיך העלפן, ווער עס קען. אריבערשווימען דעם דאָזיקן טייך
איז נישט גרינג געווען אין טוטע צייטן. אַן אויסגעמאָרעטן —
אורדאי נישט. אָבער ווער עס וויל — זאָל פרווין. איך וועל זיי ווייזן,
ווי אזוי דורכצוקריכן דאָס טייול-איגל.

דער קאָמאנדיר האָט אפילו די אויגן נישט אויפגעעפנט, בעת
דער אלטער האָט גערעדט. געענטפערט האָט ער אויך אזוי זיך,
ווי גלאט אין דער וועלט אריין:

— די חכמה האָב איך שוין געהערט. נאָך פאר דער אָבלאווע.
„ראטעוועט זיך, ווער עס קען.“ מיר זיינען נישט קיין דייטשן. מיר

פארמשפטן נישט אויף אומצוקומען ווייבער, קינדער, אלטע, קראנקע...

דער קאמאנדיר האט זיך פאמעלעך אונטערגעהויבן אויף א האנט און געבליבן אזוי אָנגעשטרענגט זיצן.

— ווי מיינסטו, אלטער, ס'איז טאקע ניטאָ קיין שום אנדער עצה?

בענציע האָט דעם קאמאנדירס פראגע, נאָך זיין ביטערן מוסר, אָנגענומען אלס אַ הוצקן פון אים. האָט ער ניט־דריסט געפרוווט אים ענטפערן אין זעלבן טאָן:

— פאראן, פאראן. פרווון אויסבאָרגן ביי משיחן איינע פון זיינע צוויי בריקן — די פאפירענע, צי די אייזערנע — און דורך זיי אריבערפירן די ווייבער מיט די קינדער...

דער קאמאנדיר האָט אָנגעשטעלט אויף אים ביזנעס דורכדרינגן לעבע אויגן.

— נא, און קיין דריטע בריק קען גאָר ניט געמאָלט זיין? אפשר זאָלן מיר פרווון?

אלץ נענטער האָט זיך אין דער וואַלד־געדיכטעניש אָפגע־שלאָגן די כסדרדיקע שיסעריי. ס'זאָגט זיך אָפט געדוכט, אז ס'הערן זיך אפילו מענטשלעכע קולות. דער עולם האָט זיך אַ ווייג געטאָן און אָנגעשטרענגט נאָכגעפאָרשט די פלוצעמדיקע אויפ־לעבונג אין דער קאמאנדיר־גרוכע.

... די בריק האָט מען זיך גענומען בויען אזוי: פון אלע טייכן זיינען אַרויסגעצויגן געוואָרן די גוטע שווימער, די יינגערע און קרעפטיקערע און אויך די טאמע געוויקסיקע. צווישן די געבליבענע האָט גענומען וואַקסן דער אומרו: צי באדייט עס ניט, אז זיי וויל מען דאָ איבערלאָזן? קיינער האָט אָבער נישט געפרוווט זיין טענה הויך אַרויסזאָגן.

צוויי גוטע שווימער האָבן מיט זיך מיטגענומען בענציען און געלאָזט זיך מיט אים אויף יענער זייט טייך. די הויך־געוויקסיקע זיינען געקראָכן אין וואַסער, ווי ווייט טיף זיי האָבן נאר געקענט. דער איבעריקער עולם, ווער נאָר ס'איז בכוח געווען, האָט זיך גע־לאָזט זוכן לאַנגע דרענגער — אזוי האָט דער קאמאנדיר געהייסן. און אז אלץ איז גרייט געווען, האָט דער קאמאנדיר באַפוילן די שווימער, זיך לאָזן, איינער נאָכן צווייטן, אין טייך. נענטער ביים

ברעג זיינען געבליבן די שוואכסטע, ווייטער זיינען געשוומען די קרעפטיקערע. און אזוי האָט מען זיך אויסגעצויגן אין איין ריי, אַראָפּלאָזנדיק צום גרונט אין די טיפסטע ערדער די דרענגער. און אז ס'איז געקומען דער לעצטער באפעל, האָט איין שווימער אָנגע- כאַפט דעם צווייטן ביים פוס, און אין דער גאַנצער ברייט פון טייך האָט זיך אויסגעלייגט אַ בריק פון לעבעדיקע מענטשלעכע קערפערס.

מיט דרענגער אין די הענט אויף צום באַלאַנסירן און אין נויטפאל אין וואַסער אַראָפּצולאָזן, כדי זיך אָנצושפאַרן, האָבן אָנ- געהויבן דורכגיין די בריק פרויען און קינדער. לעבן קאמאנדיר איז געשטאַנען גרייט אַ הילפס-גרופע צו פארבייטן די אָפגעשוואכטע, צו ראטעווען די, וועלכע האָבן דעם גלייכגעוויכט פאַרלוירן.

...אַרום האָבן אָן אויפהער געוואָרעט די מינע-וואַרפערס, און אויסאַמאטירטעריעס, לאנגע און אָפטע, האָבן געריסן די לופט.

די צאָל פאַרטיזאַנער אויף דער זייט פון טיוול-אינדזל איז כסדר געוואַקסן. און געוואַקסן איז אויך דער אומגעדולד ביי די, וואָס האָבן אויף זייער ריי געוואַרט. ביים סאַמע ברעג איז געשטאַ- גען דער קאמאנדיר און רעגולירט יעדנס באַוועגונג. ער האָט באַ- צייטנס באַמערקט, ווי ס'ווערן אָפגעשוואכט ביי וועמען די גלידער, און די, "בריק" נעמט פלאַצן. ער האָט באַוויזן אונטערשיקן אַ פאַר- בייטער, ביז יענער וועט אָפרוען און קומען צו זיך. די בריק האָט געדינט, די דערלייזונג איז אַלץ געענטער געווען...

און אז אויף יענער זייט טייך האָט זיך צווישן די לעצטע דער קאמאנדיר באַוויזן, זיינען פאַרטיזאַנער, אויסגעפרוועט אין צרות און קאמפן, אויף דער ערד געפאלן און זיך פאַרכליינט מיט אַ ספאַמאַטישן קייכן. פרויען האָבן געטראָגן זייערע קינדער, ווי פער- נער, דעם קאמאנדיר אַנטקעגן.

און ער איז אַ מידער, מיט אַ ברייטן שמיכל אויף זיין אויס- געצערטן פנים, געשטאַנען אָנגעשפאַרט אויף עמעצנס אַ פלייצע, און ס'האָט זיך געדוכט, אז אַט, אַט — און ער וועט אוועקפאלן. מיט די טיף-איינגעפאלענע אויגן האָט ער אויפגעווכט בענציען און שטיל אָבער קאמאנדיריש-האַרט אים באַפוילן:

— פיר ווייטער, אַלטער!

דער סוף און דער אנהייב

דער געוואָי פון די כסדר פליענדיקע סנאריאדן איז געווען אזא מוראדיק-פארטויבנדיקער, אז ס'האָט זיך געדוכט, ווען מיר זאָלן אפילו איינער דעם אנדערן אריינשרייען אין אויער, וואָלטן מיר זיך אויך נישט דערהערט. און דאָך זיינען מיר געלעגן טייטשטיל, נישט באוועגנדיק מיט קיין אבר.

הינטער אונדז האָט „געארבעט“ די ארטיילעריע. פארביי און לעבן אונדז האָבן אין אָנגרייפנדיקער איילעניש, ווי נישט באַ מערקנדיק אונדז, דורכגעשווימעט גאנצע טיילן רעגולערע אינפאָר טעריע. צייטנווייז כלווי האָט אַ פארבייקריכנדיקער זעלנער חידוש-דיק אָנגעשטעלט אויף אונדז די אויגן. לויט זיין שנעלן באוועגן מיט די ליפן האָט מען זיך געקענט אָנשטויסן, אז ער שיקט דאָס אַ „גרוס“ אונדזערע כאַמעס, וואָס האָבן דער וועלט געגעבן אזעלכע פחדנים, ווי מיר זיינען...

מיר זיינען געלעגן, ווי די מתים, ווייל אזא איז געווען דער באפעל פונעם קאמאנדיר פון אונזער פארטיזאנער-אָפטייל.

דאָס לעצטע מאל האָבן מיר אים, אונזער קאמאנדיר, געזען צוזאמען מיט אַ גרופע אַרמיי-אויסשפירער, וואָס האָט די ערשטע זיך באוויזן אין אונזער וואַלד. אין איילעניש האָט ער אָפגעגעבן עטלעכע באפעלן און איז געלאָפן. שפעטער, ווען פון יענער ריכטונג ווהין דער קאמאנדיר איז אַוועק, האָבן גענומען אַז פליען די ערשטע סנאריאדן האָבן מיר, נאָך אַ רגע שטוינונג, דערפילט: ס'איז געענדיקט! געוויינלעך פלעגט עס אזוי זיין: יעדעס מאל, ווען אונדזער קאמאנדיר האָט זיך אַוועקגעלאָזט אין שטאב פון דער בריגאדע, ווער רעדט נאָך אינעם געגנטצענטער, האָבן מיר אלע געוואוסט, אז ער וועט קומען מיט עפעס וויכטיקס: אַ נייע קאמפס-אויפגאבע, אַן אויפטו, אַ שליחות אַזוינס, וואָס וועט געבן גרעסערן אימפעט אונדזער כסדר-באוועגלעך לעבן. און כאַטש

אין משך פון יאָרן איז זעלטן ווען איין טאָג ענלעך געווען אויפן צווייטן, איז דאָך ביז איצט געווען עפעס אַ סדר, אפילו אַן איינ-געשטעלטער שטייגער.

איצט האָט יעדער איינער געפילט, אז מיטן קאָמאָנדיס צו-ריקסומען וועט פון דעם ביז איצטיקן לעבן קיין זכר נישט בלייבן. און כאָטש מ'האָט וואָסן לאַנג גערעדט, דערציילט און געחלומט וועגן יענעם גענאָרטן טאָג, ווען מע וועט פאַרלאָזן די ערד-היילן און צווייגן-כיידלעך, איז דווקא איצט, ערב דעם לעצטן באַפעל (און קיינער האָט נישט געצווייפלט, אז דאָס וועט זיין דער לעצטער באַ-פעל) פונעם קאָמאָנדיר, אָנגעפאלן אויף אונדז אַ פיינלעכע אומ-ראַיסייט. געוואַקסן איז דער אומרו צוליב דער געליימטקייט פון דער אָפטיילונג דווקא ווען אַרום שטראָמט האַסטוס אַ מענטשן-מאַ-סע. דער אומרו איז געוואַקסן צוליב דעם גלייכגילטיקן פאַרבייגיין די אָפטיילונג, וואָס האָט אין משך פון יאָרן געוויינט אנדערע נאָך זיך, געווען פאַר זיי אַ ביישפּיל אין סאַמאָ. אלע האָבן דערפילט: ס'נעשט אונדז אַן עוולח, און ס'איז נישטאָ אפילו צו וועמען אַ טענה צו האָבן. דער קאָמאָנדיר איז „דאָרטן“, און דאָרט וועט מען אים זיכער זאָגן: ס'איז געענדיקט מיטן פאַרבייאַנעווען.

ווייזט אויס, אז ביי אלעמען איז דאָס געהער געווען אזוי אַנג-געשטרענגט, אז אין דעם ארומיקן טראַכען, רעווען אין סוויטשטען האָט מען גלייכצייטיק דערהערט דאָס צאָקען פון פערדישע קאָפּ-טעם. אויף צעפעניעטע פערד איז אָנגעפלוין דער קאָמאָנדיר צו-זאמען מיט אַ מיליטעריזאַציע, אַ פאַרשפּאַן פון זון און ווינט, אין אַ פאַרשטויבט-צעקנייטשטן מאָנדיר, לויט וועלכן ס'איז שווער גע-ווען צו אורטיילן, צי איז דאָס אַן איינפאַכער זעלנער אָדער עפעס אַן אָפיציר. נישט וואַרטנדיק אויף קיין באַפעל, האָבן מיר זיך גע-נומען אויפהויבן פון די ערטער, זיך צורוקן איינער צום צווייטן. אומבאַמערקט האָט זיך אויסגעבילדעט אַ האַלבער קרייז אַרום די רייטער. דער אַרמייער איז פלינג אַראָפּ אויף דרערן און מיט דורכ-דרינגלעכע אויגן גענומען נישטערן צווישן אונדז.

— פאַראַן דאָ אַ לאַנדסמאַן אפשר? כ'בין פון זשעטל...

זיין שטים איז הייזערדיק געווען. גראָד האָט ניט ווייט פון אונדז דורכגעשווישטשט אַ קויל און צעפליקט די לעצטע ווערטער פון נעם אַרמייער. אונדזער עולם איז געענטער צו צו אים, פאַרשמעלנ-דיק זיך אלס זיינע לאַנדסלייט.

מ'האָט זיך אפילו גענומען חכמענען אויף זיין חשבון און גע-

וואָרפן מיט ווערטלעך פון פארשידענע געגנטן. א פארלעגנהייטנדיג-
מאסע האָט זיך באוויזן אויפן ארמיערס פנים. דער קאָמאנדיר
האָט, פארביילנדיק די פויסט, ענערניש א מאך געטאָן מיט איר
אין אונדזער זייט. מיר האָבן זיך אינסטינקטיוו צוריקגעצויגן און
אויסגעגלייכט די ריי. און כאַטש מיר האָבן דערהערט פון קאָמאנד-
דיר דאָס וואָרט, וואָס איז פאר קיינעם פון אונדז נישט געווען
אומגערעכט, האָט עס אונדז געצווינגען זיך אָנצושטרענגען, כדי קיין
קלאַנג נישט דורכצולאָזן:
— ס'איז געענדיקט!

באדייט האָט עס אָבער גאָר עפעס אַנדערש. ס'האָט באדייט
אַז ווען ס'האָט פאר זיך א מאַיאָר (דאָס וואָרט האָט ער צעצויגן
אויף באַזונדערע זילבן), דאָרף מען פארגעסן אַלע פארמיזונגען
שטיק, נישט חכמענען זיך ווי מיט א פאניבראָט, נאָר ענטפערן,
ווי ס'פירט זיך: אזוי און אזוי, חבר מאַיאָר, קיין זשעמלער איז ביי
אונדז נישט פאראן!

— פאראן, פאראן, — האָט זיך פון דער ריי דערהערט א פישד
טשענדיק קולכל פון א יונג בחורל, וואָס האָט עפעס נאָך געוואָלט
אַרויסשרייען, אָבער זעענדיק, ווייזט אויס, דאָס שטרענג-אָנגעצוי-
גענע פנים פונעם קאָמאנדיר, האָט ער איבערגעריסן אין מיטן וואָרט.
— קריד אַרויס, יאט, קריך אַרויס, — האָט שוין גוטסמוטיק
אַרויסגערופן דער קאָמאנדיר.

פון דער ריי איז נישט געאייגלט אַרויס דאָס יונגע בחורל. ער
האָט זיך אוועקגעשטעלט לעבן מאַיאָר, נישט וויסנדיק וואָס צו
טאָן מיט זיך. איין בליק אויפן קאָמאנדיר, און דאָס יאטל האָט
זיך מיליטעריש אויסגעצויגן:

— אזוי איז עס, חבר מאַיאָר, כ'בין א זשעמלער!
— געבליבן עמעץ ווער אין שטעטל? די בערגערס האָסטו
געקענט?

— דעם פאָטאָגראַף? אודאי געקענט, קיינער איז נישטאָ. אַלע
זיינען אומגעקומען...

וואָלט עס נישט אזוי אָן אויפהער געטרייסלט דעם וואָלד,
וואָלטן אפשר אַלע באַמערקט, ווי דער מאַיאָר האָט זיך לייכט א
וואַקל געטאָן. זיין פארשטויבט פנים איז אומבאוועגלעך-שטרענג
געבליבן. און דאָך איז ער אונדז אַלעמען מיטאמאָל געוואָרן היי-
מיש-נאָענט, אַט אזוי, ווי ער וואָלט אַלע יאָרן דאָ, מיט אונדז צו-
זאמען, זיך געיאָגט נאָך די, וואָס האָבן זיין זשעמל אומגעבראַכט.

ארום דעם מאיאר האָט זיך צונויפגעזאַמלט דער גאַנצער
 שטאָב, און מ'האָט גענומען עפעס צייכענען, אויסרעכענען, פאַר-
 שרייבן. מ'האָט פאַמעלעך זיך אומגעקערט צו אונדז דער נייגער,
 ווי דעמאָלט, ווען דער קאמאנדיר פלעגט אַוועק אין בריגאַדע-
 שטאָב. און נישט ווי קיין אַנאָנאָ פון סוף האָבן איצט שוין געקלונג-
 גען די ווערטער פונעם קאמאנדיר, אז „געענדיקט מיטן פאַרטיזאַ-
 געוועזן“ נאָר ווי דער אָנהויב, צו וועלכן מיר אלע האָבן אין משך
 פון די וואַלד-יאָרן געבענקט, וועגן וועלכן מיר האָבן געטרוימט.

מים די זעלבס הענט

ס'איז געווען פאר אלעמען נאך פיינלעך, אבער קיין ברירה איז נישט געווען:

מ'האט נאך אלץ געמוזט בלייבן אין וואלד, כאטש דער פראנט איז שוין געווען א סך צענדליקער קילאמעטערס פארוויס. מ'האט נאך געמוזט בלייבן אין מיטן וואלד, כדי די בלאנדזשענדיקע, צעקלאפטע היטלעריסטן-גרופעס זאלן נישט פרווון דא זיך באזעצן, איבערנעמען אונזערע באזעס און פון דאנעט באנדיטעווען אין דער געגנט. מ'האט אויך געמוזט בלייבן, כדי אויפצוכאפן אלע מיר נעם, וועלכע מיר אליין האבן פארלייגט אין פארשידענע ערטער. איצט האבן זיי געדראגט מיט טויט אומשולדיקע פויעריג, וועלכע האבן זיך געלאזט אינם וואלד נאך געהילץ, נאך יאנעדעס.

דאס אלץ איז טאקע געווען פארשטענדלעך. אבער זיצן אן א שטאך ארבעט דאן, ווען אנדערע אפטיילן זיינען אוועק אויפן פראנט, אדער האבן איבערגענומען די פולע מאכט אין זייערע ראיאנען און רודערן א וועלט — דאס איז געווען אומדערטרעגלעך. האבן זיך פארטיזאנער קיין ארט נישט געקענט געפינען, ארומגעדרייט זיך ווי נישט היגע. זייערע באוועגונגען זיינען געווארן פוילע, די צורות — אפגעבליאקעוועטע, אפגעלאזענע. א ביסל לעבעדיקער פלעגט ווערן, ווען די אויסשפירערס פלעגן סיגנאליזירן, אז זיי זיינען געפאלן אויף די שפורן פון בראדיענדיקע דייטשן. ס'פלעגט זיך אנהויבן א שיסער — כאטש הימל עפן זיך. מ'האט געקלאפט סתם אזוי זיך, און דער נאנצער ענין האט גיכער אויסגעזען ווי דאס פלאשען חיות בעת יאגד, איידער פירן א נאָרמאלע שלאכט. דאס פלעגט אָבער טרעפן נישט אפט.

געוויינלעך פלעגט מען פארנאכטרייט זיך צונויפנעמען קרייד-לעכווייז, און וואָס ווייטער, אלץ אָפטער און העכער האָט מען גע-נומען אויסדריקן אומצופרידנקייט מיטן שטאַב, וואָס לאָזט זיי

פארדייערט ווערן. ס'איז שוין אזוי ווייט דערנאנטען, אז ווען דער שטאב־שעף האָט אין אַ מיטן נאכט געמאכט אַ קאמפּס־אַליארם, האָט עס פּינלעך לאנג געדויערט ביז דער עולם איז ארויס פון די נאָרעס. ס'איז אפילו אויסגעקומען אייניקע צו שלעפּן פאר די פיס אין זיי ברענגען אין דער ריי.

אין דער דאָזיקער נאכט האָט זיך שוין קיינער מער נישט געלייגט שלאָפן, כאַטש ביזן אָפּמאַרש איז געבליבן אַ סך שעחן. דער שטאב־שעף האָט געמאָלדן וועגן באפעל פון צענטער, אז די אָפּטיילונג זאָל זיך לאָזן צו דער הויפט־שטאָט, וווּ ס'וועלן זיך צונויפאמלען די בעסטע פארטיזאנישע בריגאדעס. דאָרט וועט מען זיך שוין דערוויסן, וואָס יעדער איינער וועט באדארפן וויי־טער טאָן. די אָנגעוואקסענע שווערלייביקייט האָט זיך מיט אַמאָל אינגאנצן אָפּגעטאָן פון די פארטיזאנער. זייערע באוועגונגען זיינען שנעלערע געוואָרן. מ'האָט אויפן וונק אויפגעכאפט יעדן באפעל פון שטאב און מיט באזונדערן אייפער זיך כאַטש אלץ פינקטלעך צו טאָן. מ'האָט אָנגעהויבן רייניקן די מלבושים, זיך גרינטלעך איינוואַשן. באלד זיינען אויסגעוואקסן גאנצן ראזיר־אַנשטאַלטן, איינער האָט דעם אנדערן געהאַלפן באקומען אַ לייטיש אויס־זען, כאַטש געוויסט האָט מען, אז דער וועג איז אַ ווייטער און נישט איינער וועט נאָך זיינע פאָדעשוועס לאָזן ערגעץ שטיקן.

אין דער לעצטער מינוט, ווען אלץ וואָס מ'האָט נאָך געקענט פארלאָרן אויף די וועגענער איז שוין געווען איינגעפאַסט, און מע האָט זיך גענומען פאנאנדערוואַרפן די היילן, כדי די דייטשן זאָלן זיך דאָרט נישט באזעצן, איז אַ דערדריקט־שווערע שטיל־קייט אָנגעפאלן אויף אלעמען. ערשט איצט האָט מען באנומען, אז מער וועט שוין נישט אויסקומען זיך אומצוקערן אין די דאָזיקע ערטער, וועלכע האָבן היימיש געווארעמט און מוטערלעך באשיצט דאן, ווען ארום האָט טויט־געפאר געלויערט אויף שריט און טריט. שטיל, כמעט איינציקווייז האָט מען זיך געלאָזט פון וואַלד. ערשט אָנקומענדיק נאָענט צו אַ דארף, האָט מען זיך גענומען אונטער־ציען, פאַרמירן רייען און אָפּשלאָגן אַ זעלנערישן מאַרש־טראָט אויף די שטויביקע דאָרפישע וועגן. אומעטום זיינען פויערים ארויס באַ־געגענען און געזענענען אלטע כאַטאנטע, רופנדיק אַ סך ביי די נעמען, אָדער פארטיזאנישע צונעמענס.

אין דער לעצטער ריי איז אַ באלאָדענער מיט אַן אָנגעשטאַפּטן רוק־זאק געגאנגען דער דיווערסיע־עלטסטער שלמה סטריכער. אויף

זיין צעברוודעטן פנים איז נישט קענימיק געווען קיין סימן פון געריטקייט צוליב דעם אפשייד מיט די אלטע ערטער און פריינט. אמאל בלויז, ווען מצד די באגריסער פלעגט פאלן א רוק, „זיי גע-
זונט, שליזמקע“, פלעגט זיך אויף זיין פנים באווייזן א גרימאסע, וואס האט געזאלט ענלעך זיין אויף א שמיכל.

שלמה סטריכער קערט זיך אום מיטן זעלבן וועג, מיט וועלכן ער איז מיט צוויי יאָר צוריק געקומען אהער פון געטא, מיטן זעלבן וועג, וועלכער האט אים, דעם דיווערסיע-עלטסטן, צענדליקער מאָל געפירט צו די באנען און שאַסייען פונעם שונא. ער קערט זיך אום א היים, וואס איז מער קיין היים נישט, ווו קיינער דערווארט אים נישט. שלעפט ער די פיס, וואס זיינען אזוי פלינג געווען בעת שליחות און אויפגאבן און זיינען איצט שווער, קוים וואס זיי באוועגן זיך.

נאך איידער מ'איז דערגאנגען צום גרויסן טייך, וואס אויף זיין צווייטן ברעג איז די באן-סטאציע, האט שלמה סטריכער אפ גערופן דער קאמאנדיר. אין דער פויערישער כאטע, ווו שלמה איז אריין, האט ער אַ חוץ די שטאב-מיטגלידער פונעם אָפטייל גע-טראָפן עטלעכע ארמיי-אָפיצירן.

— אָט איז ער, דער הויפט-שולדיקער — האָט דער קאמאנדיר טויט-ערנסט פאָרגעשטעלט שלמהן פאר די אָפיצירן.

שלמה איז געשטאנען א צעכושטער, נישט וויסנדיק ווו אַהינצו-טאָן זיינע צעפינטלטע אויגן. איצט, ביים סאמע סוף — א באשול-דיקטער גאָר! אין וואס גייט דאָ?

פון פארלעגנהייט האָט אים אַרויסגעפירט א קליינ-וואקסער, זשוואַרצער קאפיטאן:

— מיט וואָס האָט איר די בריק געריסן?

— די בריק? וועלכע?

די אָפיצירן איז געגאנגען אין דער בריק, וואָס אויף דעם גאָענטן טייך.

שלמה איז שוין צוריק „ביי זיך אין דער היים“. ער דער-ציילט פון דער ערשטער שלאכט פאר דער בריק, וועגן דעם אויפ-רייסן זי כמעט מיט די הוילע הענט, און נאכדעם, וועגן דער צוויי-טער שלאכט פאר דער זעלבער בריק, וועגן די דיימשן האָבן זי צוריק אויפגעבויט — שוין מיט ביקסן און גראנאטן קעגן קוילנ-

ווארפערס און אויטאמאטן. די לעצטע בריק איז מיט אויפרייס-
מאטעריאל געפטרט געווארן. דא איז די ארבעט געווען גאר,
גאר א ציבטיקע, קיין בריק זאל שוין דארט מער נישט זיין...
— אט, אט וועגן דעם טאקע גייט עס — האט אונטערנע-
כאפט א פרויגרויגעווארענער אפיציר — אז די בריק זאל באלד
זיין. און איר זאלט אין דעם העלפן.

שוין דעם צווייטן טאג, ווי דער אפטייל האט זיך אין אן
ארבעטס-ברייגאדע פארוואנדלט. האלב-נאקט איז מען אין וואסער
געקראכן, און ס'איז פארשוונדן דער אונטערשייד צווישן זעלנער
און פארמינאנער. איינער האט דעם צווייטן געיאגט: די ארמיי-
ער כדי צו באווייזן זייער דערפארנקייט ביים בויען אפילו דאן ווען
פארמינאנער האבן קיין סימן פון קיין בריק נישט געלאזן, די פאר-
מינאנער — כדי צו באווייזן קומען צו דער צייט אויף דעם פארמי-
נאנישן זאמל-פונקט.

ס'איז לעתחילה שווער געווען שלמה סטריכערן צו נעמען די
ארבעטס-מכשירים אין די הענט, אין די זעלבע הענט, וואס זיינען
ביז איצט געוויינט געווען צו ברעכן, רייסן, צעשטערן. די האק האט
נישט געדינט און דער הובעל האט זיך צו אפט פארהאקט. מיט
שווייס איז ער אפגעגאסן געווארן, ווען אים, דעם סטאלער בן סטא-
לער, האט דער זשוואווער קאפיטאן געדארפט אונטערגעבן מוט און
טרייטטן, אז נישקשה, ס'וועט גיין, מע דארף זיך צוגעוויינען.
אזוי איז צעשטערן גרינגער...

נישט דער שווייס אין די אויגן — דער פארדראס אויף אים,
דעם אפיציר, האט אין פארביסנקייט פארשטשעמעט שלמהס ציין.
ווארעם וואס ווייסט ער, דער פראנט-אפיציר, וועגן דעם, ווי גרינג
ס'איז געווען מיט הילע הענט און מיט ציין און נעגל רייסן די איי-
געפונדעוועטע בריק? וואס ווייסט ער וועגן זיין, שלמהס, פונדאדער-
געפלאקערטער שנאה, וואס האט פון אים, דעם בוי-ארבעטער,
געמאכט א שטענדיק גידיקן אויף צעשטערן און חרוב מאכן?

און וואס שטארקער ס'איז געוואקסן דער פארדרוס קעגן
דעם אפיציר, וואס פרווט מעשה-עלטערער אים דערמוטיקן און
חשק צוגעבן — אלץ דערפארענער אין פלינקער האבן זיינע הענט

אויסגעפארטיקט איין בריקטייל נאך דער צווייטער. און געדוכט
האט זיך, אז די טיפע ברודעס אויף שלמהס פנים האבן זיך אויפ-
געצויגן, שנעלער געווארן, ווי זיי וואלטן געהאלטן ביים פארשוויטערן.

— — — — —

צום קאמפס-באריכט פון דעם פארטיזאנער-אפטייל איז צו-
געקומען דער ראפארט וועגן דער ערשטער אויפגעבויטער בריק.

אינהאלט:

10 - 5	אָנשטאָט א פאַרוואָרט
12 - 10	א גיט מאָרגן
16 - 12	תּחית המתים
21 - 16	אינטער דער ערד
25 - 21	זיכערקייט
28 - 25	ביים ראנד
31 - 28	א נאכט אין וואַלד
35 - 31	דער אויסגעגלייכטער חשבון
40 - 35	דער קאָנצערט
45 - 40	די משפּחה
55 - 45	די נאכט פֿין די אייסע טייוול־אַנים
62 - 55	שונאים
65 - 62	דער אורטייל
70 - 65	דער פרעזידענט פֿון אונדזער הויפט-שטאָט
74 - 70	דער פּאַראַל
80 - 74	דער נומער איז פארטיק צום דרוק
85 - 80	מיטן קאָמפּאָס אויף דער האנט
89 - 85	אויף א ספעציעלן אופן
95 - 89	דער „דעזערטיר“
101 - 95	„איך האָב א קליינעס יינגלע“
106 - 101	די דריטע בריק
110 - 106	דער סוף און דער אָנהויב
114 - 110	מיט די זעלבע הענט

אויסגאבן פון זעלבן מחבר:

- (1) „אינעם חודש יולי“ – שטרייך - רעפארטאזש, ווילנע י. 1936
(אומלעגאל)
- (2) „זינסקער געמא“ – פארלאג „עמעס“, מאַסקווע 1946.

אויסגאבן פון פארלאג „ידיש-בונד“

ביים צ.ק. פון די יידן אין פוילן:

- (1) „חלכות געמא“ – נאָוועלן פון ישעיהו שפיגל.
- (2) „דער גענוש וועט גוט זיין“ – משלים פון ל. אַליצקי.
- (3) „הים אש אויבן קאפ“ – לידער פון א. זאק.
- (4) „אויף די חורבות“ – פאָעמע פון ח. גראַדע.
- (5) „אַ ביים אין ווינט“ – דערציילונגען פון י. אַקרוטני.
- (6) „חלל שאול“ – ביבלישע טראַגעדיע פון י. אַשענדאָרף.
- (7) „יידן אן געלט לאמעט“ – סקיצן פון ח. טמאַרצאר.

אין דרוק:

- (1) „ידישע שרייבער אין דער היים“ – מאָנאָגראַפישע און
אַנעקדאָטישע פאַרצייכענונגען פון א. קאַגאַנאָוסקי
- (2) „צו לויטערע ברעגן“ – לידער פון ר. זשיכלינסקי.
- (3) „אַ ייד צווישן פויערן“ – פיעסע פון ש. דיאָמאַנט.
- (4) „דער אַפגורנט דוישט“ – לידער פון גוטע נוטערמאַן.
- (5) „לידער“ – פון פ. בינעצקי.

.....

רעדאקציע פון פארלאג:

ד. ספארד

ל. אליצקי,